
म्हजो कथाझेलो हांव 


म्हजे आवयक 
स. नीलम दामोदर भांडारे 
हांकां ओपतां. 


- संपदा वि. सवासे 


म्हज्या मनांतल्या उमाळ्यांक उतरांचें रुप दिवपाचो हो एक ल्हानसो | 
यत्न. पयली हांव फक्त जाणून आसलें, पूण आतां म्हाका कळून आयलें 
की मनांत बीज आसल्यार पुरो ताका पानार उतरावपाक चड वेळ लागना 
आनी म्हज्या चडश्या कथांचें बीज 'बायलांचे सोशिकपण' हेच आसा. 
कथेची आंगां - पांगां लक्षांत आसुनूय कथा बरयतना कथेवांगडा समरस | 
जावन हांव तें विसरून गेले आनी म्हज्या उतरांचो ओग व्हांवत गेलो. | 
म्हत्वाचें म्हळ्यार एक घट आनी मायेस्त आदार अप्रत्यक्षरित्या म्हजेबरोबर | 
आशिल्ल्यान कथा बरयतना म्हाका एक वेगळीच उमेद येताली. | 

म्हजें जिणेंत जें कितें घडलां, हांवें जें कितें भोगलां, म्हजेंच | 
कित्याक म्हजेसारक्यो कितल्योशोच चलयो बंधनाच्या आड दबून वतात, | 
कांय जाणां आवाज उठयतात जाल्यार कांय जाणां मूकपणान सोंसतात. | 
समानता, मेकळीक ही उतरां आयजलेगीत फक्त भाशणांनी सोबतात : 
खरेंपणान त्या उतरांक केन्ना अर्थ प्राप्त जातलो हाची जाप समाजान | 
दिवंची. | 

हांवे बरयिल्ल्या कथांतल्यान समाजांत कीट पेंटची ही एक सुप्त 
इत्सा. समाजांत बायलांचे मन समजूचें हें एक मागणे. जातीभायर लग्न | 
जाल्ल्या चलयांक कायद्यान जरी बापायचें सगळें मेळटा तरी ताका जाय 
आशिल्लो भावनिक आदार, विचारांचे फाटबळ ताका आवय - बापायकड़ल्यान | 
मेळटले हो आशावाद. बायलांक खऱया अर्थान विचारांचें स्वातंत्र्य मेळचें, $ 
मेकळीक मेळची म्हूण घेतिल्लो ध्यास समाजाक जाणवचो ही आस्त. “मोग | 
म्हळ्यार फोग' हे मोगाच्या मळावेले फामाद वाक्य. त्याच वेळार मोग | 
म्हळ्यार दोन मनांचे मिलन हेंय तितलेंच खरें. आनी जेन्ना दोन मनां | 
जुळटात तेन्ना जाती - धर्माचे बंधन त्या जीवांक लागना हें समाजाक केन्ना 
कळटलें ? आयजलेगीत कितलींशींच घराणी अशी आसात की जांचे 
“नाम बडे और दर्शन खोटे” म्हण्टात तशीं, म्हळ्यार स्वत:च्या जातीमुखार 
तांकां दुसऱ्यो जाती कुस्कूटासमान दिसतात. स्वत:चो मान-पान सांबाळटना 
ते आपल्या काळजाच्या कुडक्याक जातीभायर गेल्यार विसरायेर घालतात, 
ताचेकडलें नातें लेगीत तोडटात. तेन्ना त्या चलयेच्या मनाक कितले दुःख 
भोगलां आसतलें हें समाजाक केन्ना जाणवतलें ? जर खंयचोय मनीस 





क पडलो आनी ताका रगताची गरज पडली, तेवेळार रगत दितल्या 
_ मनशाची जात पळयतले काय मरता त्या मनशाचो जीव वाटायतले ? 
अशातरेची एक कथा चंद्रकांत केणी हांणी बरयल्या. म्हाका म्हणचे आसा 
की जेन्ना सगळ्या मनशांचे रगताचो रंग एकूच आसता. मागीर ह्या 
जातीच्या रंगांच्या वेगळेचाराक समाज कित्याक म्हत्व दिता ? 

ह्याच आनी अशाच तरेच्या विचारांतल्यान म्हज्या कथांक रुप 
मेळळें आनी त्यो फुलूंक पावल्यो. ह्या कथांनी कितले सत्य आसा, वास्तव 
आसा हें वाचतनाच कळून येता, तांतूतली गंभीरताय कथेक एक वेगळे 
वळण दिता. | 

म्हज्या कथांतल्यान हांवे बायलांक भोगपी अस्वस्थताय, बायलांचो 
घुस्मरमार, बायलांचे तळमळे, बायलांची सोशिकताय उक्तावपाचे यत्न 
केल्यात. ताकालागून मुखपृष्ठाचेर लेगीत बायलेच्या हातार उजो दाखोवन 
सोसपाची तांक दाखोवपाचो यत्न केला. 

वाचप्यांक म्हज्यो कथा आवडटल्यो अशें मनाथावन दिसता पुण 
ह्या कथांफाटलो खरो हेत जर साध्य जालो जाल्यारूच म्हज्या कथांक 
खर्‍या अर्थान येस लाबतलें. देवाकडेन आनी आवयच्या पांयांकडेन हेंच 
मागणें की म्हज्या यत्नांक येस मेळचें. 

म्हज्या घरच्यांचे हांव सगळ्यांत चड उपकारी आसा. कित्याक तर 
घरच्यांक लागुनूच कथेची बीजां म्हाका मेळळी. तशेंच हांव बाय अंजू 
साखरदांडे हांचेय उपकारी आसा कित्याक तर ताणी म्हज्या बरपांतल्यो 
चुको निवळायिल्ल्यो आसात. तशेंच दर एका पावलार म्हाका मार्गदर्शन 
केल्ले आसा. हांव स्वर्णमुद्रा प्रिंट्साचे पात्रांव बाब मिलिंद तिंबलो हांचेय 
उपकारी आसा. कित्याकतर पुस्तक छापून हाडपाक तांणी आनी तांच्या 
वांगड्यांनी म्हाका खुपच पालव दिल्लो आसा. तशेच म्हाका गोवा कोंकणी 
अकादमीचेय उपकार आटोवपाचे आसा जांणी ७५ टक्के आर्थिक पालव 
दिल्ल्यान पयलो चंवर येवजणेखाला म्हजे पुस्तक उजवाडाक येता. म्हज्या 
आवयच्या आशिर्वादान म्हजो पयलो यत्न फळाक येतलो, तुमकां आवडटलो 
अशी आस्त. 


बायलांचे सुच्छीचो ध्यास घेतिल्ल्यो कथा 


बाय संपदा सवासे हांच्यो कथा वाचल्यो आनी म्हजें मन भूतकाळांत 
गेलें. चाळीस वर्साफाटलो समाज म्हज्या दोळ्यांमुखार उबो जालो आनी 
मन खूब व्यथीत जालें. तेन्नाचें घरांतलें पुरूशप्रधान संस्कृतिचें वातावरण 
आनी तेच पद्धतिचें समाजांतलेंय वातावरण हातूंत आयचे घडकेक कितलोसो 
बदल जाला आसत हाचेर चिंतूंक लागलें. संपदाच्या कथांतलें एकेक बीज 
म्हळ्यार बायलमनशेचो घुस्मटमारच ! हें फुगसांव कोणाचेच विचारशक्तिक 
स्वस्थ बसूंक दिवपी न्हय. वचत थंय बायल म्हण तिका जी अपमानास्पद 
वागणूक मेळटा वा कोणा दादल्याची सेवा करपी वावराडी म्हणून ती 
जियेता तेंच चित्र संपदाच्याय कथांनी दिसता, जाल्यार मागीर आमी 
सुदारणा म्हणटा ती खंय ? तिका आपलें अशें स्वतंत्र मत आदींय नासलें 
आनी आतांय ना. समानता, मेकळीक म्हण आमी भाशणांनी जीं उतरां 
वापरतात तीं फकत आडेचींच जाल्यांत. बायल आजूनय दादल्याचे 
बरोबर पाविल्ली ना. घर, संवसार, सामाजीक लागणूक ह्या बंधनातल्यान 
ती आजूनय मुक्त जाल्ली ना. तशें आशिल्लें जाल्यार बाय संपदाक 
समाजांतल्या बायलांचीं हीं दुबळी चित्रां कथांनी दाखोवचीं पडचीं नासली. 
बायल लग्न जावन घोवाबरोबर नंदपाक लागता इतले सुंदर गजालीचो लग्न 
करून कोणागेर तरी 'दिला' अशीं उतरां वापरून तिकाच अपमानीत करप 
आजूनय चल्ला. बाय संपदाच्याय कथांनी हाचो उल्लेख मेळटा. स्वाभिमानी 
मनशांनी असल्या वाक्यांचो निशेध करपाक जाय आनी संपदासारक्या 
बायलांकडल्यान तर हेंच अपेक्षित आसा. तसो दिश्टावो जाल्लो ताच्या 
कथांतल्यान म्हाका जाणवलें ही खूब सुखदिणी गजाल. 
| कोंकणी साहित्यांत बायल ना म्हण सदांच जी उणीव भासताली ती 
आतां बऱ्याचशा प्रमाणांत भरत चल्ल्या. शीला कोळंबकार, मीना काकोडकार 
हेमा नायक, जयंती नायक हांकां साहित्य अकादेमीचो पुरस्कार मेळून 
कोंकणी साहित्यांत बायलांची तांकय सिद्ध जाल्या. ही वळेरीय आतां 
वाडत वता. 





| 


संपदा एक नवोदित कथाकार. ताचें निरागस, निश्पाप मन ताका 


| बायलेचीं दुख्खां पळोवन स्वस्थ बसपाक दिना हेंच ह्यो कथा वाचताना 


सिद्ध जाता. म्हजी पिराय सतरा / अठरा वर्साची आशिल्ली तेन्ना म्हाकाय 
अशीच अस्वस्थताय भोगताली आनी मागीर साहित्यांतल्यान ताचें प्रगटीकरण 
जातालें. संपदाय तेच अवस्थेंतल्यान वता. ताणें आपल्या कथांतलीं पात्रां 


' जिती जिवीं करून आमचेमुखार दवरपाचो यत्न केला. कांय वेळार तर तें 


आपृणच एक पात्र जाता आनी आएणाक आयिल्ले अणभव प्रसंगानुरुप 
उक्तायता. साहित्याचे निर्मितीत अणभव ही खंयच्याय साहित्यप्रकाराची 
बुन्याद. हो अणभव मागीर ताचो स्वताचो आसूं येता वा दुसऱयाल्या 
अणभवाकडेन लेखक अकरूप जाल्लो आसूं येता. संपदाच्या कथांची 
निर्मिती ही अशाच अणभवांतल्यान घडल्या अशें दिसता. भीड मुर्वत 
दवरीनासताना जशाक तशे प्रसंग मांडपाच्या ताच्या धाडसाचें कवतुक 
करपाक फावो. जात, धर्माक लागून लग्ना उपरांत नव्या संवसारांत 
उपरासपी बायलेची कुचंबणा तर संपदान निर्भीडपणान मांडल्या. हे लेखिकेक 
सामाजीक सुदारणेची तळमळ आसा अशें ताच्यो कथा वाचतकच दिसता. 

लेखिका म्हण संपदाचें मन खूब हळवें आसा. बायलांचे व्यथीत 
जिणेची ताका काकूळट दिसता. दादल्यांक बायलांचें मन वळखूंक येना, 
तांकां तें कळना हाचेर ताचो भर आसा. 'आदार' हे कथेंत बायलेचो 
मानसीक घुस्मटमार दाखयला. बायल स्वतंत्र आसूनय परावलंबी जीण 
जगता ताची देख म्हळ्यार हे कथेंतलें रंजना हें पात्र. 

संपदाच्यो चडशो कथा मोगाचेर आदारीत आसात. पूण मोगांत 
लेगीत जाती धर्माचें बंधन आसा. कांय कथांनी हीं पात्रां भियेल्यांत. 
समाजाआड आपूण कितेंतरी नवें करतां हाचें धंगण ह्या मोग्यांक आसा. 
घरांत विरोध जातलो हे भिरांतेन तांचो कांच जाणवता. पूण तरी आसताना 
तसो निर्णय घेवपाचो धाडस तीं करतात. “स्वरूपाली व्यथा' हे कथेंत 
आपल्या घरच्यांनी आंतरजातीय लग्राक विरोध केलो म्हण स्वरूपा खंती 
जाता. तें आपूण जात मानीना म्हण आपल्याक विचारी समजता आनी 
भयणी जात मानतात म्हण तांकां अविचारी समजता. अशा वेळार 


| 


पात्रांवरवीं बरोवप्याची द्विधा मनस्थिती स्पश्ट जाता. हें अशें जावपाक | 


hi 
फावनासलें. हाका कारण म्हळ्यार समाजाकडेन आमी आमची लागणूक | 


दवरिल्ली ना. आमकां बदल जाय पृण तो दुसऱ्यांनी केल्लो. आपलें सगळें : 
सुगूर दवरून. “भावार्थः हे कथेंतय लेखिका अशीत घुस्पल्या. घोवाचें उतर | 
खरें थरता हो बायलेक विश्वास आनी हें कितलें खरें हेंच हे कथेत 


पटोवपाचो यत्न केला. हांगां धर्म आनी अंधश्रध्दा हेबाबतींत आमचेर | 


घडिल्ले संस्कार कारणीभूत थरतात. अशा वेळार लेखकान तटस्थतायेन 


विचार करपाची गरज आसता. साहित्यांतल्या पात्रांत लेखक दिसपाक 


फावना. 


दिसता. पूण तरी आसताना पयलेंच पुस्तक जाल्ल्या कारणान आनी तें 
'पयलो चंवर' येवजणेंत उजवाडाक आयिल्ल्या कारणान बाय संपदाची 
तोखणाय करपाकूच जाय. 

संपदाच्या कथांनी “नारीवाद' सांपडलो तरीय सगळेच दादले वायट 
नासतात हें दाखोवपीय ताच्यो एक / दोन कथा आसात. 'खोशेची झर' 
हे कथेंतलो बॉस हो एक बरो मनीस दाखयला. बदलिल्ल्या काळाचें 
धंगणय हे लेखिकेक आसा.ताच्या कथांतल्या आशयांतल्यान बायल मुक्त 
जावपाक सोदता हें स्पश्ट जाता. घोवाची दादागिरी आनीक खपोवन 
घेवपाची आयचे बायलेची तयारी ना. आनी म्हत्वाचें म्हळ्यार आयचे 


चलयेक स्मार्ट, हुशार, ऐक्टीव असोच भुरगो घोव म्हण जाय. तिका मेंगो . 


नाका हेंवूय कथांतल्यान जाणवता तें बरें जालें. संपदाच्या दर एके कथेंत 
आशय आसा. काय कथांनी तर नवलिकेंचें बीज सांपडटा. हाच्याय फुडें 
वचून म्हाका ताचेभितर सांपडटा तें धाडस आनी बंड करपाची शक्त. ताणें 


नवोदीत बरोवप्यांची अशी द्विधा स्थिती जावपाक कांय प्रमाणांत : 
आमीय जापसालदार आसात. आमच्या वेळार नवोदितांखातीर जे मेळावे ' 
आनी संमेलनां जातालीं तशे तरेच्यो साहित्यिक कार्यावळी हालींसराक : 
जायनात. ज्यो जातात तातूंत अशीं नवोदीत भुरगीं येतलीं अशे यत्नय | 
जाल्ले दिसनात. ताका लागून साहित्याचो दर्जोबी हाचेर विचार जातनाच | 
कोंकणीचें व्याकरण, शुद्धलेखन हाचेर ह्या नवोदितांनी आडनदर केल्ली 


ऊ। 


| 
रेतरेन साधना करून सुसंगती दवरली जाल्यार फुडाराक एक बऱ्यापैकी 
आहित्यिक जावपाची तांक ताच्यांत आसा. 

संपदा कोंकणी साहित्यांत आयज कथाकारांचे पंगतीक बसपाक 
डें सरलां. ताका आमी येवकार दिवपाकूच जाय. निष्ठा आनी स्वाभिमान 
भाशिल्ली बायल कोंकणी साहित्याच्या माटवांत भितर सरता तेन्ना ती 
मचळय कोंकणी संवसारांत भरसून वता. संपदा सवासे हाका कोंकणी 
गहित्यांत हांव यश आंवडेतां. 

एक अशीच उमाशेची रात. सगळ्याक थंड वातावरण. रातकीडे 
किरकिरताले, मदींच घुबडान आपली जाग दिली, पानांचो सळसळ अशा 
वेळार अकस्मात लायट गेली. सुशीला घरांत एकटेंच आशिल्ले. ताच्या 
पोटांत कल्ल जालें. जेवण बी जाल्लें. तें न्हिदपाकूच वतालें पूण दारां बी 
बंद करुंक जाय आसलीं. अदमासानूच ताणें दारां जनेलां बंद केलीं आनी 
'बचून आड पडलें. 

सुशीला आनी समीर, ताचो घोव, घरांत दोगुचजाणां रावताली. 
घोवाचो धंदो आशिल्ल्या कारणान तो मदीं-मदीं धंद्यानिमतान भायल्या 
गांवांनी उरतालो आनी सुशीलाक मागीर एकटेंच रावचें पडटालें. समीराचो 
घरा येवपाचो वेळ थरिल्लो नाशिल्ल्याकारणान ताणें एक चावी आपल्याकडेन 
दवरिल्ली. एकेकदां तो मध्यानेर येवन लेगीत सुशीलाक भिवयतालो. 

लग्न जाल्यार दोनूच म्हयने जाल्ले. सुशीला घोवाचो स्वभाव जाणून 
घेताले. समीर आपल्याक जाय तशेंच करतालो. सुशीलान कितेंय सांगल्यार 
ताका पटना. पूण सुशीला मात सामकें सोशीक वृत्तीचे. घोवाचेर खूब 
माया करतालें. घोवाचो तिरसुवाद स्वभाव सांबाळपाचो तें यत्न करतालं. 
हांसत-खेळत-झगडत दीस वताले. 

आनी अकस्मात ही काळखी रात ताचें जिणेंत आयली. चिंततां 
आसतनाच ताका न्हीद लागली. मदींच तें कसल्यातरी आवाजान जागें 
जालें. कोणतरी घरांत चलता कसो दिसूंक लागलो, तें येवजिता चोर 
काय? हँ! घोवूच आसतलो कारण ताणें तर सगळी दारां बंद केल्यांत. 
समीराकडेन चावी आसा. तोच आसतलो. समीराक रातचें येवन सुशीलाक 
भिवोवपाची संवंय घोवाची वाट पळयत ते सुशेगाद न्हिदून रावलें. 

पावलांचो आवाज लागीं-लागीं पावतासर सुशीलाच्या पोटांत गुळो 
आयलो. घोव नासून आनी कोणूय आसल्यार कितें करपाचें ? चोर 


तांग 

आसल्यार? समीर म्हर्‍यांत येवपाक इतलो वेळ किद्याक लायतलो ? म्हू 
तें उठपाक गेलें, जाल्यार ताणे येवन ताका घट धल्लें. सुशीलाक कळ 
समीर न्हय म्हूण. किळांच मारुंक तोंड उगडलें जाल्यार ताणें तोंड दाबा 
आनी बळजबरी करुंक लागलो. पडलें त्रासांत! सुशीलान सुटपाचो जायतः 
यत्न केलो, पूण जावपाचे तें जालेंच, सुशीलाची कूड भश्टली. आतां. 
तोंड घेवन घोवामुखार कशें वतलें ? विश्वासान घेवन समीराक सगर 
सांगतले म्हळ्यार तोवूय तसलोच. | 

आतां कितें करपाचें ? आपलें सादोवन तो मनीस पळळो. को 
तो? ताचें तोंड लेगीत दिसलेंना. सबंद रात सुशीला रडलें, ओगी रावपाई 
थारायलं. कित्याक तर बोवाळ केल्यार ताचीच लज वतली आशिल्ली 
दुसऱ्या दिसा घोव आयलो. आपल्याचेर आयिल्लो प्रसंग याद करून 
सुशिलाक घोवाक तोंड दिवूंक जमना जालें. तें घामान बुडिल्लें, पूण 
घोवाक धंद्यांत फायदो जाल्ल्यान तो आपलेच तनरेंत आशिल्लो. सुशिलार्च 
मनःस्थिती तो समजूंक शकलो ना. ताचेकडेन ती तांकच नाशिल्ली. 
सुशीलान ताका खरें कितें ते सांगिल्ले जाल्यार घड्ये समीर सुशीलाक 
सोडपाचो वा ताचो छळ करपाचो, म्हूण सुशीलान ताका कांय एक सांगले 
ना. पूण मनांतल्या मनांत तोच विचार करुन तें पिशें जावपाक पाविल्लें. 

सुशीलाचें जीणेंतलें ते काळखी रातीक एक म्हयनो जालो आनी 
सुशीलाची म्हयन्याची पाळी चुकली. लग्न जाल्ल्याक तीन म्हयने जाल्ले 
आनी ती काळखी रात, तो मनीस जीणेंत आयल्यार म्हयनो जाल्लो. 
सुशीलाच्या पोटांत फोंड पडलो. कितलेशेच प्रस्न उबे रावले. पोटांतलें 
भुरगें कोणाचें ? घोवाचें काय त्या मनशाचें? हैं भुरगें त्या मनशाचें 


आसल्यार कितें करपाचें? हें भुरगें दवरपाचें ? घोवाक खरी गजाल 
सांगची? कितें करचें ? 

सोनियाक सदांच दर्याविळेर बसपाची सवंय. ताका एकलेंच बसून 
दर्याची ल्हारां पळेत बसपाचो एक आगळो छंद. हांगांच बशिल्लेकडेन एक 
दीस ताची आनी सतीशाची वळख जाली. दर दिसा दोगूयजाणां वेळेर 
मेळपाक लागलीं. दोगांकूय एकामेकांचो सभाव आवडलो. करतां-करतां 
दोगुयजाणां मोगांत पडलीं. तांचो मोग इतल्या थरार पावलो की तांका 
एकामेकांशिवाय रावपाक जायना जालें. तांचे मेळप वाडत वचूंक लागलें. 

एक दीस सोनियाल्या घरांत ही मोगाची खबर कळ्ळी. सोनियाच्या 
पप्पान ताका आफोवन आपल्या कानार पडलां तें खरें काय फट म्हूण 
विचाल्लें. तेन्ना सोनियान भियेनासतना खरें कितें तें सांगलें आनी आपूण 
सतीशाचकडेन लग्न जातलें म्हणपाचो हट्ट धल्लो. पप्पाचे तोंड पडलें. 
सोनिया ताचें एकलेंच चली जाल्ल्यान पप्पान ताचेकडल्यान जायत्यो 
अपेक्षा केल्ल्यो. ह्या मोगाच्या प्रकरणाक लागून ताका आपल्या अपेक्षांचेर 
उदक सोड़चें पडलें. 

सोनियाच्या पप्पान सतीशाची सगळी खबर काडली. ताणें पळयलें 
सतीश एक बरो भुरगो, ताका कसलीच वायट सवंय बी ना. पूण ताच्या 
जातीचो, घराण्याचो कांयच पत्तो नाशिल्लो. आनी सगळ्यांत व्हडली 
गजाल म्हळ्यार तो बेकार. हांगा-थंय करुन तो एका दिसापुरतें कमयतालो. 
पृण काम करपाक मात फाटीं नासलो, मेळत ते काम तो लज धरिनासतना 
करतालो. 

सोनियाच्या पप्पान जायतें चिंतले आनी मागीर तांचें लग्न करपाचें 
थारायलें. पूण एक अट घाली ती म्हळ्यार सतीशान घरजावंय जावपाचें. 
ही अट न मानपाक सतीशाकडेन कसलेंच कारण नाशिल्लें. 

दोगांयचे लग्न जालें आनी मागीर पप्पान लग्नाची पार्टी दिली. 
सोनिया आनी सतीशाची जोड़ी पार्टेक चमकताली. सगळ्यांनी तांका 


लांगठ 


wrens 
परबी दिल्यो. पार्टेत लोकांच्यो गजाली सुरु जाल्यो. एकल्यालें तोंड सुटलें 
काय दुसऱ्याकूय उतर फूट्टा, म्हण्टात तशी खबर जाली. 'कोणालो चलो 
गो तो?” ताची जात बी कांय खबर ना खंय नहीं? तो बेकार खंय! 
घरजावंय म्हण्टगेर ताचो आतां चान्स.” असली वाक्यां सतीशाच्या आनी 
सोनियाच्या कानार पडूंक लागलीं. सतीशाक तें आयकून वायट दिसलें 
पृण सोनियान ताका हात दाबून धीर दिलो. 

पयलेच राती सतीश आनी सोनियामदीं हे गजालीवयल्यान वाद 
जालो. सतीश म्हण्टा “आपलेंच चुकलें, आपणें पप्पाची अट मान्य 
करतना शंबर फावटी चितूंक जाय आशिल्ले”. घरजावंय जावप म्हळ्यार 
शेण खावप हें आपल्याक खबर आसुनूय आपणें आपल्याच पांयार फातर 
मारुन घेतलो म्हूण सतीशाक दुःख भोगता. सोनियाक ताच्या मनाची 
अवस्ता पळोवं नजो जावन सोनिया ताका जायतें समजायता. लोक दोन 
तोंडांचे, फाटल्यान एक जाल्यार फुडल्यान एक उलयतात, तांचे किते 
घेवन बसपाचे अशें जायतें समजयता. 

हांगांच तांच्या संवसाराच्या सुरवातेकूच उज्याची कीट पेडा आनी 
मागीर तिचो आकार वाडत वता. दर दीसा एक नवें किजील. लग्नाच्या 
कांय दिसां उप्रांत सतीशाच्या एका इश्टान म्हळें, “बरें फारावलें मरें तुका 
तें. आतां सगळ्यांची दोरी तुज्या हातांत तर. सोनियाच्या पप्पाचो आयतो 
धंदो मेळळो तुका. घरजावंय जावपाचो होच फायदो रे. फुकटांत मेळटा 
सगळें.” हें आयकून सतीशाची तकलीच पिड्यार जातली. 

घरा वचचे आदीं तो बार्रार गेलो. पियेवन तरर जावन तो घरा 
आयलो. घराकडेन पप्पा आनी सोनिया ताका पळोवन अजापूच जाली. 
सोनियाक पप्पान सांगिल्ले की आतां सगळो धंदो सतीशाच्या हातांत 
दिवन आपूण रिटायर जावपाक सोदतां म्हृण आनी दोगुयजाणां ही 
उमेदिची खबर सतीशाक सांगपाक उमळशिकेन राविल्ली. पूण तांच्या 
उमेदीचेर विरजण पडलें. सोनिया तर पप्पाच्या नदरेक नदर मेळोवंक 

शकलेंना. ताणें सतीशाक कांय एक जाप विचाल्लीना. ते दुकां गळयत 
बसलें. सतीश लकत-लकत रुमांत वचून न्हिदलो. सकाळीं ह्या गजालीवयल्यान 
दोगांयलें वाजलें. पप्पानूय ताका समजिकायेचीं उतरां सांगलीं, सतीश 
ताका परतें कांयच म्हणूंक शकलोना. 

आपल्या दुबळेपणाची सतीशाक लज दिसूंक लागली. ताणें थारायलें, 
घर सोडून वचपाचें आनी आपल्या पांयार उबो रावता तेन्नाच सोनियाक 
तोंड दाखोवपाचें. ताणें सोनियाखातीर एक चीट बरोवन दवल्ली. त्या 
चिटयेंत ताणें आपले वागणुकेबद्दल “सॉरी” म्हळे आनी घर सोडून वता 
म्हण बरयलें. 

सतीश बद्द मुंबय गेलो. मुंबय गेल्लेकडेन ताची मुन्नाकडेन वळख 
जाली. मुन्नाचो भाजी-पावाचो गाडो आसलो. ताचेच वांगडा तो काम 
करुंक लागलो. सतीश मुन्राच्या गाड्यार लागनाफुडें मुन्नाक फायदोच 
फायदो जावंक लागलो. तांच्या गाड्यावेलो भाजी-पाव फामाद जालो. 
फायदो येता तो ते कुशीक काडून दवरुंक लागले. उप्रांत एकठांय जाल्ल्या 
पैशांनी तांणी हॉटेल काडलें. करतां-करतां तांच्या हॉटेलांतय लूट पडूंक 
लागली. तांच्या हाँटेलांतले जेवण-खाण लोकांक मानवूंक लागलें. मुन्नान 
हें सगळें श्रेय सतीशाक दिलें, कित्याक तर तो आयिल्ल्यान ताचो धंदो 
नंबर वन चलूंक लागिल्लो. तांचो धंदो बरो चलिल्ल्यान तांणी आनी एक 
हॉटेल उगडलें. अशे करून तांणी खूब पैसो जोडलो हे मजगती एक-देड 
वर्स जालें. सतीशाक मदीं-मदीं सोनियाची खूब याद येताली. तो ताका 
फोन करपाचें चिंततालो पूण मागीर ताणें केल्लो नित्शेव ताका फाटीं 
ओडटालो. आनी एक दीस सतीश लखपती जालो. ताणें गाड़ी घेवन 
आतां सोनियाकडेन वचपाचें थारायलें. सोनियाखातीर जायत्यो भेट-वस्तू 
ताणें घेतल्यो आनी ताच्या घरा गेलो. 

घरा वचनाफुड़ें तो सोनिया, सोनिया म्हूण उलो करीत रावलो आनी 
बण्टीचेर आशिल्लो हार घालिल्लो सोनियाचो फोटो पळोवन तो तटास 

जालो. हातांतल्यो सगळ्यो भेटवस्तू सकयल पडल्यो. सतिशाचो आवाज 
आयकून सोनियाचो पप्पा धांवत आयलो. दोगुयजाण एकामेकांक पळयत 
उल्ले आनी पप्पाक आपल्यो भावना आवरल्यो ना. दोगुयजाण एकामेकांक 
वेंग मारुन रडूंक लागले. 

पप्पान सतीशाक तो गेले उप्रांत जे घडले ते सांगपाक सुरवात केली, 
'सतीश तूं गेलेउप्रांत सोनियाचो जीवच गेल्लेवरी जालो, ताणें खाण- 
जेवण लेगीत सोडलें. जगपाची आशाय सोडली. दीस-रात तें एक तर 
तुजो फोन येतलो म्हूण फोनाकडेन बसतालें नाजाल्यार जनेलाकडेन उबे 
रावून तूं दिसता काय म्हूण पळयतालें. दाराकडेन वचून दार उगडून 
पळयतालें, तूं भायर येवन रावला आसत म्हूण. एकदां अशेंच जनेलाकडेन 
उबें राविल्लेकडेन ताका रस्त्यावयल्यान तूंच वता कसो भास जालो म्हूण 
दार उगडून तें धांवलें आनी सपण चुकून वयल्यान गडगडत सकयल 
पडलें. तकलेक बरोच मार लागलो. मरतना म्हणूंक लागलें, म्हजेंच 
चुकलें, हांवें ताका समजूंक जाय आसलो.' तो परत येतलो काय ना खबर 
ना, पूण येत जाल्यार हांवें माफी मागल्या म्हूण सांग” इतलें सांगून पप्पाक 
परत एकदा हुंडको फुट्टा. 

हें सगळे सांगता आसतना सतीशान हूं की चुं केलेंना. पप्पान 
सतिशाक उलो माल्लो तरीय सतीश कांय जाप करीना म्हूण पप्पान ताका 
हात लायलो, जाल्यार सतीशान मान लवंडली. पप्पान आंग काडलें 
दोळ्यांतल्या दुकांफुडें पप्पाक कांयच दिसना जालें. 

त्या दिसा सांजवेळा हांव अशेंच दर्यादेगेर चलतालें. सदचेभशेन 
सांजेचे हांव पासयेक गेल्लें. संवकळीचे लोक आशिल्ले. थोड्यावेळान हांव 
एकेकडेन बसलें. तेन्नाच एके अनवळखी चलयेक हांवे म्हज्यापरस मात्रों 
फूडें बशिल्लें पळयले. दिसपाक बऱ्या घराण्यांतले दिसतालें पूण तोंडार 
कसलीतरी खंत स्पश्ट दिसताली. कितें जाला काय ताचें? म्हाका हरशीं 
'कोणाचेंच पडून वचूंना, पूण ह्या चलयेविशी जाणून घेवचेली उमळशीक 
लागली. पूण बेश्टेंच वळख -देख नासतना कोणाकूय हडकूपाक बरे 
दिसना न्हय, म्हण वोग्गी बसून ताका पळयत रावलें. मर्दीच ताणें म्हाका 
पळयलें. म्हाका बेश्‍्टीच लज कशी जाली. हांवें हळूच हांशिल्लेभशेन 
केलें. तेंय म्हाका हांसलें. मात्शे वेळान तें उठून गेलें. हांव जशें काय 
ताकाच राविल्लें, म्हजोय घरा वचपाचो वेळ जावन गेल्लो, पूण हांव त्या 
चलयेक लागून बशिल्ले, मागीर हांवूय म्हज्या चालीक लागलें. 

आतां म्हाका तें सदांच त्या वेळेर दिसपाक लागलें. एकामेकांक 
' पळोवन आमी आतां हासुंकूय लागलीं. पूण उलोवप जमनासलें. हांवेच 
मागीर फुडाकार घेवन ताची वळख काडली. मागीर सदांच आमच्यो खबरो 
रंगपाक लागल्यो. ताचें नांव सोनू. आवय-बापायलें एकलेंच चली. तें 
ल्हान आसतनाच ताची आवय मेली. ताच्या बापायन दुसरें लग्न केले 
आनी ताच्या वांट्याक आयले मागीर फक्त दुःख. हरशीं सभावान बरे 
आनी दिसपाकूय सुंदर. 

आमचें दोगांयचे बरें जमूक लागलें. ते आपली दर एक गजाल 
म्हाका सांगतालें. सोनू म्हजी एक बरी घट इश्टीण जाली. तागेलौ सवती 
आवय ताका खूब त्रास करताली. तें तशें हुशार, पृण सगळी घरांतली 
कामां सोनूनूच करपाची, वयल्यान कसलीय चूक जाल्यार शंबर उलोवर्णी 
आयकुपाची. सोनूक ती खंयच वचपाक दिना, पूण ह्या दिसांनी सोनूची 

सवतीआवय सद्दां सांची देवळांत वता. थंय वचून येवपाक तिका देड-दो' 
वरां लागतात. तेन्ना सोनू वेळांत वेळ काडून मनाची शांतताय मेळोवपार 
हांगां येता आनी मात्सो वेळ बसून वता. | 
वेळेर येता म्हणपाचें सोनूचे आवयक एक दीस कळ्ळें आनी तिणे 
मागीर ताका टोमणे माल्ले “कोणाक मेळूंक वता कोण जाणा” म्हूण. ताणं 
म्हाका येवन सांगलें की तें आनीक आतां वेळेर येवचेना म्हूण आर्न 
कित्याक तेंय सांगले. | 
कितले दीस जाले, सोनू वेळेर आयलेंच ना. म्हाका बेठेंच चुकिल्लेवर्र 
जावंक लागलें. एका म्हयन्यान सुमार अचकीत तें वेळेर आयलें पूण हे 
खूब चिंतेस्त आसले. तें म्हाकाच मेळपाक आयिल्लें. म्हजेकडेन एक प्रस्न 
घेवन आयिल्लें. ताका खंय एक सोयरीगत आयल्या. तागेल्या सवतीआवयन 
हाडल्या. आपल्या फायद्याखातीर ती सोनूचे आयुश्य पिड्डयार करूंक 
सोदता. पस्तीस वर्साच्या आनी व्यसनी मनशालागीं ती सोनूचे लगीन 
करुन दिवंक सोदता. तिका सोनूचे बरे जाल्लें नाका हें म्हाकाय कळील्लें. 
सोनून म्हाका आनी एक अजापाची गजाल सांगली, ती म्हळ्यार 
एका चल्यान ताका एकदां उतर घाल्लें आनी तो चलो सोनूचेर मोग करता 
आनी ताचेंच बरोबर लगीन जावंक सोदता. पूण सोनून ताका उतर दिवूंना. 
हांवे सोनूकडल्यान त्या चल्याची सगळी म्हायती काडून घेतली आनी 
सोनूक तो चलो आवडटा काय म्हूण विचाल्ले. सोनून मान्यताय दितगेर 
हांव स्वतः त्या चल्यागेर गेलें. ताचें नांव संजय. आवय-बापायलो 
एकलोच पूत. बर्‍या पोस्टार आसा. कसलेंच व्यसन ना. हांव संजयाचे 
आवयक मेळळें आनी तिका सगळे सांगलें. ती म्हणपाक लागली की 
संजयान सोनूबद्दल आपल्याक सांगला आनी ताका आवडटा तें चली 
आपल्याक सून म्हूण पसंत आसा. संजयाकूय मेळळें आनी ताचेकडेन हांव 
उलयलें. सोनूबद्दल विचाल्ले जाल्यार तो एका पांयार तयार आशिल्लो. . 
सोनू आनी संजयाची जोडी सोबता म्हणपाचें म्हज्या मनान जोखले. 

मागीर हांव वचून सोनूच्या बापायक मेळळें, ताका समजायले, 
वलयेच्या आयुश्याची वाट लायनाका म्हूण. जाल्यार तो म्हणपाक लागलो 
फी “आमी कितें सोनूचे वायट चिंतचिना, तुका कोणे मदीं तोंड घाल 
हळां? सोनूची आवय सोनूचे बरेंच चिंतता.'' सोनूचो बापूय आयकून 
बना म्हण मागीर हांवेय थारायलें की सोनूक जाय थंयच ताचे हांव लग्न 
रुन दितलें. मागीर जांव ते 'आवय-बापायच्या मर्जीविरुद्द. दुसऱ्याच 
दसा आमी कोर्टान वचून सोनूचें आनी संजयाचे लग्न करुन दिलें. म्हाका 
एक बरें दिसलें की म्हज्या ह्या बर्‍या कामांत म्हज्या घोवानूय म्हाका हात 
दिलो. सोनू आनी संजय दोगूयजाणां खोशी आशिल्ली. म्हाकाय एक बरें 
काम केल्ल्याचे सूख लाबलें. म्हजी जीण सार्थक जाल्लेवरी म्हाका दिसलें. 

“शामला' नांव जशें आयकुपाक सुंदर तशेंच ती दिसपाकूय सुंद' 
ती आमच्या घराफाटल्यान बिराडाक रावता. लग्न जावन आयिल्ल्यार 
हांव पळयतां ती आपल्या गांवांत बी केन्नाच वचना. तिचें आयुश 
म्हळ्यार एक झूक-झूक गाडी जाल्या. झूक-झूक गाड्येंत कशे लोक भरपू 
भरसतात आनी तशीच ती रखडटा, तशेंच शामलाचेंय बी, तिणेंय जिणे 
सुमाराभायर दुःख्खां भोगल्यांत आनी तीय बी तशीच त्या दुःख्खांबरोब 
रखडटा. प 
म्हजी मांय सांगता को शामला आनी तिचो घोव गोंयांत आयल्या' 
धा वर्सा तरी जालीं. हांगां येवन तिणें पाच-स बिराडां तरी बदल्लीं. पूण 
आमच्या घराफाटल्यानूच ती तीन-चार वर्सा जाली तगल्या. आमगेर त॑ 
मदीं-मदीं येवन बसता गजालींक, पूण तिच्या तोंडांतल्यान तिच्या गांवच्ये 
खबरो बी कांयच आयकूंक मेळना. तांका तांचो देव लेगीत खबर ना 
तिका तीन भुरगीं. व्हडल्याक धा वर्सा, दुसऱ्याक आठ आनी तिसऱयाक 
स. ह्या तिनूय भुरग्यांक आजोळ कितें, मामा कसो आसता ताची काय 
एक खबर ना. ती खंयच भोंवपाक लेगीत वचना. कशी वतली? जोडटा 
तें तांचे पोटाकूच पावना. 

शामला हरशीं सभावान बरी, पूण तिचो घोव धड न्हय. हेवटेन 
कमयता म्हणसर तेवटेन ढूम. म्हळ्यार ताका खेळपाचो आनी. पियेवपाचो 
नाद आसा. ताका घरचेंय पडूना आनी भुरग्यांचेंय पड्ना. ताचो पगार 
ताकाच धड पावना आनी घरच्यांचे पोट कितें भरतलो तो? ती शामला. 
बाबडी दोन-तीन घरांतली कामां करता. घर पुसप, आयदनां घासप, कपडे 
उमळप असली कामां करुन खावपा पुरते तरी ती जोडटा. 

हांवें पयलींच तिका पळयल्लें तेन्ना तिच्या गळ्यांत मणी लेगीत धड़ 
नासलो, बेश्ट्यो पिडूको गुंथून तिणें गळ्यात घाल्ल्यो. तिची भलायकी 

लेगीत तितली बरी नासली. वयल्यान तिका सदांच रातचो मार सोंसचो 
पडटालो. तिणें हें त्रास पुरय आठ-णव वर्सा भोगले पूण आतां तांची 
परिस्थिती मात्शी सुदल्ल्या. शामलाक आतां फॅक्टरीत काम मेळळां. आनी 
तिका आतां दोन-अडेज हजार पगार आसा पूण तरीय तिचे हाल सोंपना. 
तिच्या घोवाक हरशी तीन हजार पगार आसा पूण ताचो कांयच फायदो 
ना, आतां तोय बी तिच्याच जीवार जेवता. 

बिराडाक रावता तें भाडें ती दिता, घरांत सगळें सामान ती हाडटा 
आनी तशेंच तिणें कामाक लागिल्ल्याक कांय वस्तूय घेतल्यो जशे 
मिक्सर, फॅन, स्टीलचे पिंप, साड्यो अशें घरांत उपकरा पडटा त्यो 
गजाली घेतल्यो. भुरग्यांकूय जाय त्यो गजाली तिका आतां घेवपाक 
मेळटा. पृण आतां सदांच रातचीं झगडीं आसताच. 

शामला जशी पयली वग्गी रावन मार खाताली तशी ती आतां 
बोग्गी रावना. बायलो कामाक लागतगेर सुबेज जातात म्हण्टा ते आयकल्लें 
हांवे, पूण प्रत्यक्षांत पळयलेंय बी, तिचो घोव एक उलयल्यार शामला 
ताका हजार गजाली सांगता. ताणें हात उबारल्यार शामला दांडो घेवन 
उबी रावता. आतां मात्शे शामला कामाक गेल्ल्याक तांचे घरांत बरें 
जाल्ले, पृण तिच्या घोवाच्या मनांत दुबावाची पाल चुकचुकिल्ल्यान सदांच 
तांचेभितर वाद जाता. कामाक येतना-वतना बी बरोबर कोण बायल 
आसता ताचो भाव वा घोवाबरोबर बी आयल्यार हो बेश्टोच दुबाव घेता. 
तिचो घोव मात्तृय चिंतना की ती कामाक गेल्ल्याक घरांत कांय वस्तू 
आयल्यात, भुरग्यांची बरी सोय जाता तशेंच आपणें जर पैशे सांबाळून 
दवल्ले जाल्यार फुडाराक भुरग्यांक उपेगी पडटले. पूण ना. त्या मनशाची 
विचारसरणीच वेगळी. 

हांव म्हणटा, हांणें मात तरी चिंतचें की ती तीन भुरग्यांची आवय. 
त्या भुरग्यांचे तिका मात्तृय ना? त्या भुरग्यांक लागूनच तर ती कामाक 
वता. आनी आतां तिका दुसर्‍या दादल्याची कसली गरज. पूण म्हाका 

दिसता, सदांच जर हें अशेंच घडत रावलें जाल्यार मात शामलाची | 
सोंसपाची शक्त काबार जावन ती खरेंच खंयूय वचत म्हणपाचो भ॑य. ती | 
एकेकदां रागान म्हण्टा लेगीत की “वीट आयला संवसाराचो, जीव | 
दिल्यार तरी सुटटलें हांव.” | 
आदीं ती पळोवपाक बरी दिसताली. पूण आतां सामको कट्टर | 
जाल्या. दीसभर काम करपाचें, येतना-वतना कामार वचपाक अर्द वराची | 
वाट लागता. ती चलपाक जाय. घरा येवन कपड़े उमळपाचे, आयदनां | 
घासपाची, घर पुसूंक जाय आनी वयल्यान घोवाकडेन झगडूंक जाय. 
घोवाकडेन झगडून-झगडून तिचो अर्दो जीव काबार जाला. | 
शामला केन्नाय येवन म्हजेकडेन बसता आनी आपल्या नशिबाक | 
रड॒टा. म्हण्टा की आवय-बापायक सोडून आयिल्ल्याची शिक्षा भोगता | 
आपूण. देवाचें बी कांय करीनात, म्हूण भोगता आपल्याक अशेंय ती : 
म्हणटा, 'कितें करु दीदी हांव?” घरांत भुरग्यांचे पोट भरना म्हण काम 
करता आनी काम केलें जाल्यार घोव मारता. अशें सद्दां मेल्लेपरस एकदांच 
मेल्लें बरे. पूण जीव दिल्यार बेठोंच आमी कोणागेर रावता तांकां त्रास, 
म्हूण वोगी रावचें पडटा. आनी खंयूय तोंड घेवन वतलें म्हळ्यार 
फाटल्यान भुरग्यांचे हाल. ती म्हाका विचारता “म्हजें जाग्यार तृं आशिल्ले 
जाल्यार कितें करतले आशिल्लें?” 
तिच्या ह्या प्रस्नाक म्हजेकडेन जाप ना, पण पळोवंक गेल्यार खरेंच 
वळख-देख नाशिल्ल्या गांवांत करपाक गेल्यारुय ती कितें करूंक शकता? 

बाय रडटालें, हांव चपाती करतालें आनी तेन्नाच घोव घरांत भितर 
सल्लो. जालें, बायची रड आयकून ताच्या तोंडार आठ्यो पडल्यो. म्हाका 
म्हणूंक लागलो 'कितें गो हें सुधा?” तुका म्हण मात्तूय म्हजी काळजी ना. 
घरा येतगेर सदचेंच तुमचें हें, मात सूख म्हूण ना जीवाक. तुका सांबाळपाक 
येना जाल्यार किद्याक जाय आशिल्ले भुरगें तुका? ताका घेवन काम 
करुंक जायना तुका.' इतलें तणतणलो आनी कपडे बी बदलून, हात-पाय 
धुवून चपाती खावपाक बसलो. हुनहुनींत चपाती बरी तूप-साखर लावन 
खाली हाणें आनी मागीर पांय वयर करुन टीवीमुखार बसलो. बायची 
खबर लेगीत घेतली ना. 

अशेंच हें, ह्या दिसांनी सदचेंच चित्र जालां. तो घरांत आसून-नासून 
सारको आमका. घोव म्हणपाचो फक्कत नांवाक. घरांतल्या एक्काय 
कामाक तो हात-बोट घालीना. केन्ना म्हाका समजूनय घेना. वयल्यान 
सगळ्यो गजाली टापटीप आनी वेवस्थित जाय. शेळ्यो चपाती हाका 
आवडना, हो येवचें वेळारुच गरम-गरम चपाती करुन दिवपाक जाय. एक 
दीस हो नेम चुकलो, जाल्यार पुरो, आठ दीस तीच गजाल झरयतलो. 
बायक जाल्यार तो केन्नाच घेना, रडल्यार लेगीत घेना. मनांत आयल्यार 
केन्नाय चॉकलेट हाडटलो. बायक कितेंय जालें वा रडलें, जाल्यार तें 
निमित म्हजेर येवपाचें. म्हळ्यार भुरगें जाय जावपाक फक्त हांवूच कारण? 
हाका नाका आशिल्ले? 

पयलीं सुधाकर असो नाशिल्लो. तो असो वागनासलो. आमचें 
मोगान लग्न. आमकां दोगांकूय एकामेकांशिवाय रावपाक जायनासलें. 
सुधाकर म्हजेर जीव सोडटालो सुधा, सुधा म्हणून ताचें तोंड दुखनासलें. 
आमच्या लग्नांक घरच्यांचो विरोध आशिल्लो. आवय-बापायचे आयकनासतना 
आमी दोगांयनी वेगळें बिराड केलें. सुधाकराक बर्‍या पगाराची नोकरी 


तांव्क 





आशिल्ल्यान आमचें बिराड बसलें, पूण आमकां स्वतःचे घर घेवपाचे 
आशिल्ले आनी सुधाकराच्या पगारांतल्यान पैशे एकठांय करुन आमी | 
फ्लॅट घेतलो. घराक लागून आमी भुरग्यांचो लेगीत चान्स घेतलोना. | 

जेत्रा आमचेकडेन सगळे जालें म्हळ्यार घर, पैशे, गाडी तेन्ना 
आमकां भुरगे जाय जालें. पूण देवान तेन्ना आमची परिक्षा घेतली. 
कितलेशेच डॉक्टर जाले, कितले तरेचे उपाय जाले, आंगवणी, नवस 
कितले केले. सुधाकर जाल्यार साप बेजाल्लो. म्हजेबरोबर तोवूय देवाक 
आंगयतालो. निमाणे देवान आमचें मागणें आयकलें आनी आमचे होटयेंत 
एक चली दिलें. पूण तेंय बी सामान्यापरस वेगळें म्हळ्यार अर्दपीशें. आतां 
तातूंत म्हजो कितें दोश? आमच्या नशिबांत जें आशिल्ले तें जालें. पूण 
सुधाकर हें असामान्य चली जावपाक म्हाका जापसालदार धरता. तो 
म्हण्टा, म्हजेंच भितर कितेंतरी दोश आसा म्हण बाय अशें जालें. अर्दे 
तकलेचें चलयेक जल्म दिला म्हूण तो म्हाका खूब खेपता. हांवे ताका खूब 
समजावपाचो यत्न केलो, पूण ताचें तकलेंत उजवाडूच पडना. 

जायते फावटी हांवे ताका सांगपाचो यत्न लेगीत केलो की एक 
जालें म्हूण दुसरें भुरगें तशें जावंचेना. पूण तो आयकुनूच घेना. डॉक्टरान 
लेगीत ताका समजायले, पूण तो समजून घेना. तेंच चिंतून चिंतून तो 
चिडचिडो जाला. खंयचेय गजालीक बेश्टीच चीडचीड करता. ताका अर्दे 
तकलेचें चली आसा म्हूण सांगुंक लज दिसता, पृण म्हाका म्हजे चलयेची 
लज दिसना. तें एक आगळें चली आसलें तरी म्हज्या रक्ताचो गूळो तो, 
आयजकाल असल्या भुरग्यांचोय विकास जाता. तांचेखातीर शाळा लेगीत 
आसात. 

सुधाकराक पूण हांतूंतले कांयच पडूना. ताणें आपल्याक पुराय 
कामाच्या व्यापान गुंफून घेतला. तो म्हाका आनी बायक घेवन खंयच 
वचना. तो स्वत:पूरतोच चान जगता. आतां हांव ताचेखातीर फक्त घरांत काम - 
करपी एक बायल इतलंपुरतेंच उल्लां. बायक जाल्यार तो मात्तूय सोंसून 
घेना. बायन ताच्या कामाच्या बीन गजालींक हात लायलो वा टी.वी.क, 
फोनाक हात लावपाक गेलें जाल्यार सगळो राग मागीर म्हजेर काडटा. 

'बायच्या अज्ञानपणाची ताका मात्तूय काकूळट दिसना. 
...._ दिसानदीस सुधाकराची चीडचीड वाडत वता. हांव बायक केन्नाच 
'सुधाकराकडेन पातयेंना. पूण ते दीसा आयतार आशिल्लो आनी शेजान्नीन 
फुलांचो फराळ करपाक मात्शें आपयिल्लें. बायक घेवन कशें वतलें? म्हूण 
सुधाकराक सांगले “वचून येतां, मात्शें पळय आं” म्हूण सुधाकरान 
आयकून आयकुनाशिल्लेवरी केले. मनांत म्हळें 'पळयतलो' आनी दार 
आड करुन हांव गेलें. 

शेजाऱ्यांगेर बसून आमी सगळी फराळ करीत गजाली करताली. 
इतल्यांत भायर बोवाळ आयकूंक आयलो. म्हाका कच्च जालें. बाय बी 
भायर पावलें ना मू? हांवूय बेगीबेगीन भायर पळळें. पळयल्यार बाय 
सोपणांवयल्यान सकयल पडलां आनी रक्ताच्यो धारो व्हांवतात. हांव 
थंयच घुंवळून पडलें. साबूददेर येतगेर म्हज्या बायक घट्ट वेंग मारुन हांव 
रडलें. म्हजें बाय म्हाका सोडून गेल्लें. सुधाकरान येवन म्हज्या भूजार हात 
दवल्लो. ताच्या दोळ्यांतल्यान एक दृक लेगीत येना आसलें. दादल्यांची 
काळजां घट आसतात म्हण्टात, तें म्हणणें म्हाका पटलें. सुधाकर म्हणूंक 
लागलो 'फोनाचेर उलयतना तें केन्ना भायर गेलें ते कळळेंचना, लक्षूच 
गेलेना. हांव सुधाकराक पळयत उल्लें. तो हें खरें सांगतालो की ताणें हे 
मुद्दाम जाणा जावन केल्ले? म्हाका सुधाकराचें स्पश्टीकरण फटींग दिसूंक 
लागलें. मनांतल्यान तो म्हण्टा आसतलो 'बरें जालें, पीडा गेली. म्हाका 
परत एकदां हुंडको फुटलो. “म्हजे बाय.” बेश्टेंच सोडून गेले हांव ताका, 
म्हजीच चूक जाली. आनी तेन्नाच हांवे एक निर्णय घेतलो..... 

सुधाकराचेर हांवे खूब मोग केला, अजूनूय करता पूण सुधाकराक 
ताचें मोल ना. मोगाक लागून आयजमेरेन हांवे सगळे सोंसले. पूण ना, 
आतां ना. आतां हांव म्हजी जीण स्वत:खातीर जगतले, म्हज्या बायखातीर 
जगतलें. म्हज्या बायसारकी कितलीशींच भुरगीं आसात. जांकां तांचे 
आवय-बापूय नाकारतात आनी आश्रमांत घालतात. हांव तांतूंतलेंच एक 
बाय आपणायतलें. म्हज्या बायक हांव परत जीतें करतलें. एक नवी जीण 
दितलें. ७०७०७ 

तिनसांज जाली उजवाड हय-न्हयसो दिसतालो. सददां साडे-पाच' 
म्हळ्यार भायर सरतालें हांव ऑफिसातल्यान, पूण आयज बॉसान मात्शेँ 
चड काम दिल्लें. ओवरटायम करचो पडलो. सगळें जाग्यार घालता. 
म्हणसर साडे-सात जालीं. घरा सगळीं वाट पळयता आसतलीं. आमचें 
घरा फोन लेगीत ना कळोवपाक. फोन घेवपाइतली ऐपत ना आमची. 
घरांत आसात खावपी तोंडां पाच, जोडपी एकटेच हांव, एक म्हजी आवय 
जी दीस-रात खाटीर न्हिदून परवंता, एक म्हजी विधवा भयण आनी. 
धाकटी दोन भाव-भयणां. व्हडल्या भयणीचो घोवावांगडा वता आसतना. 
आक्सिनेत जालो, त्या आक्सिनेतान तिचो घोव मेलो आनी भयणीचे दोळे 
गेले. माय-मावान तिका घरांत घेतलेंना म्हूण तिका हांगां रावपाशिवाय 
उपाय ना. कामाक तर खंयच वचूंक मेळना. घरांतलेंच काम कशी तरी 
करता बाबडी. धाकटी दोगुयजाणां शाळेंत वतात. म्हज्या एकट्याच्या. 
जोडीर घर चलता. 

शी! बाबा बसूच येना. कितलो वेळ जालो हांगाच उबें आसा. , 
म्हाका एक वायट संवय. चिंतनांच्या भोंवर्‍्यात घुस्पलें काय भायर 
सरपाक कठीण. बस ना काय कितें? कोण एकलो वळखीचो ना. पावस 
येतलो दिसता. काळखाक लागून काय अदमास येना, पूण वारें मात | 
झमझमीत मारता. इतल्यांत दोग दादले बसस्टॅडावटेन येतना दिसले. 
पोटांत कल्ल जालें. सिनेमांतलो सीन याद जालो. हिरोईन एकलीच उबी | 
आसा आनी दोन व्हीलन येवन तिचेर बळजबरी करपाचो यत्न करतात 
तेन्नाच हिरो येता. पूण हांगां म्हाका वाचोवपाक खंयचो हिरो येतलो. | 
म्हज्या पोटांत पक-पक जावंक लागलें. पूण हांव चिंतत्तालें तशं जालेंचना, 
ते दादले दुसरेचवटेन वळळे. तें एक बरें जालें. चें। बस ना जाल्यार कितें 
करपाचे आता. इतल्यान एक कार येवन उबी रावली, पळयल्यार बॉसाची | 

गाडी. बॉसान गाडयेचो हारसो देवोंवन “येता' काय म्हण विचाल्लें. “ना” 
म्हणपाक म्हजेकडेन आनी कांय पर्याय नाशिल्लो. हांव वचून गाडयेंत 
बसलें, मात्शे अवघडूनूच बसलें. तसो आमचो बॉस बरो. बायलमनशेक 
केन्ना वायट नदरेन पळयना म्हळ्यार पळोवपाक तो सभ्य दिसता. पूण 
` असल्या वेळार, पावशी दिसांनी, एकटें आसतना बर्‍या मनशाक लेगीत 
' भूल पडूं येता. 

'मिस श्वेता, मिस श्रेता' बॉस उतो मारतालो. आनी हांव पीशें कशे 
बॉसाबद्दल कितें कितें चिंतत्तालें. बॉसान म्हाका विचाल्लें, “भिलें काय 
` कितें गो? बॉसाच्या तोंडांतल्यान एकेरी उच्चार बरो दिसतालो. बॉस 
' दिसपाक हँडसम आसा. बॉसाची आनी म्हजी जोड़ी बरी दिसतली. पूण 
तशें म्हणप म्हळ्यार धर्तरेन सर्गाकडेन झेप घेवप. हायस सायबा! नाका 
जाल्लें चिंतत्ता हांव. बॉस कितें म्हणटलो? तेन्नाच बॉस म्हण्टा “तुका 
विचार करपाक आवडटा दिसता ?' 

'ना, सर, तशें कांय ना.” हांवे म्हळें, बॉसान च्या घेवंया काय 
म्हण विचाल्ले जाल्यार हांवे नाका म्हळें, कित्याक तर पयलींच उशीर 
जाल्ल्यान घराकडेन हुस्क्यान अर्दी जाल्यां आसतलीं. म्हूण बॉसान म्हाका 
घरा सोडलें, सारकें घरामुखार सोडलें. बॉसाक घरांत आफोवपाक म्हाका 
लज दिसूंक लागली. घरांतले दळिद्र पळयल्यार कितें म्हण्टलो सर? 
बॉसानूच विचाल्लें, 'घरांत आफयना? भायर च्या घेवूना, घरांतलोय च्या 
दिना? म्हजेकडेन जाप नासली तेन्ना बॉसानूच म्हळें, 'च्या उधार उल्ली' 
आनी बाय' म्हणून तो गेलो. 

घरांत पावनाफुडें साडे-णव जालीं. हांव वचना फुडें सगळीं म्हाका 
येवन बिलगली. धाकट्या दोगांयनी तर म्हाका वेंगूच माल्ली. भयणीन 
विचाल्लें तेन्ना हांवे सगळें सांगले. मागीर आमी सगळी जेवली आनी 
न्हिदली, पूण म्हजी चिंतनां, म्हजी फाट सोडटा? हांव बॉसाच्या सपनांनी 
रंगले. हरशीं बॉसाक हांवे बारीकसाणेन केन्नाच तेळूंक नासलें, पूण आयज 

लागींच्यान बॉसाचे अस्तित्व अणभवलें. एक वेगळोच आनंद मेव्ठव्गेःः 
आयुश्यांत पयलेच फावट आलीशान कारीन बशिल्लें. ओवरटायम करन 
नशिब उगडलें म्हणपाचे बॉसाची हांव बायल जाल्यार कितली मजा 
येतली न्हय? जिणेंतलीं सगळीं अशक्य सपनां पुराय जातलीं. हांव | 
राजाची राणी जातलें. पुराय ऑफिसाची हांव मॅडम जातलें. हें चिंतताः 
आसतनाच हांव कुशीर वळळे. म्हज्या सान भाव-भयणांक पळोवन म्हजे. 
म्हाकाच लज जाली. हांव इतलें सुवार्थी कशे जालें ? हांवे फक्त म्हजेंच 
कशें चितलें? हांवेंच लग्न केले जाल्यार म्हज्या घरांतल्यांक कोण पळयतलो ? 
तांची काळजी कोण घेतलो? म्हज्या धाकुटल्यांक कोण शिकयतलो ?. 
केदी व्हड जापसालदारकी आसा म्हजेर. लोक शेंण घालतले म्हज्या। 
तोडांत तें सोड. बॉसाच्या मनाचोय कांयच थाव घेवूना हांवें, मागीर इतले' 
बेगीन हांवे पलतड कशी माल्ली? 
फांतोडेर सदच्या वेळार जाग आयली. राती चिंतता आसतनाच 
न्हीद लागली दिसता. बेगीबेगीन सगळीं कामां आवरुन ऑफिसाचें वाटेक 
लागलें हांव. णातच्यान पावसाची धार एकसारकी वोंतताली. थांबपाचें 
नांवूच धेना, आतांय बी पावस आनी वारें म्हजे सत्रेवांगडा खेळटालें, सत्री. 
म्हजी पर्थी जाताली आनी साडी तर आंगाक चिप्प दशिल्ली. परत घरा 
वतलें म्हळ्यार ऑफिसाक पावचेंना. बेश्टीच लीव पड़टली, वयल्यान 
काम वाडटलें. तशेंच गेल्यार बरें. गच्च भरुन आयिल्ले बशींत कशेतरी | 
कंडक्टरान म्हाकाय कोंबले आनी हाश-हुश करीत हांव कामार पावलें. 
मात्सो वेळ ऑफिसाच्या भायर रावन साडयेचो पदर बी पिळळो. उदक 
मात्शें गळून वतकच भितर गेलें. साडी पातळ कॉटनची आशिल्ल्या | 
कारणान वाऱ्यान मात्शी सुकली. ऑफिसांत भितर सल्ल्यार सगळ्यांनी | 
म्हाकाच पळयतात काय कितें अशें दिसलें? हांकां कळळें बी काय कितें, 
बॉसान म्हाका काल लीफ्ट दिली म्हूण? म्हज्या जाग्यार वचून बसले ' 
जाल्यार प्यूनान येवन सांगले 'बॉसान आफयलां.' बॉसाचे नांव आयकून 
आंगार कांटो फूल्लो. गाल लजेन तांबडे जाले. शे! हे आनी अशें कितें 

' जाता म्हाका? हांव मात्शे गंभीर तोंड करुन बॉसाच्या कॅबीनांत गेलें. बॉस 
म्हाका पळोवन हांसलो आनी ताणें म्हाका जेवणाचे आमंत्रण दिलें. म्हाका 
ना म्हणपाक जालें ना. 

दनपरां वोगीच म्हजी, नदर परत-परत बॉसाच्या कॅबीनार वताली, 
बॉस भायर केन्ना येतलो काय? इतल्यांत मेजावैलो इंटरकॉम वाजलो. 
बॉसाचोच फोन. बॉसान भायर वचून राव म्हण सांगले. हांव पर्स घेवन 
उठलें. एकादल्यार ऑफिसांतले लोक कितेंय म्हणत म्हूण भायर वचून राव 
म्हळां दिसता. पूण ऑफिसांतले लोक तोंड कशें बंद दवरतले. 

देसायान म्हळेंच 'किते श्वेता, आयज स्पेशल कितें गो? भूस मारुंक 
भायर वता काय कितें गो?! 

हांवे हय म्हळें आनी भायर वचून उबे रावलें. बॉस गाडी घेवन 
आयलो आनी दोगुयजाणां एका फायव्ह स्टार हॉटेलांत 'लंच' घेवपाक 
गेली. बॉसान विशय वाडयनासतना सरळ म्हाका उतर घाले. हांव बॉसाक 
पळयतूच उल्ले. राती जें सपन हांवे पळयिल्लें तें खरें जातलें म्हणपाचें 
सपनांत लेगीत हांवे चिंतूनाशिल्लें. बॉस म्हजे जापेक राविल्लो, पूण 
म्हजेलागीं जापूच ना. हय म्हणत जाल्यार म्हज्या घरच्यांचे कितें आनी ना 
म्हणप म्हळ्यार नोकरेचेर उदक सोड़प. 

तेन्नाच बॉसान म्हळें 'तुजें उतर कितें आसा तें सांग. तुजे नोकरेचेर 
कांयच परिणाम जावपा ना पूण जर तुका आपूण आवडटा आनी तुजें जर 
कितेंय प्रॉब्लेम आसत जाल्यार तेय तू म्हाका सांग. आमी त्यो आडखळी 
सोडोवपाचो यत्न करुया.' 

बॉसाक म्हज्या मनांतले कशे कळटा काय? पूण म्हाका उतरांच 
सुचना जालीं. एकतर बॉस म्हाका जाय. पूण घरच्यांची चिंताय फाटीक 
लागल्या. ती चिंता सांगप म्हळ्यार बॉसाचेर म्हजे प्रॉब्लेम हांवे थापप. 
म्हाका भरुन येवंक लागलें. दोळ्यांतल्यान दुकार दुकां गळूंक लागली. 
हांव तशेंच उठलें आनी मेळटा ती बस धरून घराकडेन घालून घेतलें. हांव 
रडटा तें पळोवन म्हजे घरचीं चिंता करुंक लागलीं. पुण तांकां हांव कितें 

म्हूण सांगतले? एका कोनशाक वोग्गी हांव दुकां गळयत बसलें. म्हाका 


उतराच फुटनासली. सूख म्हज्या दारार चिरपूटां वाजयतालें पूण हांव ती 


आयकून आयकनाशिल्लेवरी करतालें. सांजवेळार दारांत बॉसाची गाडी 


आयली. बॉसाक पळोवन हांव धावंत दाराकडेन गेले आनी तांच्या पांयार 
घालून घेतलें. तांणें म्हाका हाताक धरुन उठयले आनी म्हजी दुकाँ पुसली. 
म्हजे भयणीक बॉस आयला म्हणपाची सुलूस लागली दिसता, तिणे च्या 
करुन हाडली. 

बॉसान उलोवंक सुरु केलें “तुज्या इश्टिणीन सगळें सांगले म्हाका. 
तुज्या भुजार आशिल्ल्यो सगळ्यो जापसालदारक्यो म्हज्या आंगार घेवपाक 
हांव तयार आसा. हांवें उपाय लेगीत काडला त्या प्रस्नांचेर तुका पट्टा 
जाल्यार पळय.”' “तुजे आवयक आमी बर्‍या हॉस्पीटलांत ऑडमीट करुन 
तिजेम्हऱ्यांत तिका पळोवपाक एक चेडूं दवरुया. तुज्या भाव-भयणांक 
बऱ्या बोर्डिगांत घालूया. आनी तुजे भयणीचे दोळ्यांचे ऑपरेशन करुन 
तिचे परत लग्न करुन दिवपाची जापसालदारकी म्हजेर. हें सगळें करुनच 
आमी लग्न जावंया. म्हगेल्या आई-पप्पाक हांव पटयता, पूण तूं ना म्हणूं 
नाका, तुवें “ना' म्हळ्यार हांव पुरायपणान तुडलो. तूं आमच्या ऑफिसात 
लागिल्ल्याक तूं म्हाका मानवला, पूण तुका उतर घालपाक मन धजतालें 
पूण हांवे थारायल्ले, लग्न जाल्यार तुजेचकडेन जातलों, नाजाल्यार 
जांवचोना.” 

'सर,' म्हज्या दोळ्यांतली दुकां थांबून थांबनासली. भायर पावसाच्यो 
सरी रकताल्यो आनी भितर खोशयेच्यो झरी रकताल्यो. 

आयज ताका पळयलो आनी जीव सामको कासावीस जालो. मनांत 
चिंतलें, हैं सगळें म्हजेखातीर जालें काय? हावें ताची वाट लायली 
काय? म्हजेखातीर ताची ही दशा जाली काय? म्हज्या काळजांत कितेशेंच 
जावंक लागलें. ताची ती अवस्ता पळोवन काळजांत चर्र जालें. तरेतरेचें 
प्रस्न दोळ्यांसामकार उप्रासताले, खरेंच हांव दोशी काय? हांव जापसालदार 
काय ताच्या ह्या स्थितीक? मोग मनशाक पिशें लायता हें आयकल्लें, पूण 
खरें पळोवन नकळो आशिल्लें. “मोग म्हळ्यार फोग” हो म्हजो तर्क 
आशिल्लो. 

पळयतल्या मनशाचो विस्वास बसचोना इतलो तो सामको बदलिल्लो. 
तागेलो अवतार पळोवपाक नजो जालें. ताचे कपडे आनी आंग धुल्लान 
माखिल्ले, दाढी काडू नाशिल्ली, केसांकूय कितले दीस हात लांवू नाशिल्लो 
कोण जाणा? दोळे तांबडेगृंज जाल्ले, म्हऱ्यांत कितलेशेच सिगारांचे कुडके 
पडिल्ले आनी तो शून्यांत नदर लावन बशिल्लो, ताचे दोळेय खूब भितर 
गेल्ले आनी दोळ्यांच्या भोंवतणीय काळी वर्तुळां पडिल्लीं. 

म्हाका याद जातात ते दीस... कॉलेजींत ताका हांव पयले फावट 
पळयिल्लो तेन्ना तो बरो दिस. ताचे निळे-निळे दोळे तर खुबूच सोबीत 
दिसताले. म्हजी इश्टीण तर ताका सामको जीव सोडटाली. हांवूय ताका 
एक बरो भुरगो म्हण वळखतालें, पूण हांवे केन्नाच ताका मोगाच्या भावनेन 
बी पळोवंक नाशिल्ले. फ्रेंडशीप डे दिसा ताणें म्हाका फ्रेंडशीप बेल्ट 
बांदलो. हांवेय ताची इश्टागत आपणायली. पूण एक मात म्हाका खटकले 
तें म्हळ्यार तो केन्नाच खंयचेच चलयेकडेन आपूण जावन उलयना 
आसलो, मागीर म्हजेकडेन ताणें इश्टागत कशी केली? आनी कित्याक ? 

पूण तो विचार हांवे कुशीक सारलो आनी इश्ट मानून ताचेकडेन 
हांव उलोवंक लागलें, पूण म्हज्या बर्‍या उलोवण्याचो ताणें कितें अर्थ 

लायलो कोण जाणा? थोड्याच दिसांनी ताणें म्हाका उतर घालें. म्हणपाक | 
लागलो 'पयल्याच दिसा पळयिल्लें तेन्नाच आपल्याक तूं आवडले, पूण | 
म्हजे मन उक्ते कशें करचें तें कळळेंना, पूण जेन्ना तूवें म्हजी इश्टागत | 
आपणायली, तेन्ना म्हाका दिसलें तुकाय हांव आवडटा म्हूण! हो धक्को | 
म्हाका पचलो ना. अ 

तसो तो बरे भुरगो, ताच्यांत उणें कांय नाशिल्ले, पूण आड येताली | 
जात. हांव बामण आनी तो सकयल्या जातीचो. हांव जात-पात मानिना. 
हांव एकटेंच आशिल्ले जाल्यार ताचें उतर उखलून धरता आशिल्लें पूण 
म्हाका व्हडल्यो दोन भयणी आशिल्ल्यान, हांवे वायट पावल उखल्ले : 
जाल्यार तांकांय मार बसता आशिल्लो आनी म्हज्या आवय-बापायन | 
कॉलेजींत पावल दवरचे पयलीच शिटकावणी दिल्ली, मोगाच्या भानगडींनीं ' 
बी पडूं नाका म्हूण, पडलें जाल्यार तांचे तोंड लेगीत पळोवंक मेळचें ना 
म्हण आवय-बापाय परस म्हाका त्या चल्याचे चड पडूंक नासलें. 

दुसऱ्या दिसाच्यान हांवे ताचेकडेन उलोवप सोडलें. हांव सगळ्यांकडेन 
उलयतालें तशेंच हाजेयकडेन उलयताले हांणे ताचो वेगळोच अर्थ लायलो, 
जाल्यार म्हजी कितें चूक? ताणें म्हाका खूब्ब तरेन फुसलावपाचो यत्न 
केलो. तो म्हण्टालो “म्हाका तूं जाय, तुजेबगर जगपाक शकना हांव, 
पिसो जातलो हांव.” 

असली उतरां आयकूंक पिशेपणाची कशी दिसता. मनाक दिसले, 
सोडटलो थोड्या दिसांनी वाट, कितले दीस म्हूण रावतलो? पृण कॉलेज 
सोपम्हणसर ताणें म्हजी फाट सोडली ना. निमाणें दिसा येवन म्हणूंक 
लागलो “हांव तूजीच वाट पळयतलो, तुकाच रावतलो हांव, मर म्हणसर 
तुज्याच जापेक रावतलो, म्हाका तूंच जाय, फक्त ह 

कॉलेज सोपलें उप्रांत हांव एका कंपनीत कामाक लागलें. तो थंयूय 
येवपाक लागलो. म्हाका म्हणूंक लागलो “तुजे तोंड दिसांतल्यान एकदां 
तरी आपल्याक दिसुंकूच जाय, नाजाल्यार जायना रावपाक.” तो येवन 

म्हाका पळयत उबो रावतालो, पूण म्हाका ताचें कांय दिसना आसलें 
किद्याक तर तो कॉलेजीनूय अशेंच करी. म्हाका म्हज्या आवयन पयलींच 
सांगिल्लें की ‘असले खूबशे चले तुज्या आयुश्यांत येतले, दर एकट्याचें 
घेवन बसपाचे ना.' 
एक दीस अकस्मात तो म्हजेसामकार येवन उबो रावन म्हणपाक 
लागलो “तुका देवान काळीज बी काय दिवूना गो? तुका म्हजी मात्तूय 
काकुळट दिसना? हांव खरेंच मोग करता गो तुजेर. पिसो जाला हांव. 
म्हज्यांत कितें कमी आसा गो? म्हाका आपणाय गो, हय म्हण गो!” 

भोंवतणचे लोक आमकांच पळयताले. म्हाका बेश्टीच लज दिसली. 
हांव कांय एक उतर उलयनासतना चलत रावलें. त्याच दिसांनी म्हाका 
एक सोयरीक आयिल्ली आनी नक्षत्रय जुळिल्ले म्हण हांवे हयकार दिलो. 
रोखडेंच म्हजे लग्नूय जालें. लग्न जावनं म्हज्या घोवाबरोबर हांव खोशी 
आशिल्लें. मर्दी-मर्दी त्या चल्याची याद येवन काळजांत एक कळ 
उठटाली पूण तितलेपूरतीच. 

आनी आयज अचकीत कितलेशेच दिसांनी दिसलो तो म्हाका, ह्या 
अशा अवस्थेंत... कितें म्हणपाचें हाका? हांवे कितें वायट केलां?, म्हजी 
कितें चूक आसा? 

श्वरुचाली व्यथा | 





स्वरुपाचें लग्न कोर्टान जालें. ताका करचेंच पडलें. ताचो दुसऱ्या 
जातींतल्या चल्याकडेन मोग आशिल्ल्या कारणान ताच्या घरच्यांनी लग्न! 
करुन दिवंक विरोध केलो. स्वरुपाक मनांतल्यान खूब दुःख भोगताले. 
आपल्या घरच्यांच्या आशिर्वादाविरयत लग्न जावंचे पडटा म्हूण स्वरुपान 
आपल्या घरच्यांक खूब समजायलें. पूण स्वरुपाचे कोणूच आयकून घेवपाक 
तयार नाशिल्ली. | 

स्वरुपाक आवय ना, बापूय आनी दोन व्हडल्यो भयणी. स्वरुपाक' 
खूब अजाप जाताले किद्याक तर आवयफाटल्यान ताच्या भयणींनीच 
ताका आवयचो मोग दिल्लो, शिकवण दिल्ली, माया लायिल्ली आनी. 
त्योच भयणी ताचे मन समजूंक पावल्यो नात. आपले भयणींनी आपलें. 
मन एकदां तरी समजून घेवंचें अशें स्वरुपाक परत-परत दिसतालें, 
बापायचें एक सोड, बापायचें काळीज वेगळें आसता. | 

स्वरुपाच्या घोवाचे नांव संदेश, मनान खूब बरो. बरे कंपनीत 
कामाक आसता. संदेशाचो आनी स्वरुपाचो मोग कॉलेजींनूच गुंफिल्लो. 
पयले फावट पळयनाफुडें ताणें स्वरुपाक मागणी घाली. पूण असले 
'आशिक' स्वरुपाचे जिणेंत जायते आयिल्ल्यान ताणें व्हडलेशें लक्ष 
दिलेंना. पूण खंय ना खंय स्वरुपाकूय पयले फावट संदेशाक पळोवन 
मनान साक्ष दिली. ताचें मन ताका सांगूक लागलें की होच तुजो दर 
जल्माचो सांगाती. स्वरुपान संदेशाक जायते समजायलें कित्याक तर ताका 
खबर आशिल्ले को दुसर्‍या जातींतल्या चल्याकडेन लग्न जावपाक 
घरांतली मान्यताय दिवंची ना म्हूण. पूण तो कसोच आयकुपाक तयार ना 
जालो. 

स्वरुपान चिंतलं की ताका आतां आपूण लागी करचें ना, ताका 
पळोवचेंना, ताचेकडेन उलोवचेंना, म्हण तें ताचेकडच्यान पयस रावूंक 

जागले. पृण स्वरुपाच्यान ताका पळयनासतना रावपाक जायना जालें, मन 
अस्वस्थ उरुंक लागले कित्याक तर स्वरुपाय ताचेर मोग करुंक लागिल्ले. 
देड-दोन वर्सा संदेश स्वरुपाच्या हयकाराखातीर ताटकळून रावलो आनी 
निमाणे जेन्ना स्वरुपान ताका हय म्हळें, ताचे खोशयेक शीम-मेर उल्लीना. 
ताणें स्वरुपाक आपल्या घरा व्हेलें, आपल्या आवय-बापायक मेळयलें. 
संदेशाच्या आवयच्या रुपान स्वरुपाक आपली आवय मेळिल्लेवरी जालें. 
' सगळें बरे आशिल्ले, पूण आड येताली जात. स्वरुपान आपले 
घरच्यांक हें सगळे सांगलें, पूण स्वरुपाक बरेभाशेन विचारुन सगळी 
म्हायती काडून घेवंची सोडून सगळीजाणां ताका दुबावान पळोवंक लागलीं. 
कितलेशेच प्रस्न उप्रासले. कोण? खंयचो? खंयची जात? कूळ खंयचे? 
घर खंय? मूळची खंयची? आनीक जायते प्रस्न. ते आयकून स्वरुपाची 
तकली घुंवपाक लागली. 

जालें! स्वरुपाक घराभायर धाडपाचे बंद जालें, खंयचे-खंयचे देवळांनी 
व्हरुन मनःशांती, महाअभिषेक करुंक लागले. पृण ह्या सगळ्यांचो कितें 
उपेग? स्वरुपाच्या नशिबांत तोच बरयल्लो आशिल्लो. ताचें घरचे लोक 
स्वरुपाच्या हातानूच देवाचें करुन घेताले, देवाकडेन मागण्यो दोन आसताल्यो. 
स्वरुपाची मागणी संदेशाक मागताली जाल्यार ताचे घरचे संदेशाक 
न्हयकारताले. 

स्वरुपा दिसान दीस खंगुंक लागले. संदेशाचे यादीन ताका जेवण- 
खाण चलना जालें आनी अशक्तताय येवंक लागली. स्वरुपाक जाय 
जाल्यार पळून वचूं येताले. पूण तें आपल्या बापायचे चिंतताले, ताचे पांय 
फाटी ओडटाले. स्वरुपाचे फाटल्यान बापायची काळजी घेवपी कोण उरचो 
ना म्हण ताका खबर आसलें. व्हडल्या दोनूय भयणींची लग्नां जाल्लीं. 
स्वरुपा लग्न जाल्या उप्रांत बापायक आपल्या घरा घेवन वचपाक लेगीत 
तयार आशिल्ले. पूण बापूय ताचे लग्न करुन दिवन घरजावंय करुन घेवंक 
सोदतालो आनी संदेश सकयलें जातीचो जाल्ल्यान तो घरजावंय म्हूण 

व्या नाका आशिल्लो | 
उप्रांत मात घरच्या लोकांक स्वरुपाचे हाल पळोवं नज जालें. तांणी 
स्वरुपाक सांगले कि कोर्टान वचून जाय जाल्यार लग्न कर, पूण आमी 
करुन दिवंची ना म्हण. ताच्या बापायक पळोवपाचे उतर ताच्या भयणींनी 
ताका दिलें | 
म्हूण स्वरुपान चिंतलें की एकदां लग्न जालें काय सगळें सारके 
जातलें, अशें चिंतून ताणें लंग्न जावपाचें थारायलें. स्वरुपाचे लग्न जावन 
तागेलो संवसार आतां बरो चलता. तांकां एक चली जाता आनी ताच्या 
घरांतलीय मनशां बरी. लग्न जाल्या उप्रांत फक्त स्वरुपाचो बापूय फोनाचेर' 
ताची खबर घेता. भयणींक तर ताचे पडंक लेगीत ना. ती स्वरुपाची याद 
लेगीत काडीनात | 
स्वरुपाक एकेकदा अजाप दिसता की ताच्यो इतल्यो शिकिल्ल्यो 
सवरिल्ल्यो भयणी इतल्या बारीक विचारांच्यो कश्यो काय म्हूण ? बाकिचे 
सगळे बरें आसुनूय फक्त जातीक लागून तांचो विरोध आशिल्ल्यान 
स्वरुपाच्या मनाक खूब लागता. ताच्या मनाक एकूच व्यथा आसा ती 
म्हळ्यार देवान रचिल्ले नेम मनशां किद्याक बदलूंक सोदतात? जात कोणे 
निर्माण केल्या देवाक खबर? मनशां जातीक इतलें म्हत्व किद्याक दितात?' 
मनीस मरतना काय कितेंच घेवन वचना मागीर हांगां आशिल्ली मनशां 
बरेभशेन रावन, खेळून एकामेकांचो दुस्वास करीनासतना कित्याक जगनात? 
हरशीं स्वरुपाचे जिणेंत कसलेंच दुःख ना, पूण असले प्रस्न ताचे 
मनाक केन्ना-केन्ना अस्वस्थ करतात. बारीक-सारीक गजालींचेर, प्रस्नांचेर, 
ताकां विचार करचो पडटा. पूण असल्या प्रस्नांनी ताचे जिणेंत कसलेच 
बदल जायनात. अशा वेळार संदेश आनी तांचे चली रिंकी ताका हें सगळे 
विसरुंक मदत करतात आनी तीं आपल्या लहानश्या संवसारांत गुल्ल 
जातात 


स्वरुपा आपल्या कुळारच्या लोकांकडेन कितें मागताले ? फक्त 


नल 


| 


इतलेंच की आपल्या घरच्यांकडेन तांणी बरे संबंद दवरचें, उलोवप करचें 
इतली वर्सा ज्या भयणींबरोबर ताणे खीण घालयिल्ले तांचे बरोबर केन्नाय 
सूख-दुःखाच्यो गजाली करुंक मेळिल्ले जाल्यार तितलेंच पूरो आशिल्ले. 
पूण ना. गजाली खंय? ती तर स्वरुपाचे नांव लेगीत आयकून घेवपाक 
तयार नासतात. 

तांचो धाकटुलो आनी मोगाचो संवसार असल्या बारीक गजालींकडेन 
लक्ष दिना. ती आपल्या संवसारांत हांसून खेळून गूल्ल रावतात. तरीलेगीत 
स्वरुपाची व्यथा एकेकदां मान वयर काडटाच. 

आई-बाबान म्हजें नांव ज्योती दवल्लां. ज्योती म्हळ्यार उजवाड. | 
तांकां एकादल्यार दिसलां आसतलें की फुडाराक हांव उजवाड घालपासारके | 
कितेंय करतले म्हण. पूण तांचे अपेक्षेप्रमाण हांव कांय करुंक पावूना आनी | 
म्हज्या आयुश्यांत उजवाड पडपासारकें कितेंय घडटलें अशी हांवे आशाय 
बाळगूं ना. म्हजी जीण एका शेतांतल्या बावल्यावरी जाल्या. दुसरी कोर्द 
घुंवडायतात तशें हांव चलता. 

म्हाका तिसावें वर्स चालू आसुनूय लग्नाचो म्हूर्त म्हजे आयुश्यांत 
येना. म्हज्या आईकूय म्हज्या लग्नाचे व्हडलेंशें पडूना, कारण म्हजी जोड. 
खरें तर, घर म्हजेच जोडीर चलता, अशें कांय ना. म्हाका फक्त दोन हजार 
रुपया पगार पूण आमी बिराडां दिल्यात तांचेच येतात सात-आठ हजार 
आनी वयल्यान धाकल्या भावाचो पगार. घरांतल्या लोकांच्यो चैनी पळयल्यार 
येता ते पैशेच पावनात. इतले पैशे घरांत येता आसतनाय गांवांत 
आशिल्ल्या दोन-तीनूय दुकानांचेर हजार दोन हजार रुपया उधारी आसाच. 

घरांत सगळ्यांचे हांव नोकर. सगळें काम हांवेच करुंक जाय. 
सकाळीं साडे-आठांक वच्चे पयलीं सगळे रांदून, कपडे धुवून वचूंक जाय, 
परत सांजे घरा येवन ऊरिल्ले कपडे धुवूंक जाय, घर पुसूंक जाय, उदक 
भरुक जाय आनी परत रातचे जेवण रांदुकूच जाय, म्हळ्यार दीसभर फक्त 
हांवेच मरपाचें. पूण म्हजें हाल कोणाक दिसनात. घरांतले चलयेच्याच 
माथ्यार सगले तशें जाल्यार हांव म्हण्टा “घरांतले सुनेन कितें करप तर?” 

आमच्या घरांत सगळी मेळून सात मनशां. दर अकट्याचो सभाव 
वेगळो आनी विचित्र. एकल्याकूय अर्थ ना आनी ध्येय ना. जगपाक जाय 
म्हूण जगतात, पूण पूराय सूख भोगतात. कश्ट केल्यारुच सूख मेळटा हें 
हांवे आयकल्लें, पूण हांगां पळयल्यार सुशेगाद बसून सूख घेतात. म्हज्या 
व्हडल्या भावाचे लग्न जालां आनी तेंय बी आमच्याच चूलत भयणीकडेन 

__ कालमा आका कानके रग तकता 


तेंय पळय कसलें, लग्न जाल्यार ताचेचकडेन जातलें, नाजाल्यार जावचेंना, 
जीव दितलें म्हण भंय घालून तें म्हज्या भावाकडेन लग्न जालें. जबरदस्ती 
करुन ते लग्न जालें खरें, पूण म्हजो भाव ताका पुराय सूख दिता. ताचें 
हाताखाला म्हज्या भावाचे कांयच चलना. तागेल्या इश्टांचे आमगेर येवप 
लेगीत ताणें कमी केलें. कोणूय जर दारांत आयलो जाल्यार म्हजी भावज 
तांकां बुरश्यो गाळी घालता. आतां आमच्या दारांत कोणूच येना. पूण 
भावाची आनी भावजयेचीच मजा. तांका घरांतले कांयच लागना. ती 
दोगूयजणां सकाळीं वांगडाच उठटात, कितेंय केल्ले आसता ते खातात 
आनी गाड़ी घेवन फिर करुन फिरुंक वतात. आनी एक गजाल म्हळ्यार 
तांणी खंयचेच बँकेचे रीण काडूना म्हण ना. रीणां बरी काडटात पूण पैशे 
खंयचे भरतली? हांव म्हण्टा, हांकां बँक रीण दिताय बी बरी. पूण बेठोच 
शेजाय्यांक मात त्रास. तांच्या घरांनी दर एके बँकेचो फोन येवन 'मात्सो 
तांकां रकाद दी' म्हण सांगतात. शेजारी बर्‍या सभावाची म्हण सांगतात 
नाजाल्यार कळटलें आशिल्ले हांकां. 

म्हज्या भावाक दोन भुरगीं, पूण त्या भुरग्यांचे लेगीत तांकां पडूना. 
जल्माक घालपाचें इतलें काम तांणी केलां. दीसभर भुरग्यांक आमच्या 
आईन सांबाळपाचे आनी रातची म्हज्या बोडार दोगुयजाणां. पांच वर्साची 
जायत आयलीं तरी तांकां शाळेंत घालूना आनी एदी व्हडली घोडी जाली 
तरी आई तांकां फक्त दूद घालता, शीत बी दिना. दृदाच्या पिशव्यांचो तर 
हिशोबूच ना. भुरगीय खूब मस्ती. बोमान दूद घालून ते पियेनात तर 
पिचकारी मारतात. हे सगळें पळोवनूय आई वोगी रावता. तिणें भावाक 
सरळ वेगळे राव म्हण सांगुंक जाय आशिल्ले. म्हाका सांगन दिसता, पूण 
तोंडार उतरां येनात. 

सांगपाचें म्हळ्यार, सगळ्यांचे त्रास म्हज्या माथ्यार, पूण म्हजे हाल 
कोणाकूच दिश्टी पडनात. म्हजे आवयक लेगीत. म्हजे वय लग्नाचो हुमरो 
हुपून फुडें पावला हें कोणूच लक्षांत घेनात. कोणेंय शेजाऱयान जर 

लग्नाचो विशय काडलो जाल्यार म्हजी आवय जाप करता, ना, तें ल्हान 
आसा अजून, आत्ता एकविसावे लागला' अशें म्हळें काय असली तिडक 
मारता. दिसता की सरळ वचून सांगचे “आई तुका म्हजें लग्न करपाचें ना 
जाल्यार तशें सांग. बेठेंच फटींग सांगून म्हाका लोकांले थोमणें आयकुपाक, 
लावं नाका.' हेंच लोक चलता आसतना फाटल्यान थोमणें मारतात ते 
आयकुपाक येतात” “वीस-एकवीस सांगले म्हूण चलयेचें वय लिपता? | 
कळना कितें आमकां ? म्हज्या विराजाबरोबर शिकतालें, विराजाकूच 
आतां तिसावें चलता आनी ज्योतीक खंय एकवीस लागल्यांत. हांचे बरें 
करुंक गेल्यार, हांचे आवयचे व्हडले नखरे.” असले आयकूंक आयले: 
काय जीव कासावीस जाता सामको. | 

एकेकदां दिसता, ज्योती हे नावाचे सार्थक जातलें काय ना? म्हजे 
जीणेंत उजवाड म्हण्टा तो देवान बरोवंकूच ना काय कितें ? मोगान लग्न 
जातलें म्हळ्यार म्हाका केन्ना-कोणें उतरुच घालेंना कित्याक तर, हांव 
कांय व्हडली रुपसुंदरी न्हय आनी म्हजेकडेन चल्यांक ओडपासारके कांय: 
नाय बी, पूण मोग म्हळ्यार फोग नाका म्हाका. चार दीस नाचलें मागीर 
सोडलें, असलेंय नाका म्हाका. म्हजे जीणेंत निमाणेमेरेन वांगड दिवपी, 
म्हज्या सूख-दुःखांकडेन समरस जावपी असो घोव जाय. पूण तो राजकुंवर 
म्हजे जीणेंत बरयला काय ना हाचो म्हाका दुबाव आसा. 

म्हजे आवयक जाल्यार बल्कावांत बसून खावपा शिवाय कांय 
पडूना. केन्नाय पळयल्यार 'चॅम, चॅम' करीत बसता. संवसार कसो करचो 
हें गिन्यानूच ना तिका. सुनेक कशें वागोवंचे हेंय तिका खबर ना, फक्त 
खावपाचेच खबर. नाजाल्यार पांय पातलावन बसतली “ज्योती, हें कर 
गो, ज्योती तें कर गो, ज्योती हांगां वचून यो गो, अश्यो फक्त ओर्दी ती 
सोडटा आनी तिचेआड एकूय उतर उलोवपाक म्हज्या तोंडातल्यान ब्र 
लेगीत येना. तिका हांवे अजूनमेरेन केन्नाच परती जाप दिवूना. 

पूण म्हजें भितल्ले सोंशीकतायेचो आता अंत जातलो काय कितें 

उ आस्त दिसता. कालूच हांवे खबरांपत्राचे एक खबर वाचल्या को 
अनाथालयांत अनाथ भुरग्यांची काळजी घेवपाक सेविका जाय म्हूण, 
[च गावांतल्या चलयांक पयली वाव दितली आनी जें कोणी लग्न न 
निर्णय घेतला तांणीच येवचें. 
ती खबर वाचून एक उजवाडाचें किर्ण म्हाका दिसलें. म्हाका दिसता 
सुवार्थी मनशांवांगडा रावन आपले जिवित कुसोवचें परस, त्या अनाथ 
[क कोणाचो तरी खरोच आदार जाय आनी तो हांवे दिलो जाल्यार 
जी शांतताय मेळटली ती कल्पनेभायली आसा. त्या भुरग्यांक 
हांकां आवय-बापायची माया मेळना असल्या भुरग्यांक माया, मोग, 
आदार दिलो जाल्यार मनाक स्वस्थकाय तरी मेळटली. नाजाल्यार हांगाच 
हब निरर्थक मनशांखातीर काम करीत सडटलें. 
पृण हें उजवाडाचें किर्ण मेळोवपाक म्हाका संघर्श करचो लागतलो. 
रुच्यांक हे मान्य आसतलें कांय ना खबर ना, पूण म्हजो हो निर्णय हांव 
कृशेंच बदलपाचें ना. जे किर्ण म्हजें जिणेंत येवंक सोदता, ताका आडावपाची 
बक हांव केन्नाच करचें ना. 
हें उजवाडाचे किर्ण म्हजे जिणेंत उजवाड फांकतले अशें मनाक 
बंयतरी दिसता. 

सोबीत सुंदर दयदिगेवयल्या कॉलेजींतलें म्हगेलें पयलेंच वर्स आशिल्ले. 
ही दर्यावेळ भुरग्यांक भुलयताली, आपल्या ल्हारांच्या सादान भुरग्याची 
मनां ओडटाली. शाळेत आनी इश्कोलांत कशें एकदां सकाळी भित 
सल्ली की दनपरांच भायर, तशें कॉलेजींत ना. हांगां केन्नाय एक-एक 
लॅक्चर चुकोवं येता. | 
कॉलेजींत जायत्यो इश्ट-इश्टिणी मेळळ्यो, तांतूंतलोच एक राज. 
राजाकडेन केन्ना इश्टागत जाली कळळेंच ना. उलोवण्यावेल्यान वागणुकेवेल्यान' 
तरी तो बऱ्या भुरग्यांत जमा जातालो. हांव, म्हजी इश्टिण नीता आनी 
राज मदीं-मदीं दर्याविळेर वचून बसताली. नीताक हांवे राजाकडेन चड 
उलयिल्लें बी आवडनासलें पूण म्हाका तांतूंत कांय वायट दिसनाशिल्लें. 
जर तो वायट गुणांचो आसलो वा ताका कितेंय व्यसन आशिल्लें जाल्यार 
एक सोड. | 
राजाची आनी म्हजी इश्टागत दिसानदीस वाडटाली. आमचें भितल्लें 
नातें अदीक दाट जातालें. बारीक-सारीक गजाली लेगीत आमी एकामेकांक | 
सांगतालीं, पूण राजाक मात फट करुन वायट दिसत अशें तोंडार | 
उलोवपाची संवंय आशिल्ली म्हण नीताक तो आवडनाशिल्लो. राजाची 
आनी म्हजी आत्रे-पयर्‍यान झगडीं, पूण आमी रोखडींच एकूय जाताली. 
आमच्या झगड्यांभितर नीताचे मात हाल जाताले. 
राजान एक दीस म्हाका सांगलें की ताचो एक इश्ट म्हजेर लायन 
मारता. पूण हांवे लायन दिवपाक नाका? राज ताच्यो खूब गजाली 
सांगतालो को ताचो इश्ट म्हजेर कितलो मोग करता, तो म्हजेखातीर 
कितेंय करूंक शकता, अशें जायतें. करता करता राज त्या भुरग्याचेंच 
गूण गावपाक लागलो. त्या टोपीकावयल्यान आमचें मागीर पेट्टाले. 
राजाचे आनी म्हजे इश्टागतीचे नातें आमच्या घराकडेन लेगीत 


ग 


आसलें. म्हज्यो भयणी म्हाका शिटकायताल्यो की चल्याकडेन चड 
इश्टागत दवरुं नाका म्हूण, पूण म्हर्जे मनाप्रमाण आपूण बरे 
सल्यार सगळें बरे म्हण हांव तांचेलागी वाद-बीद घालूंक बसनाशिल्ले. 
दिसतालें की राज म्हाका आपली एक लागींची आनी बरी इश्टीण 
म्हण आनी आशिल्लेंय तशेंच. ताणें म्हाका वेगळे नदरेन केन्नाच 
छयलें ना आनी म्हजेय मनांत मोगाचे बी विचार आयले नात. 
एक मात राज सदांच सांगपाक विसरनाशिल्लो की ताचो इश्ट म्हजो 
बबन मोग करता पृण हांव त्या इश्टाचो विशय काडलो काय एक तर वगी 
बतालें वा दुसरो विशय काडटालें वा त्याच विशयाचेर राजावांगडा वाद 
| की तें म्हाका शक्‍य ना. थोड्या दिसांनी राजान म्हजेकडेन 
वप बी कमी केलें, म्हाका दिसलें ताचो कितेंय प्रोब्लेम बी आसतलो 
हूण. पूण एक दीस राज म्हज्या फुडल्यांतल्यान गेलो, पूण म्हाका 
इटकिलें ना. हांवे 'हाय' म्हळें, तें लेगीत आयकून आयकूंक नाशिल्लेवरी 
केले. तेन्ना नीता म्हणपाक लागलें. पळयलें मुगो, कसलो तो? काम 
जायना म्हण तोंड फिरायले पळय.” हांवे नीताक विचाल्ले 'क़सलें काम 
>” तर नीतान म्हळें 'आनीक कसलें? तागेल्या इश्टाचे आनी तुजे 
जोडपाचें' तेन्ना म्हाका धस्स जालें. तरीपूण हांवे म्हाका सावरुन म्हळें “तशे 
आसचेंना गो, राज तसलो न्ही. ताका आमचे कितेंय वायट बी दिसला 
जातलें. हांवे नीताक वयलेवयर अशें म्हळें खरें पूण म्हज्या मनाक प्रस्न 
पडलो खरेंच काय ? 
दर्यावेळेर सांजवेळार राज आनी ताचो इश्ट बशिल्लो. हांवे नीताक 
म्हळें 'चल आमी ताका विचारुया.' जाल्यार नीतान म्हाका म्हळें “तूं ताका 
मुद्दाम कित्याक वचून हटकिता? ताका नाका आता तुजी इश्टागत. ताका 
जी मान्यताय जाय आशिल्ली ती तर तुजेकडल्यान मेळना मागीर तुजेकडेन 
इश्टागत दवरुन ताका कसलो फायदो?' पूण इश्टागर्तीतल्यानूय फायदो 
काडपाचो आसता ही मात म्हाका नवी गजाल. 
तरीलेगीत नीताचे म्हणणें कानार घेनासतना हांव राजाम्हच्यांत गेलें. 
हांवे वचून ताका 'हाय' म्हळें, तेन्ना ताच्या त्या इश्टाक पळोवन फकणां 












केल्लेवरी हांसलो. हांवे राजाक म्हळें म्हाका तुजेकडेन उलोवपार्चे आसा | 
तेन्ना राज म्हणूंक लागलो की तुका जें उलोवपाचे आसा तें आपल्य 
इश्टाफुडेंच उलय. तेन्ना हांवें राजाक विचाल्ले की तो आमचेकडेन कित्याक 
उलयना. आमी बी ताका कितें वायट उतर दिलें म्हूण तो उलयना कार 
विचाल्लें. जाल्यार राज म्हणूंक लागलो 'कित्याक उलोबंक जाय तुमचेकडेन 
म्हाका असलो राग आयिल्लो अशें म्हण्टगेर, पूण हांवे राग 
आनी हांवे म्हळें “राज, नीता म्हण्टा ते खरें रें?, इतलें दीस फक्त तुज्य 
ह्या इश्टाखातीर उलयतालो तूं म्हजेकडेन. आमच्या इश्टागतीचें कितेंच 
मोल ना? 
म्हगेल्या प्रस्नांक तो हांसलो, म्हणपाक लागलो 'कोणाक जाय 
तुजी इश्टागत. म्हजो इश्ट बाबड़ो तुजेर मरतालो. ताच्याचखातीर तर हांद 
तुजेलागी इश्टागत केल्ली, तुजे आनी ताचें जमयतलो म्हूण. पूण तूं 
ताका मात्तूय भाव दिना. म्हगेल्या इश्टाक जर तूं कितेंच सूख दिवपाक 
सोदना जाल्यार म्हाकाय तुजेकडेन इश्टागतीचे नातें टिकोवपाक नाका.* 
अशें सरळ-सरळ तोंडार थापट मारतगेर आनी कितें उल्ले. त्यावेळार 
दिसले भयणींचे, नीताचे आयकूंक जाय आसलें. दोळे दुकांनी उपार 
मल्ले, नीताचो आदार घेवन हांव थंयच्यान गेलें. कॉलेजीत वचपाक 
लेगीत मन जायना जालें. म्हजे इश्टागतीचो, म्हज्या मनातल्या भावनांचो, 
एका नात्याचो खून जाल्लो ही कल्पनाच म्हाका सहन जायना जाल्ली.. 
नीता म्हणूंक लागले 'तुजी कितें चूक आसा?” तुवें तर ताका बरो इश्ट 
मानिल्लो, तोच जर सुवार्थी जालो जाल्यार तू कित्याक इतले वायट 
धरता ?' | 
खंयच्याच चल्याकडेन हांवे केन्नाच इश्टागत केली ना. खरेंच, हें 
अजून म्हाका एक भयानक सपन पडिल्लेवरी दिसता, खरें दिसचना, 
मनाक पटचना कि राज अशें कितेंय करीत म्हूण. इतले दिसांचे इश्टागतीचो 
इल्लोय वालोर ना? राजान हे तोंडावळे खंय लिपविल्लें? खरेंच, ताणें 
म्हाका केन्नाच इश्ट मानले ना? आमची इश्टागत खरेंच तुटली? 
७७७७ 

कांचन कॉलेजींत कोंकणी शिकयता. तांची कॉलेज आंबोले पिकनिकेक 
वचपाची आशिल्ली. नोटीस वाचून ताणें घोवाक सांगले तेन्ना घोवान 
म्हळें, 'तूं बी वचू नाका आं, थंय झगडीं बी भरपूर जातात, सोरो पिवन 
लोक मस्ती करतात.' आतां हें कितें कांचनाक खबर नाशिल्ले? पुण ताचो 
घोव सदांच तसो. खंयचेय गजालीक आपली मतां दिवूकंच जाय. फोन 
बंद केलो आनी फूडल्यान ताका प्रिंसिपल मेळळो. ताणें सांगलें “पिकनीकेक 
येवपाकूच जाय आं, कंपलसरी'! जाले, आतां कांचनाची धडगत ना. ताचे 
पोटांत पकपक जावंक लागलें. खंयूय वचपाचें म्हळ्यार ताका घोवाची 
मान्यताय घेवंची पडटा. रातचें ताणें घोवाक परत सांगले “पिकनीक 
सगळ्यांक कंपलसरी केल्या म्हूण, तेन्ना ताणें कांय म्हळेना, फक्त एकवेळ 
कांचनाकडेन दोळे मोटे करुन पळयले. घोव वोगीच रावलो म्हण्टगेर 
कांचनूय कांय उलयलें ना. 

पिकनिकेक वच्चे पयली ताणें कांचनाक म्हळें “पळय आं. तृं वचूं 
नाका. तं गेल्यार बरें जांवचेना.”” अशें म्हण्टगेर कांचनाक सट्ट जालें 
कित्याक तर ताचो घोव सट करुन केन्ना असो म्हणना. ताका फुडें बी 
कितेंय वायट घडपाचें आसत जाल्यार कळटा हे कांचनाक खबर आशिल्लें 
पूण सदांच ताचो अंदाज खरो जातलो अशें कांचनान धरुना. घोवाचे 
आयकून घेवन लेगीत ते पिकनीकेक गेलें. कांचनान फोडणीचे शीत करुन 
ते व्हेलें. ते आपली गाडी घेवन कॉलेतींत गेलें, पळयल्यार पिकनीकेक 
वचपाक सगळी भुरगी उमेदीन आयिल्ली. प्रिसिपलूय नेटान आयिल्लो 

पिकनीकेक वचपाक तीन सुमो केल्ल्यो. सगळ्यांनी गाड्येंत वचून 
बसलीं आनी आंबोलेच्या वाटेक लागलीं. कांचनाक भुरग्यांची तोंडा 
पळोवन उमेद जाल्ली. पूण भितल्ल्यान ताका मन रितें जाल्लेवरी दिसतालें. 
घोवाचे सांगणें ते केन्नाच टाळीनासलें पूण प्रिन्सिपलान ही पिकनीक 

सक्तीची केल्ल्यान तें तरी कितें करतलें ? भुरग्यांनी भेंड्यांनी खेळूंक सुरु 
केलें. असोच वेळ सारीत दोन वरांनी सुमार तांची गाडी घाट चडूंक 
लागली. पळयल्यार थंय गाड्यांची लायन लागिल्ली. एक वर सुमार ती 
थंयच अडकली. मागीर ड्रायव्हरानूच म्हळें गाड्यो सुटपाक वेळ लागतलो, 
चलत वयर चलात नाजाल्यार तुमची पिकनीक शेळेतली. गाड्यो सुटल्यो 
काय आपूण वयर येताच.? अशें ताणें म्हण्टगच सगळी भुरगी बोवाळ 
घालीत सकयल देवली. सगळ्या गाड्येंतलो लोक तांकांच पळयतालो पूण 
टीचरी आनी भुरगीं गजाली करीत घाट चडटालीं. अदर्याक पावली, 
पळयल्यार थंय शुटींग चलताली. सगळ्या भुरग्यांनी शुटींग पळोवंया 
म्हूण बोवाळ घालो म्हूण कांचनान तांकां दाखोवपाक व्हेलें. थंय कोणतरी 
कन्नडचें हिरो-हिरोइन आशिल्ले. कांचनान मनांत म्हळें “म्हूण हांगां चड 
गर्दी पडूना दिसता.” तांकां पळोवन भुरगी बेजाल्ली आनी सगळ्यांनी 
वयली वाट धल्ली. 

एकदांची आंबोले थळार ती पावली. हाश-हुश्श करुन सगळ्यांनी 
पयलीं बसून घेतलें. थंय आशिल्ली लोकांची घेऽऽ गर्दी. ह्या गर्देन 
भुरग्यांक सांबाळपाचें कशें हाचो प्रस्न कांचनाक पडलो. प्रिंसिपलाकूय 
कांयच सुचना जालें. आंबोले घाटाची सुंदरकाय दाखयात म्हूण भुरग्यांचो 
बोवाळ. कांचनाक एक जागो खबर आशिल्लो जंयच्यान आंबोलेची 
सैमीक सुंदरकाय पोट भरुन पळोंव येताली. ताणें सगळ्या भुरग्यांक थंय 
वहेलें. थंय लोकांचीय. चड गर्दी नाशिल्ली. सगळ्याक दंव पड़टालो. 
असलें सोबीत वातावरण चडशें पळोवपाक मेळना. भुरग्यांनी कॅमेरा 
हाडिल्ले, एकामेकांचे तांणी फोटो काडलें, टीचरीचेय काडलें, सैमाचेंय 
काडलें. सगळी भुरगी खुश आशिल्लीं. इतली सुंदर सुवात आनी देखाव 
तांणी केन्नाच पळोवंक नाशिल्लो. कांचन खूब फावटीं आंबोले पाविल्ले 
पूण ताकाय दिसलें की हे खेपे आंबोलेची सुंदरकाय आनीक वाडल्या. 
आंबोलेच्या सुंदरकायेच्यो गजाली करुन तांचे तोंड दुखनासले. सैमाची 

तोखणाय करतना दनपारची अडेज जालीं म्हणपाचे लेगीत तांका कळळेंना. 

सगळी जाणां मागीर जेवपाक बसली. जेवण दिवप-घेवप जालें. 
जेवन बी भुरगीं पत्ते खेळूंक बसली. कांचन बाकिच्या टीचरींबरोबर गजाली 
मारुंक लागलें. पूण मदीं-मदींच ताका घोवाची उतरां याद जाताली. कांय 
भुरगी भेंड्यांनी खेळटालीं, कांय गजाली करतालीं. पाच जातगेर प्रिंसीपलान 
सगळ्यांक या म्हळें, पृण भुरग्यांचे मन भरूंक नाशिल्लें. तांणी आनी 
मात्शे वेळ रावंया म्हणपाचो हट्ट धल्लो तेन्ना कांचनान तांकां समजायले. 
कांचनाचे आयकून सगळी जाणां गाड्चेंत बसली. खोशेयेन सगळ्यांचे मन 
भरिल्लें 

कांचन गाड्येंत बसूंक गेलें जाल्यार ताच्या नाकांत सोऱयाचो वास 
गेलो. ताका कळ्ळें, ड्रायव्हरान कुट्ट केलें दिसता. तें गाडयेंतल्यान देंवलें 
आनी ताणें प्रिसिपालाक सांगले, पृण प्रिंसिपल तरी आतां कितें करतलो? 
ताणें ड्रायव्हराक आफोवन गाडी सांबाळून चलय म्हणपाचें सांगलें. कांचनानूय 
गाडयेंत बसून ड्रायव्हाक सवकास चलय म्हूण सांगलें जाल्यार तो म्हण्टा 
'कित्याक भियेता गो?” कांचनान मनांत म्हळें एकटेंच आशिल्ले जाल्यार 
तुजें बरोबर येवंचेच नाशिल्लें, पूण ह्या भुरग्यांक खंय सोडटलें, ती 
बाबड़ी सान भुरगी, मजा करुंक आयल्यात, तांचे कितें ? देवा, पाव म्हळें 
आनी तें ओग्गी बसले. अदर्याक पावतगेर परत ट्रॅफिक जॅम जालें. 
कांचनाक हुस्को पडलो. आतां केन्ना गाड्यो सुट्टल्यो काय म्हृण? आयज 
पयले फावट घोवान ताका फोन करू नासता. नाजाल्यार कितलेंय काम 
आसूं तो सदांच कांचनाक फोन करता. कांचनाक चिटमिटे पडिल्ले. 

भुरगीय वाजेलीं सारक्के आठांक सुमार गाड्यो सुटल्यो. वेळ जालो 
म्हण ड्रायव्हर गाडी धांवडावपाक लागलो. कांचनान ताका सांगलें, 'वेळ 
जाल्यार जाता, पूण सवकास चल, पूण ड्रायव्हराचेर सांवार आयिल्लो. 
एका गाडयेक तो ओवरटेक करुंक लागलो, पृण ती गाडी फूडें वचपाक 
सायड दिनाशिल्ली. अशें करतना मदींच ट्रक आयलो, ताका पळोवन 

ड्रायव्हर आबूज जालो आनी दुसरेवटेन आशिल्ल्या खडपाचेर व्हरुन ताणें. 
गाडी माल्ली. कांचन आनी दोन भुरगीं फुडल्यान बशिल्ली. तांणी बेल्ट | 
घाल्लो म्हूण तांकां चड मार बसलो ना. पूण फाटल्यान बशिल्ल्या _ 
सगळ्या भुरग्यांक लागलें. कोणाच्या हातांत कंवच्यो भल्ल्यो कोणाची _ 
तकली फुटली, ड्रायव्हर तर सोमथो भायर पडलो. कांचनाक घोवान | 
म्हणिल्ली उतरांची याद जाली “आंबोले गेल्यार बरें जांवचेना आं.” ताका | 
आतां घोवाचेर विश्वास दवरचोच पडलो. म्हळ्यार घोवाचो अंदाज खरो | 
जातासो जालो. खूब फावटीं ताका अणभव आयला, पूण हो एक वेगळो | 
अणभव. | 
अँम्बूलन्स येवपाक वेळ लागतलो म्हण भुरग्यांक दुसऱ्या गाडयेन | 
घालून हॉस्पिटलात व्हेलें, ड्रायव्हराकूय व्हेलों. पूण हें सगळें करतासर | 
बारा जाली. कांचनाक घोवान फोन करुना म्हूण अजाप जाता. ताणें 
फोनाक हात घालून पळयलो, जाल्यार तो बंद आसा. घोवाचो फोन | 
कित्याक येवूना ते आतां कळळें ताका. कांचनाक मनाक खूब लागले, 
ताणें जाता तितलें बेगीन प्रिसिपलाकडल्यान फोन घेवन घोवाक फोन 
लायलो आनी सगळी खबर सांगली. कांचनाचो घोव हॉस्पिटलांत आयलो. 
कांचनाचे हाताक लागिल्ले आनी मात्शे रगतूय येतालें. ताणें तितलें लक्ष | 
दिवूं नाशिल्लें. ताच्या घोवान ते पळोवन डॉक्टराक दाखयले आनी 
कांचनाच्या हातार उपचार केलें. भुरग्यांच्या आवय-बापायक आफयिल्ल्यान 
ते आतांमेरेन पाविल्ले. तें सगळेजाण प्रिंसिपलाक खेपूंक लागलें कि तुमी 
व्हेले आनी भुरग्यांची वाट लायली. 

अशे. म्हणनाफुडें कांचनाक राग आयलो पूण परिस्थिती समजून 
घेवन कांचनान तांका समजायलें “की दर एका भुरग्याक तांचे जबाबदारेर 
पिकनिकेक व्हरतात, पूण तरीय शिक्षक तांची काळजी घेतात. पूण हांगा 
शिक्षकांचोय दोश ना आनी भुरग्यांचोय ना, दोश आसा ड्रायव्हराचो 
आनी कितलीय काळजी घेतली म्हूण घडपाचे ते घडटाच” अशें म्हण्टगेर 

. रावली. 
इतले सगळें जातासर कांचनाक सामकें पूरो जाल्लें. तशेंच आंग 
ताचे आंगूय दुखतालें. ताणें प्रिसिपलाक सांगले, आपूण 
म्हण आनी भायर सल्ले. घोवान हळूच कांचनाचो हात धरुन 
. कांचनाक एक व्हड आदार मेळिल्लेवरी जालें. गाड्येंत ते 
वाच्या खांद्यार तकली दवरुन विसावलें आनी तेन्ना ताका जाणीव जाली 
शी घोवाचे सांगणें आयकना जावन 7) व्हड चूक केल्ली. आंबोलेच्या 
धृकनीकेन कांचनाक एक शिकवण दिली. तेन्नाच ताणें थारायलें की 
ज्णेंतल्या दर एका पावलार तें घोवाचे सांगणे आयकतलें. हाचो अर्थ 
वाची गुलामी करप अशें न्हय तर घोवाच्या सांगणेचेर ताचो भावार्थ 
रासप. हो जिणेंतलो आदार, आपलो भावार्थ केन्नाच तुटक दिवंचेंना 
हणपाचो निर्णय कांचनान घेतलो. 

श्रेयाचें आनी सुदीनाचे लग्न जालें. श्रेयाच्या घरच्यांची ह्या 
मान्यताय नाशिल्ली कित्याक तर सुदीन महाराष्ट्रीयन आशिल्लो आर्न 
श्रेया गोंयचे आशिल्लें. पृण सुदीनाचो आनी श्रेयाचो एकामेकांचेर खूब 
मोग आशिल्लो. एक जात सोडल्यार सुदीन खंचेच गजालीन फाटी 
नासलो. विरोध आसून लेगीत ती दोगांय लग्न जाली. सुदीनाचे घरची 
लग्नाक तयार जाल्ली किद्याक तर सुदीन तांचो एकलोच चलो म्हूण तांका 
मान्यताय दिवचीच पडली. घरांत श्रेयाचे सगळ्यांनी स्वागत केले. सगळ्यो 
रीती केल्यो. सुदीनाचे आई-बाबाक तर श्रेयाक खंय दवंरु-खंय नाका 
जाताले. श्रेयाक बाबान सांगले “आयजपासून हेंच तुजे घर आनी आमींच 
तुजे आवय-बापूय. तुका हांगा कितेंच कमी पडचेंना. कसलेंच बंधन तुका 
आसचेंना, संवसार फुलोवपाक जाय, आमचो आशिर्वाद तुमकां सदांच 
आसा'.. 

लग्नाचे दुसरेच दीसा श्रेया आनी सुदीन देवाक गेली. सगळ्याक 
भोंवन-बिवन ती आठ दिसांनी घरां आयली. घरांत पावल्यार बरो नुस्त्याचो 
वास आयलो. आठ दीस शिवराक जेवन वाज आयला आसतलो हे 
आईक कलिल्लें. तिणें नुस्त्याचो बेत केल्लो. बरें बांगड्यांचे हुमण आनी 
करकरीत तळिल्ले बांगड्याचे कुडके, जीबेक रुच सुटली दोगांयच्या. 
जालें, आतां श्रेयाच्या संवसाराक खरी सुरवात जाली. आठ दीस सुमार 
आईन श्रेयाक खंयच्याच कामाक हात लावपाक दिलोना. श्रेया काम करक 
सोदताले पूण श्रेयाक कामाची संवंय ना हें आईक खबर आशिल्ले म्ह्ण 
ती ताका कांयच करुंक दिनाशिल्ली. 

श्रेयाक कितें करचें कळनासलें, दीसभर बसून बसून ताका वाज 
येतालो. ताणें आईक आपल्याकूय जेवण करपाक शिकय म्हूण सांगलें. 
ताकालागून आई ताका मदी-मदीं मात्शें शिकयताली. महाराष्ट्रीयन पद्दत 

ळी आनी श्रेया करतालें ती पद्दत वेगळी. श्रेया महाराष्ट्रीयन पद्दत 
घेवपाचो यत्न करताले. तेंच आई-बाबाक आवडटाले. श्रेया 
[पल्याक कळना म्हण वोगी बसनासले, शिकपाचो यत्न करतालें. सगळें 

£ चलिल्लें पूण एक दीस मदींच आईचें बिगडलें तशे तिचें अर्दी-मर्दी 
|, पूण श्रेयाखातीर ती पयली खेप. दीसभर आई ओग्गी न्हिदून 

वली. श्रेयाक कितें करु कळना जालें. बाबान आनी सुदीनान तिका 
ळोवन लेगीत घेतलें ना, कांय विचारलेंय ना. श्रेयान विचाल्ले 'आई, 
| जालें?' जाल्यार आईन म्हळें कांय ना! आई न्हिदून रावल्या 

इण्टगेर सगळे काम श्रेयाच्या माथ्यार पडलें. आजूनमेरेन घरांत किते 
रुपाचे तें तीच थारायताली म्हूण श्रेयान तिकाच विचाल्लें 'कितें रांदू?' 
आईन 'तुका जाय ते रांद' म्हळे. श्रेयाक हें अनपेक्षित आसलें. ताका 

आपलें खंय चुकलें म्हणपाचें कळ्ळेंना. आपूण कांय करीना म्हूण आई 
काय? अशें चिंतून श्रेयान बेगीबेगीन रांदलें, कपडे उमळळे आनी 
ैवंच्या वेळार आईक उठयलें 'जेवंया' म्हण जाल्यार आई म्हणूंक लागली 
आपण जेवना तू जेव ! श्रेयाक कांयच समजना जालें. आईक सोडून 
नेवपाचें कशें? आयज पयले फावट ताणें सगळें काम केल्ले आनी ताका 
डकडून भूक लागिल्ली. इतल्यांत बाबा आयलो. बाबाक श्रेयान जेवपाक 
श्रेयाय जेवपाक बसलें पूण आई जेवली ना. बाबानूय तिका 
आफयलें ना. बाबा गेल्याउपरांत आई आपुणूच उठली आनी आपल्याक 
जायशें उपीट करुन तिणें खालें. श्रेयाक अजाप जालें. श्रेयान रांदिल्ले 
जेवण ती जेवली ना. दोन तीन दीस तिणें अशेंच केलें. श्रेयान जेन्ना हे 
बुदीनाक सांगले, तेत्रा सुदीनान ताका सांगले की तिका अशें केन्ना-केन्ना 
जाता. ती मुद्दाम करना. तांच्या शेजरा एक कन्नड जोडपे रावतालें. सुदीन 
बी तांकां 'जादृगाराले घर” म्हण्टालो. ती आई-बाबाचो दुस्वास करताली 
आनी ताकालागून आईचेर, बाबाचेर जाल्यार केन्नाय सुदीनाचेर लेगीत 
करणी करतालीं खंय. बाबाक तर तिणें एकदां पोटांत चलयिल्ले खंय. 

बाबाक तेन्ना खूब त्रास जाल्ले अशें सुदीन म्हण्टा 

तशेंच सुदीनान श्रेयाक हेंच सांगलें की “ह्यो करण्यो नाना निवळायता.. 
नाना हो बाबाचो इश्ट. तो देवाचो मनीस कसो. म्हळ्यार ताका मनशाचे 
फुडलें-फाटलें सगळें खबर आसता श्रेयाक हें आनी एक अजाप 
नाना बाबाक पर्थून करणी करपाचो सल्लो केन्नाच दिना कारण 
म्हण्टालो “मनशांक आपले वायट कर्मांचे फळ हांगाच मेळटा 
आपणें लोकांचे केन्नाच वायट चितूंक जायना.” हे आयकनाफुडें श्रेयाच्या 
मनांत नानाचे स्थान वाडले 

सुदीनान लग्नापयली श्रेयाक कांय सांगू नाशिल्ले. कित्याक हे 
सगळें विश्वास बसपासारकें नासलें. आनी तें खरेंय आसलें. करणी बी 
म्हण्टा ते श्रेयान फक्त आयकल्लें, पयलें फावट अणभवलेंय बी. पूण 
आजुनूय पुरायपणान ताचो विश्वास बसूं नाशिल्लो. रातचें बाबान लिंबू, 
- तांतयां, पानां घेवन देवाचेमुखार रावन कितें तरी केले आनी मागीर व्हरुन 
तिस्कार दवल्लें. दुसर्‍या दिसा सकाळीं उठून पळयल्यार आई सदचेसारकी 
जाली. श्रेयाक आईकडेन करें वागपाचें तेंच कळना जालें. ते चड उलयलें 
ना आनी आपलें काम करीत रावलें. सुट्येन श्रेयाली नणंद मीनल 
आयली. सुदीनाली एकलीच भयण. श्रेयाच्याच वयाची. सुदींनाचे लग्न 
गडबडीन जाल्ल्यान तें पावूं नाशिल्लें, मीनल एकदम मायेस्त सभावाचें 
ताणें श्रेयाक सगळें जेवण करपाक शिकयलें. तेन्नाच्यान श्रेयाच रांदूंक 
लागलें 

बाबान श्रेयाची चड तोखणाय बी केली जाल्यार आई मात्शी 
जळटाली. श्रेयाचीच किद्याक मीनलाची लेगीत बाबान चड तोखणाय करुं 
नजो. आई मागीर बेजार जाताली. मीनल आसतनाच आईचेर परत एकदा 
जादूगारणीन करणी केली. मीनलाक तें खबर आसलें म्हूण तेंय चड़ घेवन 
बसनासलें. श्रेयाचेर एकट्याचेरुच टेन्शन पडटालें. तशें जालें काय श्रेया 
कात्रीन सांपडटाले. बाकिच्या कोणाक व्हडलेशे पडून गेल्लें नासता. पूण 

मागीर झगडी जातालीं. हे खेपे निमित्त श्रेया आनी मिनल जालें. दोंगायभितल्ले 
कोणेंच आपल्याक विचाल्लें ना, कोणांक पडिल्लेंच ना, आतांच पळयनात, 
मागीर कितें पळयतली? अशेतरेचो वाद. 

श्रेयान आनी मीनलान आईक जायतें समजायलें, तशें कांय ना पृण 
ती रडपाची थांबच ना जाली. तेन्ना दोगांयनी तिची चूक मागली. तरीय ती 
रडपाची थांबली ना. बाबान मागीर नानाक फोन केलो, तेन्ना त्या कन्नड 
जोड़प्यान करणी केल्या म्हण कळ्ळें. आपूण सगळें सारकें करता म्हण 
सांगले. अजाप म्हळ्यार आई रडपाची थांबली. श्रेयाक हें खरेंच दिसना 
जालें. एकदां आनी आई घरच सोडून गेली कित्याक काय म्हळ्यार बाबा 
सकाळीं कामाक वता तो एकदम रातचो येता म्हूण. दीसभर ह्या वयार 
कित्याक मरुंक जाय, अशें तिचें म्हणणें. ही सगळी निमतां. तिजेर करणी 
केल्ली आशिल्ल्यान ती तशी वागताली. श्रेया आनी सुदीन गाडी घेवन 
तिका हाडूंक गेली, पृण ती आयली ना. तिचो हट्ट, बाबानूच तिका व्हरूंक 
जाय. तेन्ना बाबा स्वत: वचून तिका घेवन आयलो. 

श्रेया आनी बाबा बशिल्लेकडेन बाबान ताका एक दीस सगळे 
सांगले. 'धा-अकरा वर्सा जाली आमी हें सोंसतात. जादुगारीण करणी 
करीत आसता आनी चडशी ती आईकूच करता कित्याक तर तीच ह्या 
घराची बुन्याद हें जादूगारणीक खबर आसा.” श्रेयान बाबाक विचाल्लें 
'हाचेर उपाय ना?' बाबान म्हळें “उपाय आमी करनात. तांचे करणेचे फळ 
तांकां मेळटलें.' ती वायट जाली म्हण आमी कित्याक वायट जावपाचें.' 

श्रेयाक आतां संवंय जाल्ली आईच्या वागण्याची. तें आईचो सभाव 
सांबाळपाचो यत्न करतालें. तें जादुगारणीक केल्ल्या करण्यांक लागून एक 
दिस बरें भोगले. जादूगारणीचो एकलोच चलो आशिल्लो, ताका अँक्सिडेंट 
जावन तो मेलो. तेन्नाच्यान तिचें करणी करप बंद जालें. आईचे बिगडपाचे 
बंद जालें. देवान तिका तिज्या कर्माचे फळ दिल्लें आनी आतां श्रेयाचोय 


संवसार बरो चलतालो. 

सिया एक बऱ्या घराण्यांतले चली, धर्मान हिन्दू. कॉलेजींत शिकतना 
ताचो आमिर नांवाच्या चल्याकडेन मोग जाता. दोगुयजाणां एकमेकांचेर 
खूब मोग करतात. आमिर धर्मान मुस्लीम. पूण आतांच्या संवसारांत मोग 
करपी भुरग्यांक जात-धर्म, वय कांय लागना. दोन-तीन वर्सा सुमार तांचो 
मोग लिपून उल्लो. पूण उप्रांत घरच्यांक जेन्ना कळळें तेन्ना सियाच्या 
घरच्यांनी बरोच विरोध केलो. सियाचे घरांतल्यान भायर सरप बंद जालें. 
बापायन आनी भावान तर ताका खूब माल्लें. आवयन खूब समजायलं. 
देव-देवस्पणां सुरु जालीं पूण तांकां लेगीत तें बदलें ना. 
सिया हें सभावान बरें चली पूण खूब मानी आनी जिद्दी. आपलें 
तेंच खरें करपाचो ताचो सभाव आनी गणपतीचेर आशिल्लो ताचो विस्वास 
ताका आमिराकडेन लग्न जावपाक शक्ती दितालो. गणपतीचे तें एक बरें 
भक्त. पयलींपासून ते गणपतीचे करीत आयिल्ल्यान गणपती आपले 
केन्नाच वायट करचोना हाचो ताका पुराय विस्वास आशिल्लो आनी 
जालेंय बी तशेंच. सिया सज्ञान आशिल्ल्यान ताणें घरांतल्यान भायर 
सरपाचो निर्णय घेतलो. आमिरान ताका आपणायलें. 
दोगांयनी सावंतवाडीक वचून मुस्लीम पददतीन निकाह केलो. सिया 
मुस्लीम जालें. पूण तांकां तांतूंत उणेंपण दिसलेना. आमिराक ताणें एक 
अट घाल्ली को आपूण जरी मुस्लीम धर्म आपणायला तरी गणपतीची 
उपासना सोडचेंना. आमिरान ताची अट मान्य केली. आमिर हिन्दू देव 
मानिना आनी तो देवळांत लेगीत केन्ना वचना पूण सियाक तो आडायना. 
क एका लहानशा रुमांत तांचो संवसार सुरु जालो. आमिर सियाक . 
कितेंच कमी करीनासलो. हेवटेन तेवटेन धडपडून काम करुन आमिर 
जोडटालो. सियानूय लग्न जावन लेगीत आपलें शिक्षण पुराय केलें आनी 
तंय एका बऱ्या कामाक लागलें. आजूनमेरेन आमिरान आपल्या घरच्यांक 

कळोवं नासलें. तांकां जेन्ना कळ्ळें की आमिरान हिन्दू चलयेकडेन निकाह 
केला म्हण तांचेर मळब कोसळ्ळे. तीं सगळी वांगडाच आमिराक मेळपाक 
गेलीं. ती येबपाची आसात म्हूण सियाक व्हरुन इश्टागेर दवल्ले कित्याक 
तर आमिराक भंय आशिल्लो 'तिडकीभरशी सियाक तांणी कितेंय केल्यार 
बी.” 
| सगळ्यांचो प्रस्नांचो मारो आमिराचेर बसतालो. सगळीजाणां सियाक 
सोडपाचेर जोर दितालीं. आमिरान तांकां स्पश्ट जाप दिली हांवें ताचेकडेन 
निकाह केला. तें म्हजेखातीर घर, आवय-बापूय सोडून आयलां. आनी 
हांव ताका सोडूं? तेंच तर तुमचें चली आशिल्ले जाल्यार?” आमिराचे 
म्हणणें सगल्यांक पटलें. तांणी सियाक पळोवपाची मागणी केली. हेवटेन 
सियाच्या पोटांत पकपक जातालें. पूण आमिरान ताका समजणी दिली 'ती 
कितें सांगता तें आयकून घे. कितेंय म्हळें जाल्यार ओगी राव, मागीर 
पळोवया.' 

आमिर सियाक घेवन घरांत गेलो. सगल्यांच्या तकलेर सियाक 
पळोवन आठ्यो पडल्यो, सियान माथ्यार ओढणी घेवूं नाशिल्ली. सियाक 
एके बायलेन भितर व्हेलें, माथ्यावयल्यान बरी ओढणी घाली आनी ताका 
सांगलें, सगल्यांक 'अस्सलाम वालेकृम' कर म्हण. सियान तिणें सांगिल्लेवरी 
केलें. सगळ्यांनी ताका 'वालेकृम अस्सलाम' म्हळें. सियाच्या मांवान म्हळें 
की 'आमच्यो तुजेकडल्यान व्हडल्यो कांय अपेक्षा ना. तुर्वे फक्त मुस्लीम 
रिती आपणावंक जाय इतलेंच आमचें म्हणणें” सियान तांकां सगळ्यांक 
नमाज्‌: वाचून दाखयले तेन्ना सगळ्यांक बरें दिसलें आनी सगळे हुस्क्या 
विरयत गांवांत गेले. आमिराची आवय मात रावली. 

मांय आसासर सिया तिच्या मनाप्रमाणे वागतालें. सकाळ-सांज ते 
नमाज वाचतालें. पृण मांय न्हावपाक गेली काय गणपतीकय ते फूलां 
घालतालें. आमिराक तें कळटाले पूण तो ताका कांय म्हणिनासलो. तो 
सियाची मन:स्थिती समजून घेतालो. आमिराक ताचे एक आवडटाले, तें 

घरच्यांक मान दितालें. 

सियाची एक इश्टीण आसा, ताचें नांव आशिया. आशियाचेंय 
लग्न मोगानूच जाला पूण ते हिन्दूचकडेन जाल्ल्यान ताका व्हडलोसो फरक 
पडना ताका सगळ्यो हिन्दूंच्यो रिती, सण मनोवपाक मेळटा. म्हूण 
एकेकदां आशियाक सिया सहजूच म्हण्टा 'तुजें बरें आपलें, तुका सगळें 
करुंक मेळटा.” हे म्हण्टना तें आशियाक वायट बी दिसत म्हूण चिंतना ते 
फक्त आपलें मत उक्तायता. ताचें मनांत कांय आसना. चवथीकडेन 
सत्यनारायणाचे पूजेक जेन्ना आशिया नटून-थटून बसता तेन्ना सियाच्या 
मनांत चुकून एकेकदां विचार येवन वता 'आपलें चूकलें काय?” पूण 
तितलें पूरतेंच. आमिरान लग्न जाल्ल्याक ताका कितेंच उणे करना. ताच्यो 
सगळ्यो इत्सा तो भागयता. 

खूब दिसांनी सियाची मांय घरा वता आनी सियाली नणंद येता. 
सियाक दिसता को ही एकेकली -आपल्याचेर नदर दवरुंक येता म्हण. पूण 
सिया नण्डेक भिना. सिया आपल्याक जाय तेंच करता. एक दीस नणंद 
सियाक म्हण्टा 'अब्बान, अम्मीन तुका कितें सांगला तें तकलेंत वचूना 
दिसता.” सियाक तें आयकून राग येता. आपल्याहून ल्हान आशिल्ले हें 
चली आपल्याक शिकयता म्हूण ताची तकलीच फिरता. तें म्हण्टा” हांवें 
नमाज करपाक ना म्हणूना, माथ्यावयल्यान ओढणी घेता हांव, तिकली 
लायना हांव, सगळ्यो मुस्लीम रीती हांव करता, मागीर हें एकूच म्हंजे 
मनासारकें केलें जाल्यार खंय बिघडटा?' 

सियाची नणंद दुसरेंच दिसा परत घरा वता. आमिराक हें कळटा, 
पूण तो सियाक कांय म्हणना. सिया हें सगळें वचून आशियाक सांगता, 
आशिया ताका जायतें समजायता की 'पळय सिया, आतां तू मुस्लीमाकडेन 
लग्न जालांच नहीं. मागीर ते आपणावपाक वायट कितें आसा. हांव तुजें 


जाग्यार आशिल्ले जाल्यार पुरायपणान मुस्लीम धर्म, रिती आपणायतलें 
आसलें.' 





क म्हण्टगेर सियाची जाप तयार “म्हणपाक सोपें गो ते. पूण हांवे 
| मुस्लीम धर्म, रिती आपणावूंना? हांव कितें नमाज वाचिना? तांच्यो 
रिती हांव करता, पूण तूंच सांग आशिया ज्या गणपतीबाप्पांक 
म्हजें वायट दीस बर्‍या दिसांनी फिरले, जाणे म्हजें नाजूक स्थितींत 
आदार दिलो, म्हजें मानसिक संतूलन जाका लागून स्थिर उल्ले, 
हांव कशें विसरु ?' 

अशें म्हळें काय आशियाकडेन जाप नासता. पूण मनांत तें म्हण्टाच 
सगळे एकूच. गणपतीक तूं अल्लाभितर सोद.' पूण हे सांगपाचो धीर 
जायना. 

दीस वचत रावले. सियान ल्हान रुम सोडून व्हड फ्लॅटांत बिराड 
थाटलें. आमिरुय म्हयन्याक चाळीस-पन्नास हजार जोडटा. सिया गुरवार 
जाता. एक हिन्दू बायल गुरवार आसतना ज्यों रिती करतात, त्यो सगळ्यो 
रिती तें करुन घेता. आशियाची मांय ताका पांचव्या म्हयन्याचेर कांकणा 
भरता. सातव्या म्हयन्याचेर ताका फूलां माळटात. स्वत:चे जिद्दीन तें ही 
पावलां उखलता. ताच्या म्हणण्याप्रमाण गणपत्तीबाप्पाचोय ताका पुराय 
आदार आसा. आशियाची मांय सियाक म्हण्टा “मुस्लिमांनी हिन्दूंच्यो रिती 
करुंक जायना, माल पडटात.' पूण सिया ते मानिना. गणपतीबाप्पा चो 
आशिर्वाद ताका आसा हाचो अणभव ताका दर अका पावलाक येता. 
आमिराचे घरचे लोक येतात तेन्ना तें तांच्या मनाप्रमाण वागता आनी 
आमिराचेंय मन सांबाळटा. हें सगळें चलतनाच तें एका गूटगूटीत बाबूक 
जल्म दिता. तें ताचें नांव 'विघ्नेश' दवरता. विघ्नेश म्हळ्यार सगळी 
विघ्नां हरपी. ताचे घरचे लोक ताका ईश्वर म्हण्टात. सिया तांचे मन 
दवरपाक त्याय नांवान ताका उलो मारता. 

विघ्नेशाच्या रुपान गणपतीचो आशिर्वादूच ताका मेळटा. अशेतरेन 


तांचो संवसार सुखाचो जाता. 

खूब्ब वर्सानी सुमार हांव पणजेच्या सीटी बसींत बशिल्लें. म्हाका: 
मार्केटांत वचूंक जाय. हांव सुनापरान्तात काम करतां. थंय णव म्हळ्यार 
पावूंक जाय आनी ही बस एक हांगाच गरगरता. ताकालागून वाज येता 
बसींत भोंवपाक. हरशीं हांव स्कूटी घेवन भोंवता. पूण स्कूटीचो टायर! 
पंक्चर जालो म्हूण हें अपशरण आयलें म्हजेर. शी55 वाज आयलो. 

दोग-तीग जाण बसस्टँडाचेर उबे राविल्ल्या कंडक्टराचेर तापूंक : 
लागले. | 
'आरे, चार बसी गेल्यो मरे. कितें रे तुमी, हांगाच दवरता आमकां? | 

एकट्याचो तापिल्लो सूर आयकून दुसऱर्‍यानूय बॉब माल्ली | 

'चॅपणांत आमल्यो भरतात तशे भल्ल्यात मरे लोक, आतां उदकूच | 
सुटपाचें उल्ला | 

हैं आयकून बसींतल्या लोकांक हांसपाक एक विशय मेळ्ळो 
म्हाकाय वेळार पावूंक जाय म्हूण तापूं कशें जाल्लें पूण भंगू हांव एक दीस | 
येतलें, हांचेकडेन हांव किद्याक झगडूंक वचूं?' 

इतल्यांत धांवन रंजना येता तें दिश्टी पडलें. ताका पळोवन म्हजे 
तोंड फूल्लें. एका काळावेली म्हजी घट इश्टिण ती 

ए. रंजना... अय?” हैं आनी एक पळयचना.. रंगवा, रजता १ 
आनी रंजनान म्हजेवटेन पळयलें. म्हाका पळोवन ताचे दोळे भरुन 
आयले. पूण गर्दी इतली आशिल्ली. ताका फाटल्यान येवपाक वाटच 
मेळना म्हूण तें उबगले 

हांवूय निर्शेलें. केन्ना काय ताका मेळं कशें जाल्ले. कितल्या 
दिसांच्यो खबरो उरिल्ल्यो. बस सुटली... ताणें कुरवेनूच म्हाका फोन नंबर 
बरोवन दी म्हळें. बेगीबेगीन पर्सीतंल्यान कागद -पेन काडून नंबर बरयलो 
आनी फुडल्या सिटावयल्या मनशाक मात्शें 'पास कर” म्हळे रंजनानूय 

fe आशिल्ले बायलेक हात लावन तो कागद मात्सो घेवन दी 


हांवे कुरवेनूच ताका खंय देवंता कांय म्हळें जाल्यार ताणें हाताची 
होन बोटां करुन दुसर्‍या स्टॉपार म्हळ्यार फेरीबोटीकडेन म्हूण सांगलें 
मनांत म्हळें 'हांवूय थंयच देवल्यार बरें. मात्शी खबर तरी घेवंक मेळटली. 
गर्देतल्यान वाट काडीत हांव रंजनाकडेन पावलें आनी आमी दोगूयजाणां 
फेरीबोटीकडेन देवली. 

देवनाफुडें हांवें रंजनाचे हात घट्ट धल्ले आनी एके कुशीक वचून 
हांवें ताची खबर घेतली. 'कशें आसा तूं रंजना ?' 

“घट. तुं बरें मगो आनी घरची सगळी ?' 

“सगळी मजेत, तुजो बाबू बी?' 

“बरो आसा. आतां धाव्वेक आसा. ताचेच शाळेंत वता ९.३०क 
बसका आसा पालक-शिक्षक संघटणेची'. 

'तुं खंय आसता तर आतां? चल मृगो, च्या घेवंया, आत्ता णव 
जाल्यात. म्हाका पाच मिनटां पुरो मुश्टीफंडांत पावपाक. 

“नाका गो. पयलीच म्हाका वेळ जाला तुका पळोवन रावं नज जालें 
म्हूण हांगां देवलें. इतले वेळान भितर सरतना संदेशभाईन पळयल्यार एक 
तरी थोमणो पडटलोच. तेपरस आसं. तृं पयली आशिल्ले थंयच आसा 
मगो? सूटी पळोवन येता एक दीस हांव.” ह्या दीसांनी सुनापरान्ताची 
कामां खूब वाडल्यात. म्हजेशिवाय थंय पान हालना. ए55 पूण खूब 
वर्सानी मेळून बरे दिसले नहीं? 

“हय, म्हाकाय बी. पयलीं कितली मजा करताली नहीं आमी? 

“हय गो. पयलींच्यो गजाली परत उगडास करुं कशें जाता. तुका 
सोडून वचपाक मन जायना पूण वेळ जाता. बरें आं. बरे करुन. मेळूया 
मागीर. बाय 
'नाय' 

से सडसडीत पावलां मारीत सुनापरान्तांत पावलें. पयली सं 
सुलूस घेतली. पळयल्यार.. हो फोनार उलयता. बरे जालें. हांव 
जाग्यार वचून बसलें. कामां सगळी हातावेगळी केलीं. पूण दोळ्यांमुखावेल्यान 
रंजना वचना जालें. रंजना.. गुणांनी भरिल्लें चली. देवान ताका रुप दिलां. 
कला दिल्या, जिद्द दिल्या, सोंशीकपण दिला, पूण वैवाहिक सुखाचे माप 
पदरांत घालतना कंजूशपणां केलीं अशें म्हाका दिसता.... 

ते अकांउटसांत काम करतालें. तेन्ना हांव थंय तात्पुरते लागिल्ले. 
पूण थंय लागिल्ल्याकूच आमची वळख जावंना. आमी कॉलेजींतल्यान 
एकामेकांची फ्रेंडां. कॉलेजींत आसतना रंजनाचेर एक भुरगो सामको जीव 
सोडटालो पूण रंजनान ताका मात्तूय भाव दिलो ना. म्हळ्यार रंजनाक 
आपल्या आवय बापायचो हुस्को. तांकां असले आवडना हें ताका खबर 
आशिल्ले. कॉलेज सोपले उप्रांत तें अकाउटसांत लागलें. ताच्याच बापायच्या 
वळखीन हांवूय तात्पुरते थंयच लागलें. 

अकांउटसांतूच वेगवेगळ्या विभागांत कामाक आसूनय आमी एकामेकांक 
वेळ दितालीं, मेळटालीं, सूख-दु:ख्खां एकामेकांक सांगतालीं. एक दीस 
रंजना आयलेंना, ताचो फोन आयलो म्हाका. 

'संपदा, एक खोशयेची गजाल, गॅस वॉट?' 

“लग्न थल्लें काय कितें गो?' 

'एऽऽ तुका कशें कळळे?' 

“तुज्या आवाजावेल्यानूच कळटा मगो आनी इतलेंय वळखना जाल्यार 
हांव कसली इश्टीण तर? कोण गो तो?! 

'फोनार नाका. मेळून उलोवंया, बरें, सदच्या जाग्यार मेळंया.” 
'बरें, बाय.' | 
आयकून म्हाकाय बरें दिसलें. आवय-बापायलें एकलेंच चली. 
गिरस्त लोक पूण मोठेपणां मात्तूय ना. सांजेचों आमी मिरामार मेळळीं. 
पयली वचून शेवपूरी घेतली, तो आमचो सदचोच क्रम. शेवपूरी खायत 

कवाड सांगलें. “ताचें नांव प्रज्योत भेंडे, आवय-बापूय 
आसा, घराण्याक नांव आसा आनी म्हत्वाची गजाल जाणा तूं? तोय बी 
अकांउटसांत काम करता. ? 

हें आयकनाफुडें हांवे म्हळें 'रंजना, म्हाका लिपोवन मोग रंगयलो 
।काय कितें गो?' 
| "ना गो तशें कांय ना. तो म्हजेवांगडा काम करता खरो पूण 
म्हजेकडेन उलय लेगीत ना. ताणें केन्ना आपली पत्रिका म्हज्या बापायकडेन 
'घाडली आनी ती जुळळी केन्ना तेंय म्हाका खबर ना. ३६ गूण पडटात 
खंय.' 

'वरेंच? पूण रंजना, पत्रिकेचेर बी तूजो विस्वास आसा? म्हजो तरी 
ना गो बाये. मनीस जल्मतना घड्याळिवेलो टायम पळयतात. पूण तो 
टायम सारको आसता काय ना कोणाक खबर? एक सेकंद हेवटेन तेवटेन 
जाल्यार कितें फायदो? पत्रिकाच मागीर चुकीची घडटली मगो. म्हाका 
जाल्यार मात पटना हें.” 

“ना गो. तशें जाल्यार सगळेंच मागीर फटीचे थरतले मगो म्हज्या 
मतान तरी चुकून बी केन्राय अशें घडत. आसूं त्यो गजाली. तसलें 
उलोवन म्हजी खोशी कित्याक पिड्यार करुया.' 

'बरें आसूं जाल्यार आसू. रंजना, कसो दिसता ग तो? हांवे पळयला 
ताका ?' 

'तू तोंडार पळयल्यार रोकडेंच वळखतलें ताका. बरो दिसता एकदम... 
डॅशिंग... ताचें वर्णन करपाक उतरांच येना.' 

“आतां लग्न केन्ना तर गो?' 

'फुडल्या म्हयन्यांत. आतां तुका सद्दा येवचें पडटलें आमगेर आनी 
पंदरा दीस आदी म्हजेवांगडाच तूंय बी सुटी घे आं. लग्नाची सगळी तयारी 
करुंक जाय.' 

“तें आनी सांगपाक जाय? चल या आतां, वेळ जालो ' 

का लग्न जावन दोन वर्सा जालीं. लग्न जाल्ल्याक आमचें 
मेळप खूब कमी जाल्लें. दोन अडेज वर्सानी रंजनाचो म्हाका फोन आयलो | 
तेन्नाच हांव सुनापरान्तात लागिल्लें. रंजनान सांगलें, घराकडल्यान ताणें हो. 
नंबर मेळयलो. तें फोनारुच रडपाक लागलें. म्हाका कितें करचें कळना 
जालें. हांवे विचाल्लें “तूं खंय आसा?” | 

रंजनाक म्हळें 'कुळारा, तुका येवंक मेळत?' | 

'सांजे पाच म्हळ्यार पावता हांव'. | 

दिसभर म्हाका सूख ना. संदेशभाईक सांगून अर्दे दिसाची सुटी करुन 
हांव रंजनागेर पावलें. रंजनाच्या घरा पावल्यार एकदम सुतको वातावरण. 
म्हाका कशेशेंच जालें. रंजना म्हाका पळोवन धांवत आयलें आनी वेंगूच 
माल्ली म्हाका आनी रडपाक लागलें. फाटल्यान आवयन येवन ताका 
मात्शं थातारले आनी मागीर आमी सगळीं सोफार बसली. 

म्हाका खंयच्यान सुरवात करुं कांयच कळना जालें. हांवे म्हळें 'कितें 
जालें? इतले दीस तुवें म्हाका फोन कित्याक करुना? हांवे कितले फावटी 
केलो, पूण तूं फोनूच घेना. तुजे घरची सांगतालां “तूं कामाक गेलां, कामार 
करीत जाल्यार तूं बीजी आसा, अश्योच मॅसेजी मेळटाल्यो.” 

रंजनान उलोवंक सुरु केलें तुका कितें सांगू हांव? म्हज्या घरच्यांक 
हांवे कोणाकूय फोन केल्लो खपना. हांवें कोणाकडेन उलोवपाक जायना. 
हांवे तांकां सांगलेबगर खंयच वचूंक जायना. सुरवातेक थोडे दीस हांबें हें 
सगळें मानून घेतलें. पूण एक दीस धीर करुन हांवें घोवाक विचाल्लें, 
'इतलीं सगळीं बंधनां म्हाकाच कित्याक?' जाप मेळचेबदला म्हाका थापर 
मेळळें. हांवें घरांतलीं सगळी कामां करुन ऑफिसांत वचून येवन परत 
घरच्या सगळ्यांची सेवाय करुंक जाय. इतल्यान जावूना. हांव गुरवार 
जालं. पूण गुरवारपणाचे सूख लेगीत तांणी म्हाका भोगूंक दिलेंना. घरांत 
आसतना फक्कत म्हज्या कानार नाका जाल्ल्यो गजाली ती घालताली, 
कोणाचे भुरगे अर्द-पिशें, कोणाचे भुरगें पोटानूच मेलें, कोणाचे तिसरे 

चा , वेल्यान आनी शारिरीक, मानसिक छळ चालूच. 
सोंसले हांवें. हांव जोडटा त्या पैशांचेर लेगीत म्हजो हक्क ना. 
हातांतली बावली जाल्लें हांव. णव म्हयने भरुन सुटलें हांव. चली 
. पूण तें आठ दिसांभितरुच देवागेर गेले. डॉक्टरान सांगलें की 

आवयच्या मानसीक स्थितीवयल्यान भुरग्याच्या तकलेचेर खूब 
ताण पडिल्ल्यान तें मेले. आयज धा दीस जाले तें मेल्यार.” 
“सॉरी गो म्हाका कांयच खबर ना. आगो रंजना ! पूण इतलें सगळें 
तूवें सोसले कशें आनी कित्याक? तूं एक स्वतंत्र बायल, स्वत:च्या पांयार 
तूं उबें आसा. हांव तांचो गुन्यांव करीना. गुन्यांव तुजो आसा. अन्याय 
करता तांचेपरस अन्याय सहन करता तो चड गुन्यांवकारी आसता. आसूं 
दी. सोड तें आतां. पूण आतां तुका हांव ओगी रावंक दिवचेंना.' 

“चल तूं पयलीं, आत्ताच्या आत्ता. हांव तुका एका भटाक मेळयता. 
तो तुका मदत करतलो” 

“पृण तू भविश्य बी सगळें मानिनासलें, नहीं गो?” 

“तें वेंगळें, हें वेगळें, हो पत्रिका पळयना. मनशाक पळयता. तुका 
पळोवनूच तो तुजे फाटलें-फुडले सगळें सांगतलो चल, एक यत्न तरी 
करुन पळोवंया.'' 

आमी दोगूयजाणां थंय गेली. त्या भटान रंजनाक पळयनाफुडे 
सांगले. “चूक तुजी. इतलें सोंसपाची गरजूच नाशिल्ली. तूं सोसता म्हण ते 
सगळें जावपाक पावलें. तुज्या मांय-मावान करणी केल्या, घोवाच्या 
पोटांत चलयला तुज्या आनी ताकाचलागून तुजे विरुध्द तो वागता. तुजे 
तो कांयच आयकना. किद्याक तर तुका देवाचो आदार ना. तूं पयलीं 
देवाचें करताले, आतां करीना. तुं देवाक विसल्ला.' 

रंजनानूय मानून घेतलें की ताणें देवाचें करप खूब उणें केला म्हूण. 
“किते करुंक जाय सांगात, हांव मनांतल्यान करतां.” 

भटान सांगले ते आमी सगळें आयकून घेतलें. थंयच्यान आमी 

भायर सल्ली. आनी पुलीसेंत गेली. थंय वचून कागाळ नोंद केली, को 
मांय-मांव सूनेचो मानसिक छळ करतात. तेन्ना येवन तांकां तंबी दिवंची. | 
हांव. रंजनाक आनी पुलिसांक वांगडाच घेवन तांगेर गेले. रंजनाच्या मांय- 
मांवाक शिटकावणी दिली. तांकां समजायलें. ताच्या दोळ्यांतल्यान उजो 
ओततालो. पूण ती कांय एक उलोवंक शकलींनात. थंयच्यान परत आमी 
रंजनाच्या कुळारा गेली. आनी भटान सांगिल्लेप्रमाण सगळे विधी केले 
आनी रंजना मागीर सदांच देवाचें करुंक लागलें. तें आपूण जावन घोवागेर 
गेलेंना. 

म्हज्या ऑफिसांत एक दीस प्रज्योताचो फोन आयलो आनी ताणें 
म्हजेकडेन सॉरी मागली. हांवे म्हळें “म्हाका कित्याक सॉरी म्हण्टा ? तूवें 
कोणाचो गुन्याव केला ताका सॉरी म्हण, ताका आदार दी. ताचेसारकी 
बायल मेळपाक तुका कुस्तार, तुका तें खूब मानता. तुजी पूजा करता. 
बायलेचो आदार एकमेव घोव आसता आनी तोच ना जाल्यार ताणे खंय 
पळोवपाचे ? तुका खरेंच चूक मागीन दिसता जाल्यार ताचेचकडेन वच. 
तें तुका केन्नाच पयसावचेंना.” 

'खरेंच म्हाका तोच भंय पडिल्लो. ते परत येतलें काय ना म्हूण. हांव 
आतां ताका घेवन वेगळो रावतलों. देव बरें करुं तुका, आमकां सरळ 
मार्गार हाडिल्लेबद्दल आनी वाट दाखयिल्लेबद्दल.' 

म्हाका कित्याक थॅक्स. म्हाका तुमचें बरेंच जाल्लें जाय. तुमी 
मेळ्ळी काय म्हाका फोन करात आं.' 

फोन दवरुन मनांतल्या मनांत हांवें देवाचे उपकार मानले आनी 
भटाकूय मानलें. दुसरेच दिसा रंजनान म्हाका फोन केलो. आवाजावेल्यानूच 
कळळें, खूब खूश आसा म्हूण. तांणी वेगळे बिराड थाटिल्लें. सुमार एका 
वर्सान रंजनाक, सोबितसो बाबू जालो. आमकां खूब खोशी जाली. 
रजनान म्हाका म्हळे लेगीत हे सगळें तुका लागून म्हाका मेळळे. हांव तुजे 
उपकार केन्नाच विसरचेंना.' 

हांवे म्हळें “उपकाराची बीन भाशा उलोवं नाका आं. आतां खोशयेन 
गवात.'' 

मागीर अदीं-मदीं आमी फोन करतालीच पूण मदी फोन नंबर 
{दलिल्ल्यान उलोवप कमी जाल्ले आनी मेळपय जायनासले, ती कितल्या 
देसांनी आयज आमी बसींत मेळळी. आतां एक दीस वचूंक जाय 
'जनागेर. सगळ्यो गजाली करुंक मेळटल्यो. 

अशेंच एक दीस हांव भायर आंगणांत झोपाळ्यार बशिल्लें. सांजेचो 
वेळ. संथ वारें व्हांवता पावसाचे दीस आशिल्ल्यान मातयेचो वास नाकांत 
भरता. सवण्यांची चिव-चिव, कावळ्यांची शाळा सुटपाचो वेळ. आनी 
अशा धुंद वातावरणांत आमच्या घराचेर हांव नदर फिरयली. घराक 
दिल्ल्या 'तृप्त' ह्या नांवाकडेन हांवे मानान पळयले आनी... 

पळयतां-पळयतां फाटली चित्रां दोळ्यामुखावेल्यान सरकूंक लागलीं. 
म्हज्या आनी घोवाच्या संवसाराच्या वेलीर एकूच फूल फूलले. म्हाका एकूच 
चलो. दुसरे भुरगें म्हाका जायना जालें. हांवे जायते उपाय केले पूण एकाचे 
वयर फूल फूल्लेंना. घरची म्हण्टात की चुलत्यांनी बी मोरी पुजल्या 
आसतली. घरचेंच लोकांनी मोरी पुजली काय भुरगी जायना म्हण्टात. ते 
खरें काय फट हांव नकळो. एकादल्यार म्हज्या नशिबांत एकूच भुरगें 
आसतलें. 

हांवें म्हज्या भयणीलें चली एक वर्साचें आसतना पोसकें घेतलें. 
तिका पयलीची दोन आनी मागीर जुळीं जाल्ली. ह्या जुळ्यांक दिवपाक 
तिचें दूद पावना जालें आनी भुरग्याक विकतें हाडून दूद्‌ घालपाइतली 
तांची परिस्थितीय नाशिल्ली. तें चली सारकें मरपाक पाविल्लें. तेन्ना हावें 
ताका व्हरता म्हळें तांकाय बी कोणेतरी व्हेल्लेंच जाय आशिल्ले. आमी 
ताका कायद्यान तशेंच मनांतल्यान आपणायलें. चल्याचे नांव नितेश म्हण 
ताका जुळटा तशेंच चलयेक आमी नांव दवल्लें 'नीता'. ल्हान आसलें 
म्हूण ताची खूब कूयदाद घेवंची पडली. पोटाक बी तें खावपाक सोदी 
नासले. मुद्दाम घट धरुन जबरदस्तीन ताका घालचें पडटालें. व्हड जाता- 
जाता ताका जेवतना बी भुरग्यांचो वांगड जायच आशिल्लो. नाजाल्यार 
एक उंडी ताका देवनासली. खूब त्रास काडले हांवे नीताक लागून. पूण 
नीतेश कसो व्हड जालो तें कळळेंच ना. तो आपल्याक जाय तेन्ना जाय 

व मन भरसर जेवतालो. पूण एक मात ताचें, जाय म्हण्टा ते 
आशिल्ले ताका. दोगांयचे भलायकेचे लेगीत म्हाका त्रास जावूंक 
केन्नाय थंडी जाली, बरी ना जाली जाल्यार हांव तांका घरचे घराच 
| करतालें. दोतोराचे तोंड लेगीत तांणी पळयलेंना. 

एकदां मात हांव खूब भियेलें. नीताचे तोडूंच वांकडे जालें. कितले 
केले पूण कांयच जालें ना. मागीर कोणेनतरी म्हछें 'दिश्टीचें बी 
काय पळय.' अशें म्हणाना फुडें त्याच दिसा रातचें हांवें सगळ्या 
ताची दिश्ट काडली. दुसरे दिसा पळयल्यार तोंड सारके जालें. 
लागसारकें आशिल्लेंय बी तें. नाजूक आनी गोरेंच. देवान रुपय बरें 
[ ताका. 

नीता आनी नीतेश केन्ना लहानाची व्हड जालीं कळळेंच ना म्हाका. 
[चे सगळे त्रास पृण हांवेच काडल्यात. म्हज्या घोवान तांकां केन्ना 
[क चॉकलेट लेगीत हाडून दिवूंक ना. मागीर ते भुरग्यांक शाळेत आनी 
न्ना पावयतले, कितें जाय काय नाका हाची वासपूस तरी केन्ना करतले? 
बै सकाळीं सक वताले ते रातचे अकरा-साडे अकरांक घरा. मागीर ह्या 
बेळार भुरगी जागीं आसूं नाकात? घरांत पैशे लेगीत ते जोखतेच दिताले. 
जोडटा तितलेय पैशे गांवांत घरा भावाक धाडटाले. हांवे तांका कितले 
पांगलें पैशे बी सांबाळून दवरात म्हण पृण ते कानारुच घेनासले हांवूय 
करतें तांच्याच पैशांचेर आदारुन नासलें. हांव भिशी भरतालें. गांवच्यो 
वडश्यो बायलो म्हजेचलागी भरतात किद्याक तर म्हजो हिशोब चोख 
आसता. हांव ज्युरुय बरो दिता नी. म्हाकाय थोडो-भोव फायदो उरताच. 
हाचेरुच हांव रावूना घरांतूच हांव चकऱयो, चिरमुल्यांचे लाडू करुन विको. 
प बरो जातालो. आमटाणीच्या दिसांनी हांवे आमटाण लेगीत कल्लयल्या 
अशें करुन हांव पैशे साठयताले. 

आमी तेन्ना बिराडाक रावतालीं. गांवांत एक जागो विक्रेक आसा 
म्हूण कळळें. भाटकारान आमकां सवाय दिता म्हूण सांगलो. तेन्ना घोवाचे 

फाटल्यान लागून ताका तो जागो घेवपाक लायलो. घोवान घरा 
भावाकडल्यान पैशे हाडले. हांवेय म्हज्या भावाकडल्यान आनी 
उश्णें पैशे हाडले म्हण जागो घेवपाक पावलीं. जागो बी घेतलो 
हांणी दोन रुम बांदले. हांचो धंदोच बांदपाचो न्हय? म्हूण बांदपाक 
लागलोना. | 

सगळें बरें चलिल्ले. अशें चलतनाचू दूदांत मीठ पडून | 
हांचें अल्सराचें दूखणें वयर सल्लें. अल्सराचे ऑपरेशन करचे पडलें. त्या 
दुखण्यांतल्यान वयर सरता थंय आसां. गावांत गेल्लेकडेन तांचे पोटूच 
फुगूंक लागलें. खूप व्हड दुयेंस जाल्लें तांकां. आठ म्हयने सुमार ते 
हॉस्पिटलांत उल्ले आनी तांचेवांगडा हांवूय बी. त्या आठ म्हयन्याभितर 
सोयऱ्यांभितर एकलोय रातचो हॉस्पिटलांत रावपाक आयलो ना. तांच्या 
पोटांत खूब पूं जाल्लो. तो सगळो काडचो पडलो. नळ्यो बीन सगळ्यो 
जळून गेल्ल्यो. पोटांत पायपां बसोवचीं पडलीं. ऑपरेशनाचें खर्चाचे पैशे 
सगळे चुलत्यान दिले. त्या वेळार ताचो खूब आदार जालो. पूण हो बरो 
जातकच चुलत्यान ज्युरासकट पैशे घेतले. इतलो म्हजो घोव हांकां पैशे 
धाडटालो, ते सगळे खंय गेले? पूण हांकां कांय म्हणपाचेय नाशिल्ले. 
आपल्या भावाक कितेंय म्हळ्यार घोवाक खूब राग येता. तें म्हणटाले की 
गरजेचे वेळार तांणी पैशे दिले तेंच व्हडलें. 

आठ म्हयने सुमार आमी हॉस्पिटलांत उल्ली. डॉक्टरान सदांच मटण 
शिजोवन दी म्हूण सांगिल्ले. मटण, गरम-गरम भाकरी, आंकरी दूद असो 
वेवस्थित आहार दिल्ल्यान हांची भलायकी सुदल्ली. हाडाचो सांपळो 
जाल्लें तँ सगळे मांस बी भरुन आयलें. आमी थंय गांवांत आशिल्ली 
आनी हेवटेन दोगूय भुरगीं एकलीच गोंयांत आशिल्ली. तांचेफुडे गोंयांतूच 
आशिल्ले भावाचे बायलेक दवरिल्ले, तरीलेगीत जावपाचे ते जालेंच. . 

नीता तेन्ना वयावेले चली. गोंयांत आमच्या गांवांत एक घर आसा. 
त्या घरातली मनशां सगळीं पाडी वृत्तीची. लोकांचे पाड घालपाक तांचे घर 

घा तांणी फितूर जावन नीताचें एका चल्याकडेन जमयलें. नीतेश 
कामाक वतालो. तो घरा एकाक बी येतालो. ताकालागून नीताचे 
. तो चलो कामावेल्यान सुटनाफुडें आमच्या घरा भायर येवन उबो 
खंय आनी हेवूय बी भायर उबें रावन ताचेकडेन गजाली करी. नीताचे 
अजाण आशिल्लें पूण नीतेशाक तें कळून बरे जालें. ही भानगड 
फूडें वाडलीना. नीतेशान नीताक मामाबरोबर गांवांत धाडले आनी म्हाका 
फोन करुन सांगलें. आयकून म्हाकाय कच्च जालें. म्हजो आवरोच उडलो 
म्हजेंच चली जाल्यार एक वेगळी खबर. पुण ताची खरी आवय-बापूय 
तरी कितें म्हण्टली “आपल्या चलयेक व्हरुन खंय फोडांत घालें कांय 
म्हण?" 

` नीतेशान म्हाका सांगले की तो चलो बरो आशिल्लो जाल्यार एक 
विचार करुं येतालो पूण तो नीताहून वयान खूब व्हड आनी ताका व्यसन 
बी आसा म्हूण. नीता गांवांत येनाफुडें हांवे ताका खूब तापयलें, समजयलेंय 
बी आनी रोखडीच ताका उजोवपाची तयारी केली. तेन्ना हांची तब्येत 
सुदारील्ली. हांणीच आपल्या भयणीच्या चल्याकडेन ताची सोयरीगत 
जुळयली. म्हयनो -देड म्हयन्याउप्रांत लग्नाची तारीख ठरयली. 
लग्नाची तयारी करपाक पैशे जाय आशिल्ले. हांच्या ऑपरेशनाक 
लागून हातांत एक पैसो लेगीत नासलो. म्हूण हांकां म्हज्या कुळरा दवरुन 
हांव नीताक घेवन गोंयांत आयलें. म्हयनोभर सुमार रात-दीस कश्ट करुन 
आमटाण कल्लयली, साड्यांक फोली लावन दिल्यो, तुवाले विणून दिले 
आनी लग्नाखातीर पुरेशे पैशे सांठयले वेल्यान नीतेशानूय आपल्या 
कामाचे पैशे सांठयल्ले. ते दिले. म्हजें थोडे भांगर आशिल्ले तेंच मोडून 
नीताक कांकणां आनी गळ्यांत माळ केली. दारांत येता त्या साडयेकाराकडेन 
उदार साड्यो घेतल्यो. चड कांयच करुंक पावलिना. 

अशेतरेन गडबडीन एकदांचे लग्न जालें. आतां ताका दोन चले 
आसात. तें सूखी आसा पूण ताची मांय मात एकदम झगडाळ बायल. तरी 

लेगीत तें तिका सांबाळून घेता. तिणें कितलेंय बडबडल्यार तें एका कानान 
आयकता आनी दुसऱया कानान सोडटा. घोवाची, भुरग्यांची लेगीत तें बरी 
वेवस्था करता. 

नीताचें बसता म्हणतासर नीतेशाचे कानार पडलें. ताका एक चली 
आवडटा म्हृण. आवडटांच न्हय तर तांचे जमलांय म्हूण. हांवे नितेशाक 
जायते समजायले पूण ताणें आयकलें ना.तेन्ना हांवे चलयेचो फोटो हांका 
दाखयलो. फोटो पळोवनूच हांकां चली मानवले. आमच्या घरच्यांनी 
सांगले की जर तो आयकना ताका घरांतल्यान धांवडायात. पूण एकूच 
एक चल्याक धांवडांवपाक आमचे मन कशें तयार जायत? बापायन 
लग्नाक मान्यताय दिली. पूण चलयेच्याय घरच्यांचो विरोध आशिल्लो. 
ताचे नांव तृप्ती. ताणें आपल्या घरच्यांक जायते समजायलें पूण ताचे 
घरचे जातीक घट धरून बशिल्ले. तांचो ह्या लग्नाक नकार आशिल्लो. 
म्हूण मागीर दोगांयनी स्वंतत्रपणान लग्न करपाचो निर्णय घेतलो. दोगांयचे 
लग्न घाई-गडबडीन जालें. तांका आतां एक चली आसा. 

म्हजी दोगांय भुरग्यांची लग्नां थाटान करपाची आस अपूरी उल्ली. 
पूण दोगांयचे संवसार मात सुखान चल्ल्यात हीच खोस. सुनेन घरांत पाय 
दवरनाफुडें आमचे सगळे बरे जावंक लागले. म्हजो घोव परत कामाक 
लागलो. घरात पैशे खेळूंक लागले आमची सगळी सपना पुराय जाल्ल्यान 
घरांक "तृप्त हे नांव दिलें. म्हजी सून घरचें सगळें सांबाळून नोकरी करता. 
म्हाका जाग्यावयलें हालूंक दिना. म्हज्या दोनूय भुरग्यांचे संवसार फुल्ल्यात 
आनी कितें जाय? 

'तृप्त' ह्या नांवाचेर नदर फिरायतना हांव देवाकडेन इतलेंच मागतां 
'सवायशिण मरपाचे भाग्य म्हज्या पदरांत घाल रे देवा.” 

ब टेर्रसार बशिल्लें. बरी मोगान गुंफिल्ली नवलिका वाचपांत हांव 

गुल्ल आसलें. इतल्यान अर्चना म्हजेकडेन धांवतूच आयलें आनी म्हज्या 
मांडयेर तकली दवरुन रडपाक लागलें. हांव घुस्पले. हांवें ताका रडूंक दिलें 
आनी मात्शे वेळान विचाल्लें 'किते जालें ?' 

ताणें दुकां पुसलीं आनी हांसपाक लागलें. 'कांय ना गो, मदीं-मदी 
जाता तशें म्हाका. ओग भायर काडलेशिवाय मन हलके जायना गो, तुका 
सगळें खबर आसा मगो ! सद्दा -सद्दा तेंच. कितें सांगू तुका?” 

“एक सांगू तुका अर्चना, तुका जर इतलीच तुज्या भयणींची उणीव 
भासता जाल्यार वचून उलय मगो तांचेकडेन.' 

“शरयू, तुका हांवे आजमेरेन कुस्कूटांतले कुस्कूट सांगलां. तुका 
ख़बर आसा, ती आपृण जावन म्हजेकडेन उलयनात. म्हजेकडेन उलयल्यार 
तांकां कमीपणा दिसता, तांच्या घराण्याचें, प्रतिष्ठेचो प्रस्न येता, जाती 
आड लग्न जालां नही गो हांव.' 

“पूण हांव म्हण्टा, तुकाच गो अर्चू इतली तांचेबद्दल ओड कित्याक? 
तीं तर तुजें नाव लेगीत घेवंक तयार ना मुगो. पांच वर्सा जालीं, एक फोन 
तरी केलो तांणी तुका? तूं आसा काय मेलें हे लेगीत तांकां खबर ना, 
जाणां मगो तूं? असल्या भयणीखातीर तू तुजी मोलादीक दुकां गळयता?' 

“शरयू, दुकां गळोवपाफाटल्यानूय कारण आसा. चलयेक घोवाकडेन 
झगडल्यार, कुळारची याद आयल्यार, आपल्यो भावना सांगपाक, आपल्यो 
आडखळी सोडोवपाक, घोवाफाटल्यान सगळ्यांत चड लागीची आवय. 
म्हाका म्हज्यो भयणीच आवयसमान. पयलीं आमी तिगूयजाणां कशी 
एकवटान रावतालीं. खंयचीच गजाल एकामेकांक सांगिनासतना करनासली, 
एकामेकांक जीव सोडटाली, झगडटालीं, परत एक जातालीं. 

नव्या कपड्यांक लागून डॅडीकडेन वाद घालप, एकामेकांचे कपडे 

घालपाक हावरेपणा करप, जाय-जाय तें हाडून खावप, खातना BR 
करप, दुखलें-खुपलें जाल्यार एकामेकांक सांबाळप, हें सगळे आतांय 
आसतलें. फरक इतलोच की हांव तांचेमदी ना. तांकां तो फरक जाणवना 
कित्याक तर ती दोगजाणां आसात. हरशीं म्हूण तांची आनी म्हजी चॉइस 
जुळच नासली. म्हाका कितें आवडटा तें तांका आवडनासलें. आतांय तेंच 
जालां. म्हाका जो चलो आवडलो तो तांकां आवडूना, फक्त जातीखातीर. 

'अर्चू, पूण म्हाका एक सांग, तुजो काकाय भायले जातीकडेन लग्न 
जाला नही गो?” | 

“हय, ताचेयकडेन पयलीं खूब दीस कोण उलयनाशिल्ली. पूण 
मागीर इस्टेटीक लागून उलोवचेंच पडलें. तांका गरज पडली जाल्यार 
म्हजेयकडेन येतलीं ती उलोवपाक. पूण म्हाका तशें नाका गो. म्हाका 
तांणी म्हज्या ओडीन म्हजेकडेन उलोवपाक जाय आशिल्ले.” 

तीं येंना जाल्यार तुजें कितें अडटलें?' 

'म्हजे कांयच अडना. आयजमेरेन कांय अडूंक ना आनी फूडेंय 
म्हाका कसलीच आडखळ येवचिना. हांव जाणां, पूण परत-परत मनाक 
एकूच दिसता. की इतली ती शिकल्या, इतलो तांकां अणभव आसा, 
देवान तांकां बुद्द दिल्या. पूण मन दिवपाक विसल्लो काय? असो प्रस्न 
पडटा. 

'अर्चू, तुका मांय उलो मारता दिसता.' 

'एऽऽहय. वता हांव. बाय उठलां आसतलें.' 

अर्चना आयले तशेंच धांवत गेलें. बरे चली, सभावानूय मायेस्त, 
उलो माल्ल्यार रोखडेंच पावता. एकटीच सून ती. मांय-मांवाक एक उतर 
परते दिना. वेल्यान तांचेकडेन जुळोवन घेवपाचो तें सदांच यत्न करता. 
अर्चनाचो घोव जाल्यार एकदम बरो मनीस. तांका अर्चनाच्या कुळारच्या 
लोकांनी सामकी सकयली वागणूक दिली. तरीलेगीत ताणें अर्चनाक 
बापायक मेळपाक मेकळीक दिली. ताच्या मांय-मावान लेगीत हरकत 

ह अर्चनाक एक चली आसा. त्या चलयेक लागून तरी कुळारच्यांनी 
आसलें. आजूनमेरेन एकट्यानय अर्चनागेर पांय दवरुंक ना. अर्चनाच्या 
[क तीं पळोवन लेगीत घेवंक सोदीनात. 

अर्चनाक कांय उणें ना. तें एका बर्‍या कॉलेजींत शिकयता. घोवाचो 
बिजनेस चलता. तो समजूतदार आसा. मांय-मांव आवय-बापायची 
कमी जावूंक दिना. घरांत: सगळें बरे आसा. अर्चनाक फक्त कुळार 
पूण तें उणेंपण जाणवता ताका खीणभरच. तो खीण गेलो काय परत 
आपल्या संवसारांत रुळटा. 

अर्चनासारकोच म्हाकाय एकेकदा प्रस्न पडटा को मनीस ह्या संवसारांत 
येता आनी केन्ना वता, कोणाकूच खबर ना. देवान रचिल्ल्या ह्या 
संवसारांक लोकांनी जातीचे बंधन कित्याक घालां ? लोक 
गतीखातीर इतले अडून कित्याक रावतात? जी खेळीमेळींचीं नाती 
आसतात तांका बंदपास कित्याक घालतात? केन्ना ह्या सगळ्यांचो अंत 

म्हजें एका इश्टिणीचे नांव रुपा. नांवाप्रमाणेंच दिसपाकूय रु 
ताचें लग्न एका मध्यमवर्गीय मनशाकडेन जालां. घरांत आनी कोण 
दोगांच जाणां, घोव आनी तें. दोगायजाणां कामांक वतात. 

वर्साभीतर रुपागेर पाळणें हाललें आनी रुपाचे तकलेर पेज 
भुरग्यांच्या सांगातान घालोवपाक ताका आनी एक स म्हयनेच सुटी 
आशिल्ली. सरकारी कामाक आशिल्ल्याचो तो एक फायदोच. 
गुरवारपणाची सुटी आनी मागीर बाळंतपणाची सुटी. पूण सुटी 
उप्रांत भुरग्याक कोण सांबाळटलो हो पेंच पडिल्लो. | 

रुपाक आवय ना आनी घोवाकूय आवय ना. लागीची अशीं कोण 
येवपाची आशा ना. हो प्रश्‍न घेवनूच रुपान म्हाका फोन केलो. 

हांवे म्हळें “व्हडलें कितें तांतूंत? कितलीशीच पाळणाघरां आसात 
मगो फक्कत पैशे आसूंक जाय. त्या पाळणाघरांनी सकाळ ते सांजमेरेन 
पळोवपाची वेवस्था आसता, खबर ना तुका? | 

'ते खबर आसा गो म्हाका. पूण म्हाका म्हजे भुरग्यांक पाळणाघरांत 
सोडपाचें ना. ती खंय इतले आपुलकायेन सांबाळटात? थंय कितली 
भुरगीं आसतात, सगळ्यांची सारकी काळजी तरी घेतात काय कोण 
जाणा? 

“मागीर तुजें कितें म्हणणें तर?' 

म्हाका एक बरेंशे चेडूं मेळटा जाल्यार पळयता? घरांतूच एक चेडू 
हाडून दवल्ल्यार बरें नही? भुरग्याची बरी वेवस्था जातली. तूं कितें 
म्हण्टा?' 

म्हाका ते आयकून मनातंल्यान रुपाचो खूब राग आयिल्लो. म्हजो 
सभाव खबर आसुनूय तें म्हाका असले प्रस्न कशें विचारता, फोनावेल्यानूच 
थापट फुलोवन विचारचें कशें दिसलें 'तुज्या भुरग्याचो सांबाळ करपाक तूं 

क भुरग्याचो फुडार नश्ट करताशें दिसना तुका? 'पूण हांवे 
प्रस्नाक कांयच जाप दिलीना. 

'कितें जालें गो संपदा? आसा बी कोण वळखिचे चेडूं ? 
“हांव तशें कोणाक वळखना आनी चेडू पळोवंक हांव खंय वतलें? 
, फोन करतां मागीर.' 

‘बरें, बाय.' 

रुपान फोन दवल्लो आनी हांवेय रसीव्हर आपटिलो. हांकां गरिबालीं 
म्हळ्यार फकणां जाल्यांत. आपल्या भुरग्याक बरें-बरें दिवपाचें 
ती पूण दुसऱया भुरग्यांच्या फुडाराक काळखांत चिड्डितर्ली असले 
मनशां ही. म्हजी इश्टिण असल्या सभावाची कशी आसूं येता? 
दोन एक म्हयन्यांनी रुपाचो परत फोन आयलो. 

'हॅलो, संपदा बरे मगो?” 

म्हज्या तकलेक आठ्यो पडल्यो. 

“हॅलो, रुपा, कशें आसा? बाय, बी बरें मगो? 

“बाय बरें आसा गो. तुका तर फोन करपाक वेळच मेळना नी गो 
हवेच करुंक जाय तुका.' 

म्हाका म्हणीन दिशिल्ले 'तुजें असल्या विचारांची इश्टिण आसर्चेपरस 
नाशिल्ली बरी”. पूण हांवे तशें म्हळें ना. हांवे म्हळें, 

“ना गो फोनूच सारके आसना आमचो. आनी भायरच्यान करतलें 
हळ्यार वेळूच मेळना. बायक पळोवपाक येवपार्चेच आशिल्ले हांव.' 
रुपान म्हळें “हांवेय ताकाचलागून फोन केल्लो. बायच्या बारशाक 
हांवें चड कोणाक सांगलेना. आयतारा दिसा दनपरां यो. जेवणाक रावता 
तुका हांव." 

हांवे म्हळें “बरें तर येता हांव आयतारा.' चेडूं मेळळे काय विचारु 
कशें दिशिल्ले पूण म्हळें आसूं. मेळूना बी जाल्यार आनी परत म्हजेफाटल्यान 
लागतलें. 

आयतारा हांवे घरांत सगलें आवरल्लें आनी बेगीन भायर सल्ले 
सुमार बारा वरांचेर हांव रुपागेर पावलें. रुपानूच दार उगडलें. आनी दा 
उगडटनाच तें बडबडटा तें आयकूंक आयलें. “भितर इतलो वेळ किर 
तांतयां घालतालें. कांय हांव येवन दार उगडपाची वाट पळयताले? चल, 
भजर खंयचे? | 

अशें म्हण्टनाच ताणें दार उगडलें आनी म्हाका पळोवन तें खूश 
जाले. हांव सोफार बसनाफुडें एक चली उदकाचो पेलो घेवन आयलें आनी 
म्हाका दिलो. रुपान परत धोंगशिले “ग्लासांत हाडपाक येना आशिल्ले >” 

'आसूं गो, हाडलें तें व्हडलें' हांवे म्हळें. 

'हाडले ते व्हडले. कित्याक म्हण्टा तूं ? तें करपाकूच तर हाडलां 
ताका. ताच्या बापायक फारीक करीना तर हांव. 

'खंयच्यान हाडले गो ताका?' 

“आमच्या ऑफिसांत कारवारचो एकलो आसा. ताणेंच हाडलां ताका. 
तांगेर्य आसा खंय एक.” पूण तूं कोणाक सांगू नाका आं.' 

म्हाका कळळे हें कोणाक सांगू नाका कित्याक म्हण्टा तें. भुरग्यांचेर 
अन्याय करपाक जायना, पैशांखातीर भुरग्यांक कामाक लावपाक जायना 
हो कायदो आसा, ह्या कायद्याआड गेल्यार आवय-बापायकूय शिक्षा 
आनी कोण कामाक दवरता ताकाय शिक्षा. 

जेवणाचो वेळ जालो तशे त्या चेडवान सगळें जेवण हाडून मेजार 
दवल्लें. रुपान म्हाका वाडपाक सुरु केलें. जेवणाचो बेत बरो आशिल्लो. 
फोडणीचें शीत, चिकन, चपाती. 

'बायक सांबाळून इतलें सगळें केन्ना रांदलें गो तुवें?' 

आवंय, तांतूंत कितें व्हडलें तें सगळें चिरुन शिनून दिता, मागीर 
तयार करुंक कितलोसो वेळ लागता? शिकयल्यार तेंवूय बी करपी तें. पूण 


भंय दिसता, वोगीच गॅसाकडेन कितेंय केले जाल्यार जालें. त्यो आनी 
भानगडी कोणाक जाय? 


गल 


मनांत आयले, भानगडी निस्तरच्यो पडच्यो न्हय म्हूण ताका गॅसाकडेन 
धाडना म्हळ्यार ह्या चलयेक बाबड्या जीवाचे हाका पडूंकच ना. 

जेवण बरें जाल्लें. हांवें म्हळें “त्या चेडवाक वाडीना?! 

“ताका निमाणें वाडटां. सगळें आवरुं नाका हें?' 

म्हाका राग आयलो. आमी जेवता आसतनाच ताका वाडिल्लें जाल्यार 
कितें बिगडटा आसलें?' 

आमी जेवल्या उप्रांत त्या चलयेन सगळे आवल्लें. आयदनां बी 
सगळीं घासूंक उडयली. तेन्ना रुपान वचून कालचें उरिल्ले शीत, उरिल्ली 
दाळ आनी शेळी चपाती दिली. 
| तें पळोवनूच म्हज्या काळजांत चर्र जालें. असले जेवण तें कशे 
' जेवता आसतलें? पूण त्या चेडवान तेंच जेंवण पांच मिनटान भकलें. 
ताका आनी जाय आशिल्लें दिसता. बाय रडटा म्हूण रुपा ताका पाजूंक 
गेल्ले. हांव हळूच उठलें आनी ताका मेजावलें शीत आनी चिकन वाडलें. 
त्या चेडवाचे दोळे लिकलिकले. ते मटामटा जेवलें. खूब दिसांनी मात्शे 

बरे जेवण मेळिल्लें दिसता. 

| म्हाका रुपाचो राग आयलो. हांवे संपनांत लेगीत चिंतूक नासलें 
इतली वायट वागणूक रुपा त्या चेडवाक दिताले. बायक दूद पाजून रुपा 
भायर आयलें तोमेरेन त्या चेडवान सगळी आयदना बी घासून-पुसून 
जाग्यार घाल्लीं. काम तर बरें करताले तरी ताचें खावपाक जेवपाक हाल 
जाताले. 

हांवें रुपाक म्हळें लेगीत, “ताका कालचें जेवण कित्याक वाडटा गो? 
ताका कितेंय जायत बी मगो शेळे खावन?' 

'आवंय, ताका किते जाता, तांकां संवंय आसता तसली आनी 
कालचें जाल्यार कितें जालें ?तें कितें भायर उडोवपाचे?' 

“भायर उडोवंचे पडटा म्हूण ताका घालपाचें? आतां केलां तें चिकन 
इल्लें दिल्यार किते जाताले ? तुजें बायक तूं कालचें दूद घालशी? 

“संपदा, अशें कितें गो तूं? म्हज्या बायची आणि त्या चेडवाची | 
बरोबरी करता तूं? तूं कितें उलयता तें तरी कळटा मगो तुका ?' 

रुपा तूं ताका कसली वागणूक दिता गो? तुज्या बायक त्या 
चेडवाच्या जाग्यार दवरुन पळय. बायकूय तशेंच वागोवपाचें?' 

“आगो, पूण ताच्या बापायक हांव म्हयन्याच्या म्हयन्याक पैशे 
धाडटा मगो' 

“काम करता ते आनी पैशे ताच्या बापायक कित्याक? सोरो पिवंक 
मेळचो म्हण भुरग्याक घाण दवरपी बापूय जायते पळयल्यात हांवें.' 

'आगो संपदा, तूं कितें कर म्हण्टा म्हाका?' 

'पळय रुपा, हांव तुकाच दोश दिना. हांतूंत दोश सगळ्यांचोच 
आसा. कामाक दवरपी, कामाक लावपी, कायदो काडपी आनी कायदो न 
पाळपी अशे जायते. तूंच चिंत, फाल्या तुजें आनी तुज्या घोवाचे कितेंय 
बरें-वायट जाले तुज्या बायक मागीर कोण? ताकाय अशेंच कोणेंतरी 
व्हेले आनी अशीच वागणूक दिली जाल्यार तुज्या आत्म्याक सूख लागतलें? 
हांव तिखट उलयतां म्हूण तूं रागार जांव नाका, पूण सत्य हें सदां कडूच 
आसता. 

संपदा, तुरवे म्हजे दोळे उगडलें. तूं म्हण्टा तें सारकें. पूण आतां हाचेर 
उपाय कितें? हांवे जरी ताका कामाक दवल्लें ना,ताचो बापूय ताका 
दुसरेकडेन खंयतरी दवरतलो.' 

'तूं ताच्या बापायक सांग. ताच्या कामाचे पैशे धाडीना म्हूण. तो 
आयकना जाल्यार ताका भय घाल पुलिसँत कागाळ दितलें म्हूण आनी 
मागीर ते पेशे त्या चलयेच्या नांवान साठय तशेंच ताका स्कूलांत घाल. 
ताकाय शिकय.. 

'पूण ताका शिकयल्यार बायक कोण पळयतलो?? 

'तुका हांबें पयलींच सांगला, कितलीशीच पाळणांघरा आसात. 
पाळणांघरा भुरग्यांचौ बरी कुयदाद घेतात. अर्दो दीस थंय दवर, अरदो दीस 

मागीर हें चेंडू पळयतलें, वेल्यान तुका घरांत ताचो आदारुय जातलो. 
ताका आपलेंच चली आशिल्लेवरी वागणूक दी. पूण्य जोडटलें तूं.” 

तृं म्हण्टा तें सगळे खरें. पूण हो नेम म्हाका एकट्याकूच लागता? 
म्हजेसारके आनीकूय जायते लोक अशेच भुरग्यांक कामाक दवरतात, 
तांचे कितें? 

'तुजेकडल्यान पडपी हें पयलें पावल जातलें. एकट्यान केले काय 
दुसरे पावल आपशीच फुडें येता. वेल्यान हांव आसाच नही. पेपरार घालून 
कायद्याक हालय॑तले हांव. ह्या गजालाँची वासपूस करपाक सरकाराफुडे 
समिती नेमपाचो प्रस्ताव दवरपाचो. हीं भुरगीं आमच्या देशाचो फुडार. ह्या 
फुडाराक आमी काळखांत चिड्डिल्यार देश कसो प्रगती करतलो ?' 

“तूं म्हण्टा तें सारकें, म्हजेंच चुकलें. आयच्यान तुजेकडल्यान म्हाका 
एक बरी शिकवण मेळ्ळी, आत्तांच्यानूच हांव त्या चलयेक आपणायता.' 

“हां! आतां तुं म्हजी इश्टिण सोबली.' 


यकता 

दनपारचो वेळ आशिल्लो. कडक वत पडिल्ले आनी असल्या वतांत 
म्हजें आनी घोवाचे पेटिल्ले. आमी दोगूयजाणां एकामेकांक आयकनासली. 
म्हजो घोव म्हजेर दुबाव घेतालो. ताका दिसता की तो नांसतना हांव 
दुसच्यावांगडा भोंवता म्हूण. म्हाका तो नाका जाल्ल्यो गाळी घालतालो. 
सददां म्हण कितलें आयकून घेवपाचें. आयज हांव ताकां कशेंच ओगी 
रावपाचें नासलें. उतरार उतर वाडत आसलें. हांवे ताका नाखश्यांनी 
बुड्डिलें ताणेंय म्हजेर दोन-चार थापटां फुलयलीं. हांवे मागीर दांडोच 
उखल्लो. इतल्यांत घरमालकीण आयली आनी तिणें आमकां दोगांकूय 
भायर काडले आनी दाराक कुलप घालें आनी तिणें आमकां उलयलेंय बी. 

घरांतल्यान भायर काडिनाफुडे तो तडक गेलो. म्हाका कळळें हो 
आनी आतां दोन-तीन म्हयने येवचोना.' हांवूय वचून थंयच खडपार 
बसलें. खंयचे तकलेंत आयलें आनी हाचे गळ्यांत माळ घाली, देवाकूच 
खबर. घरमालकीण आयली आनी म्हजे फुड्यांत बसली आनी म्हजे 
तकलेवेल्यान हात भोंवडायलो आनी म्हाका झगड्याचें कारण विचारुंक 
लागली. तिणें इतले मायेन विचारनाफुडें म्हाका भडभडून आयलें आनी 
आपोआप म्हज्या मनांतलें तिचेमुखार ओतले. 

'म्हजी भरडकथा खुब व्हड आसा. तुमकां आयकुपाक वाज येतलो.. 

ना, गो, तशें कांय ना. तुजें मन हलकें जाता जाल्यार सांग तूं.” 

“ताई, हांव मुळचे कोल्हापुरचें. म्हजे आवय-बापूय हांव ल्हान 
आसतनाच पिड्ड्यार जाले. म्हाका म्हज्या मामा-मामीन वाडयलां. खूब 
हालांत वाडलां हांव. म्हाका दोन धाकटे भाव आसात. तांकांय म्हजे 
मामा-मामीनूच पोसले. मामी म्हाका शेजारच्या घरांनी बी आयदनां घांसूंक 
धाडटाली. हांव तेच पैशे मामीक व्हरुन दितालें. पूण ती केन्नाच आमकां 
पोट भरुन खावपाक लेगीत दिनासली आमी तिच्या घरांत चाकरांसारके 

प करुंक जाय आशिल्लें. मामा-मामीच न्हय तर तांची भुरगी लेगीत 
आमकां वायट वागणूक दिताली. जेन्ना हांव वयार आयले, मामाल्या 
यान म्हाका खूब लाडी-गोडी लायली. लग्न जावपाचे बीन उतर दिलें 
हूण एक दीस हांव पुरायपणान ताचे सुवादीन जालें. म्हजी कूड हांवे 
ओंपली. ही चूक म्हाका म्हारग पडली. म्हाका दीस गेले, ते आयकून 
पीन म्हजी फाटच सोल्ली. आपल्या चल्याचे नांव घेता म्हूण म्हाका 
यान भायर घालें. मामान लेगीत म्हनी काकुळट केली ना. घरांतल्यान 
आयर काडटकच आनी उपाय ना जावन हांव चलत रावलें. रस्त्यार 
एक गाड़ी थारली आनी गाड्येंत भितर बशिल्ल्या मनशान 

बचाल्लें “येता गो?' 

कांयच सुचना जावन हांव ताचेवांगडा गेलें. ताणे गाडी व्हरुन रानांत 
रांबयली. तागेलो हेतू कळून हांवे आडडूपाक तोंड उगडे केलें. पूण त्या 

म्हजें तोंडूच धांपलें आनी म्हणूंक लागलो 'ओगी रावल्यार पैशे 
मेळटले' अशें म्हणनाफुडें हांव ओगी रावलें आनी ताणें आपलें काम 
पादयले आनी दोन हजार म्हजेर उडयलें आनी वाटेर म्हाका देंवयले. ते 
पैशे घेवन हांव कितलो वेळ थंयच उबें 'रावलें. मागीर हांवे चिंतलें “आतां 
ह्याच वाटेन वचपाचें. सदूदां न्हय जाल्यार एक थोडो तेंप तरी पोटांत 
्राडटल्या भुरग्याक पोसपाक पैशांची ताकत जाय नही. हांवें मागीर एक 
बिराड केलें. दर राती एक नवें गिणायक येतालें. ह्या धंद्यांत लज वताली 
पूण पैशे मात खूब मेळटाले. जाता तितले पैशे सांठोवन एक दीस हो धंदो 
सोडून बरी जीण जगपाचें थारायिल्लें हावे. 

स म्हयने जाले तेन्ना गिरायकाक आंगार घेवपाचें बंद केलें हांवें. 
सांठयिल्ल्या पैशांचेर म्हजो खर्च काडटालें हांव. करतां-करतां णव म्हयने 
भरुन एका सोबितश्या चलयेक जल्म दिलो. ताका हांवे प्रेमिका हे नांव 
दवल्लें. प्रेमिकाचे सगळे करपांतूच म्हजे दीस वचूंक लागलें. प्रेमिकाक 
सांबाळीत म्हजो धंदो हांवे परत चालू केलो पूण प्रेमिकाखातीर हांव पुराय 

खबरदारी घेताले हांव प्रेमिकाखातीर. वर्स जातासर बँकेत हांवे खूब्ब पैसे | 
सांठयले. प्रेमिकाक तीन वर्सा जायसर हांवें हो धंदो सोडलो ना. आंगार 
सोबशे भांगर केले आनी उरिल्लें सगळे पैशे बँकेंत दवरुन तें बिराडूच 
सोडलें आनी रातचें रातीच रेल्वेन बसून गोंयांत आयलें. गोंयांत येवन | 
खंय वचूं कांय कळना जालें. इतल्यांत एक पायलट आयलो आनी ताणें | 
विचाल्ले खंय सोडूं?” तेन्ना म्हाका धड कोंकणीय येना आशिल्ली. हांवें | 
हिंदीन ताका जाप दिली 'तुम्हारी भाषा नही आती. मकान चाहिए ।' अशे | 
म्हणिनाफुडें ताणें 'बस' म्हळें. | 

प्रेमिकाक हांवे मदी बसयलें. ताणे एक बॅग फुडें घेतली, एक | 
फाटल्यान बांदली आनी धाकटी बॅग हांव घेवन बसलें. ताणें फरर करुन | 
गाडी सोडली ती एका गावांत थारयली. त्या गावांत एका घरामुखार ताणें 
म्हाका सोडलें आनी म्हळें 'हांगा बिराडाची वासपूस कर.' हांव ओगीच 
रावलें. तें पळोवन तो आपुणूच त्या घरांत गेलो, तांचेकडेन कितेंतरी 
उलयलो आनी परत येवन म्हजे सामान घेवन एका कुडींत गेलो. थंय ताणें 
सामान दवल्लें आनी म्हाका म्हणूंक लागलो, इधर रहो, कोई तकलीफ 
नहीं। आनी म्हाका भाडें बीन कांय सांगलेंना. मागीर घरमालकिणीकडल्यान 
कळळें की ताणें हांव ताची पयसूल्ली भयण म्हूण सांगलां. म्हाका मात्शें 
बरे दिसलें. परक्या राज्यांत कोणाचो तरी आदार मेळळो पूण तरी मनाक 
खटकतालं को ताणें गाड्येचे भाडे बीन किदयाक घेवना काय म्हूण? 
इतल्यांत दारार टकटक जाली. पळयल्यार तो दारांत उबो. तिळसांजच्या 
वेळार ताका. पळोवन पोटांत कल्ल जालें. बिराड करुन दिलां म्हूण मनांत 
उपकाराची भावना आसली. त्याच भावनेन ताका हांवें च्या दिली. तेन्ना 
ताणें जेवूनच वतलो म्हूण सांगलें. हांवे ताका विचाल्ले 'बहन माना - 
इसलिए शुक्रिया.” ताणें म्हळें 'वो मैं ऐसेही बोला है । वैसा बोलना पडता 
है. तुम अच्छा लगा, इसलिए तुमको इधर रखा. सीधा ही तुमसे पूछता है। 
मेरी बीबी बनोगी? मूझसे शादी करोगी?' 

हांव थंयच शॉकाद जालें. ताणें अशें म्हण्टकच मनांत उजवाडाची 
बात पेटली. पुण दुसरेच खिणांत मन निर्शेलें. हो खरें सांगता काय फट? 
कांय खबर ना. नात्यांतल्या मनशान फटयलें, परको मनीस कितें आदार 
करतलो, हांवे ताका जाप केली ना. त्या रातचो तो जेवलो आनी गेलो. 
म्हाका अजाप दिसलें हो मनीस रातचें पान चोखले शिवाय कसो गेलो? 

दुसरे दिसा तो परत आयलो आनी ताणें म्हळे 'दुसरा रुम देखा है। 
दुसरे गांव में जाएंगे, जाते समय शादी करेंगे । अशें सांगून ताणें बिराड 
कवळूंक सुरु केलें. दुसऱया गांवांत वतना वाटेर देवळांत वचून गळ्यांत 
मणी घालो आनी भांग भल्लो. तशें करचें पयलीं ताणें म्हाका सांगलें मेरी 
पहली शादी हुई है । मेरे बच्चें भी है ।' तशेंच ताणें सांगलें की म्हजेपासून 
आनी भुरगी जावंक जायना आनी आपूण दोन दीस हांगा जाल्यार दोन 
दीस थंय रावतलो. म्हाका तें सगळे पडूंक नासलें. म्हाका कुकमाचो आदार 
मेळटालो तो पूरो आसलो. 

धा-बारा वर्सा जाली आमी त्याच रुमांत रावली. प्रेमिकाक अठरा 
वर्सा सरलीं. त्या काळांत हांव बरी कोंकणी शिकलें. म्हजो घोव असोच 
दोन दीस रावतालो, मदीं झगडटालो आनी थोडे दीस येनासलो. पूण हांव 
म्हजे चलयेक पळोवन दीस घालयताले. प्रेमिका बरें दिसतालें. देवान 
म्हजेसारकेच ताकाय रुप दिल्लें. पूण म्हाका ताच्या फुडाराचो भ॑य पडिल्लो. 
हांव जाता तितलें ताका सांबाळटाले. म्हजेंसारके ताचे जुवानपण फूलता 
फुलतनाच बावूंक जायना म्हूण जतनाय घेतालें. दोळ्यांत तेल घालून 
लेगीत जावपाचें तें जालेंच. ताकाय दीस गेले. विचारतगेर ताणें एकट्याचे 
नांव घेतलें. म्हज्या घोवाक कळटगेर तर तो चलयेक मारुकूंच धांवलो. 
पृण हांवें आडायलें. चलयेक घेवन सरळ त्या चल्याकडेन गेले आनी 
ताका विचाल्लें 'म्हजें चलयेकडेन लग्न जाता?” काय म्हूण विचाल्लँ. तो 
पयली मात्सो कचरलो पूण ताणें 'जाता' म्हळें. तो एका कंपनींत कामाक 
आसलो. दोन-अडेज हजार जोडटालो. हांवे तांचे लग्न करुन दिलें. 

चलयेक सांबाळून दवरिल्ले पैशे ताच्याच नांवार दवल्लें. आनी मागीरुच 
घरा आयलें. घराकडेन आयल्यार घोवान झगडूंक सुरु केलें. चलयेचो 
संवसार सुरु जालो म्हूण खोशी जावंचेबदला ताका राग आयिल्लो. तो 
म्हजेकडेन झगडून - झगडून घरा गेलो. तो कित्याक झगडटालो, हांव 
जाणा. ताचो दोळो म्हजें चलयेचेर आशिल्लो. ताका आमी फक्त गरजेपुरती 
जाय आशिल्ली. म्हजे चलयेक हांवे म्हज्या पैशांनी वाडयलां. लगीन 
लेगीत म्हज्या पैशांनी केलां.' 

'जाणा तूं ताई ह्या मनशाकडल्यान सुटका मेळची म्हण एक दीस 
हांवे बिराड सोडपाचें थारायले पूण ताका कशें कळळें कोण जाणा. दिस्त 
त्याच वेळार थंयच हजर. मागीर घेऽ5 झगडीं. घरमालकीणीन आमकां 
भायर काडलें. हांगां तर तूं पळयताच. एक दीस येता, चार दीस नाच 
जाता. आतां झगडी कित्याक जाल्यांत जाणा तू? चलयेक सातवो म्हयनो 
लागला. बाळंतपण करुंक हाडूया म्हण्टा म्हण तो आतां आडडतालो. 
म्हाका खूब माल्लें. तें हांगा आयल्यार ताचें सादना न्हय ताई? तुमीच 
सांगात हांव कितें करुं? हांव प्रेमिकाक हांगा हाडटलेंच. म्हजे चलयेक हांव 
रस्त्यार सोडचेंना. एकलें बाळंतपण करतना कितले त्रास भोगता हांव 
जाणा. हाका किते? आनी तो कितें बाळंतपण करपाक आपलें पदरचे पैशे 
मोडटलो? ताई, एकच आदार करात. तो जर चड जबरदस्ती करत 
जाल्यार म्हाका आदार करात. तो म्हाका सोडून गेल्यार लेगीत जाता. हांव 
हांगा एकटेच कशेंतरी पोट भरुन खायन. तुमी म्हाका इतलोच आदार 
करात.' 

ताईन म्हजो हात मोन्यानीच दांबलो. म्हाका आदार आसा म्हणपाची 
खात्री जाली. आनी म्हज्या मनाक थाकाय मेळळी. 

देशपांड्यांच्या घरांत श्वेतान सून म्हूण पावल दवल्लें आनी ते घर 
ताणें आपणायलें. मांय-मांवाक ताणें आवय-बापूय मानले, नण्डेक भयणीवरी 
करुंक लागलें आनी घोव तर ताचो जीव. अशें हे सोबीतशे घर पाचव्याचार 
शेतांमदी वशिल्लें. 

गांवांत श्वेताच्या घरच्यांक मान आशिल्लो. श्वेता शाळेत शिकयतालें. 
ताणें तशें घोवाक स्पश्टच सांगिल्ले की लग्न जावन लेगीत आपूण 
शिकयतलें, वांगडा घरचीं कामांय करतलें. श्वेताल्या घोवान म्हळ्यार 
शशीन विरोध करुंक नासलो. श्वेतालो सभाव खेळकर, सगळ्यांचे मन 
जिंकून घेवपी, शशीय सभावान बरो. कोणाकूय केन्नाय पावपी पूण ताचो 
एक नेम तो घरच्या कामाक केन्राच हात घालना आनी श्वैताक ताकाचलागून 
राग यतालो. श्वेताचे म्हणणें इतलेंच, सददां न्हय तर केन्नातरी ताणें 
घरकामांत मात्सो तरी आदार दिवंचो. पूण शशी हो आवय-बापायलो 
एकटोच चलो जाल्ल्यान ताका घरचें काम केन्नाच करुंक लावूं नाशिल्ल्यान 
तो श्वेताचेय कांय आयकना. केन्रा-केन्ना श्वेता ताचेकडेन खूब झगडटा को 
आपले कांय आयकना, आपल्याक कांय हाडिना तशेंच मुद्दम जावन 
आपल्याक खंय व्हर लेगीत ना. तेन्ना शशीची जाप तयार.” हांव केन्ना 
आवयचेंच आयकना, केन्नाच आवयक कांय हाडूना, आवयक खंयच 
व्हरुना मागीर तुजे सगळें म्हणणें आयकत जाल्यार ती किते म्हण्टली?' 

श्रेताचे मन मागीर झगडटा. एक मन शशीचे म्हणणें आयकून घेता, 
दुसरें मन म्हण्टा की आवय आनी बायल एकूच? हांवे कितें तिचें आयकू 
नाका म्हळां? तिका फिरुंक व्हरु नाका म्हळां? बेश्टोच तिचे निमित्त सांगून 
म्हाका गुठलायता. 

श्रेताचो मांव बेस बरो मनीस. तो केन्नाच कोणाचें वाटेक ना. देवाचे 
आनी ताचें मन एकूच. कोणें ताचे वायट लेगीत केल्यार तो ताचें बरें 


तांव्क 


ES 
करता. सभावानूय मायेस्त, घरचो सगळो खर्च तोच करता. घरांत वाद 
जाल्यार लेगीत तो मिटयता. श्रेताक जाल्यार तो आपल्या धूवेसारको | 
वागयता. 

श्वेताचे नण्डेचे लग्न जालां. तिका पुण्याक दिलां पूण तें श्वेताक बरें 
करता. सादारपणान नणंद भावजयेची वागणूक आसता तशी हांची ना. हीं 
एकामेकांचे मन सांबाळटा. घरच्या मनशांक श्वेता हळू-हळू जाणून घेता. 
तांची मनां तांच्या कलान वागून जिकून घेता. पूण श्वेता तळमळटा मांयर्चे | 
मन जिकपाक. मांयचो सभाव ताका कळिल्लो पूण खूब फावटी तिचेखातीर | 
ते एक करुंक वता आनी जाता दुसरेच. 

श्वेताची मांय सभावान बेस बरी. श्रेताक ती उणाक वागणूक दिना 
पूण घरांत श्वेताचे कांय एक चलना. श्वेता तिका आपले आवयवरी मानता 
म्हूण तिणें केन्ना तापयलें बी जाल्यार ते आपल्या बच्याकूच अशें तें धरता. 
तिचें तोंड खूब चलता, खंयच्याय कारणाक ती बडबडत रावता आनी तेंच 
श्वेताक आवड़ना. 

एका जाग्यार आशिल्ली वस्त दुसरेकडेन दवरिल्ली तिका खपना, 
घर वेवस्थित आसूंक जाय, कपडे अस्तावस्त पडूंक जायना, सकाळीं उठून 
पयली घरांत सारण फिरोवंक जाय, न्हाल्या उप्रांत देवाक दिवो दाखोवंक 
जाय, मागीर नाश्ता करपाचो, ती काडून दिता तितलेय कपडे उमळूंक 
जाय, आयदनां सारको घासून-पुसून दाळूंक जाय, कपडे तीन-चारदा 
पिळूंक जाय, घराभोंवतणीय दोन दिसांनी एकदा लीप करुंक जाय. सदांच 
घर पुसूंक जाय, घरांत तिका जाय तेंच रांदूंक जाय, ती सांगता तीच 
भाजी, नुस्तें हाडूंक जाय आनी हयो मागण्यो सदच्योच? 

श्वेताचे कुळारा ताका संवंय नाशिल्ल्यान ताचेकडेन हे सगळें सारके 
जाताच अशें ना, तरी तें यत्न करता. सकार्ळींफुडें उठून न्हाबन दिवो 
लावन नाश्ता करुन, कपडे उमळून मागीर तें शाळेत वता. पूण एकेकदां 
ताची मांय उसरां उठटा. मागीर तें तरी कितें करतले? म्हूण तें सारणूच 








£ त्या राती मागीर श्वेताक थोमणो बसताच. एकेकदां श्वेताक वेळ 

तेन्ना तें कपडे उमळना आसतना तशेंच वता. मागीर मांय आदळ 

करुन आशिल्ले-नाशिल्ले सगळे कपडे काडून उमळटा. रातचें 
| पळयल्यार हिचे पांय सूजतात. सगल्यांक मुद्दाम सांगता को 
उदकांत उबे रावन पांय सुजले पूण तेन्ना मांव तिकाच तापयता तुका जाता 
जाल्यार कर नाजाल्यार ओगी बस.' श्वेताचे मन ताकालागून तळमळटा. 
तें मनांत म्हण्टा की एक दीस उमळना जाल्यार कितें जग परतता? श्वेता 
तिका कांय म्हणना पूण दुसरे दिसा सगळी कामां करुन वता, तेन्ना तिजे 
तोंड फुलता. 

श्वेताचे मांयचो हात रांदपाक सदळ, अन्नपूर्णा म्हळ्यार जाता तिका. 
केन्राच कोणाक उपाशी मारचिना. पूण सगळींजाणां कामाक गेल्ले कारणान 
कोणाचो जेवपाक बी येवपाचो वेळ थारिल्लो आसना. श्वेता तिका खूब 
फावटी सांगता की दनपारचे एकट्याक जायशेः रांद म्हूण. रातचे आपूण 
येवन सगळ्यांक रांदता. मांव, शशी आनी श्वेता घरांत एकूच वेळ 
जेविल्ल्या कारणान गरम जेवण मेळळ्यार बरे. पूण ना ही सकाळचीच 
रांदून दवरता दोन दोनदां रांदूक गॅस चड वता म्हूण दोन वेळचे एकदांच 
रांदून दवरता. नाका थंय कंजूशपणा करता. 

मांवान आनी शशीन कुरकूर केली काय दोन-तीन दीस रातचें 
मागीर गरम-गरम रांदता. पूण श्वेतान सांगिनाफुडे ती केन्नाच आयकना. 
श्रेताक, श्वेताच्या मांवाक, शशीक शेळें जेवण मात्य आवडना म्हूण श्वेता 
ठराविक जेवण करता तें तिका मानवना. ती श्वेताक 'कांटूक' म्हण्टा पूण 
मांव म्हणटा 'तशेंच बरें', 'जेवण भायर पडना.” श्वेताचे मांयक लेगीत शेळे 
जेवण चलना. तिका माल पडटा, गॅस जाता म्हण एकेकदां मागीर श्वेताचे 
आयकूचेंच पडटा. 

श्रेताचे मांयक केन्नाच पयशे पावना सदांच पयशे-पयशे करीत 
आसता. म्हयन्याचो खर्च मांव दिता पूण सददां घरांतल्यान भायर सरता 

आसतना ती शंभर-दोनशे काडून घेताच. वयल्यान दुकानांतल्यान म्हाल | 
हाडूंक लायता. मांव सोसूंक जाता तितले दीस सोसता पूण सोसपाचीय 
एक शीम आसता तेन्ना तो तिका तापोवन काडटा म्हूण दोन दीस पैशे 


मागपाचे उणें जाता. उप्रांत तेच चालू. शशी जाल्यार घरांत एक रुपया 
लेगीत दिना, तो फक्त घरांत कसल्योय वस्तू हाड. घर सारके करपाकूच 


पैशे मोडटा. पूण तोय बेश्टो पैशे मोडना. ताकालागून घरांत ताका कोण | 
कांय म्हणिना. श्वेता घरांत आयिल्ल्याक श्वेताय घरांत पैशे दिना, पूण | 


आपूण जावन तें सामान घरांत हाडटा, मांयक जाय जाल्यार पैशे दिता, 
घोवाकूय दिता, उरिल्ले तशेच दवरता. तेय तशें बेश्टे पैशे मोडिना. 


श्वेताचे मांयक सददां रांदून-रांदून बेजार येता म्हूण ती आयतारा 


दीस सकाळीफुडेंच श्वेताच्या कानार घालता आज तुजी पाळी आं रांदपाची.' 
श्वेता आं म्हण्टा आनी बाकिची सगळीं कामां करुन येता म्हणसर हिचें 
जेवण तयार. मागीर म्हण्टा, आसूं दी. एक दीस मेळटा, सुशेग घे 
मात्सो.' तशें म्हण्टगेर श्वेताक बरें दिसता. मागीर थोडे दीस ती श्वेताकडेन 
बरी वागता. ताका मात्तूय दूकयना. सकाळीं बेगीन उठून आपूण नाश्ता 
करता तेन्ना श्वेताक तिचेकडेन कशें वागप ती तापयना शशी मागीर उमेदीन 
सगळ्यांक भोवपाक व्हरता आनी उमेदीन आसतनाच परत ती तोंड 
फुगयता. तेवेळार श्वेताक खूब वायट दिसता की आपूण हिचे सगळे 
आयकतां, हिका बरें करता, हिणें तापयल्यार लेगीत वायट मानून घेना 
मागीर आपल्याकडल्यान एक बारीकशी चूक जाल्यार ही पोटान कित्याक 
घालीना? श्वेता तिचें मन वळोवपाक तळमळटा. ती उलयना जाल्यार 
तिचेकडेन तें चड उलयता. श्वेता तिची कागाळ केन्राच शशीकडेन करीना 
कित्याक ताका खबर आसा की आपल्या मनांत कांय वायट ना. आपणें 
तिचें केन्नाच वायट चिंतूना मागीर ती तरी आपल्याक वायट कित्याक 
वागयतली? खंयतरी आपलीच चूक आसतली अशें चितून तें तिचे मन 
जिकपाक तळमळटा. 

रीना. त्या राती मागीर श्वेताक थोमणो बसताच. एकेकदां श्वेताक वेळ 
जाता तेन्ना तें कपडे उमळना आसतना तशेंच वता. मागीर मांय आदळ 
आपट करुन आशिल्ले-नाशिल्ले सगळे कपडे काडून उमळटा. रातचें 
येवन पळयल्यार हिचे पांय सूजतात. सगल्यांक मुद्दाम सांगता को 
उदकांत उबे रावन पांय सुजले पूण तेन्ना मांव तिकाच तापयता 'तुका जाता 
जाल्यार कर नाजाल्यार ओगी बस.' श्वेताचे मन ताकालागून तळमळटा. 
तें मनांत म्हण्टा की एक दीस उमळना जाल्यार कितें जग परतता? श्वेता 
तिका कांय म्हणना पूण दुसरे दिसा सगळी कामां करुन वता, तेन्ना तिजे 
तोंड फुलता. 

श्रेताचे मांयचो हात रांदपाक सदळ, अन्नपूर्णा म्हळ्यार जाता तिका. 
केन्नाच कोणाक उपाशी मारचिना. पूण सगळींजाणां कामाक गेल्ले कारणान 
कोणाचो जेवपाक बी येवपाचो वेळ थारिल्लो आसना. श्वेता तिका खूब 
फावटी सांगता की दनपारचे एकट्याक जायशेः रांद म्हूण. रातचे आपूण 
येवन सगळ्यांक रांदता. मांव, शशी आनी श्वेता घरांत एकूच वेळ 
जेविल्ल्या कारणान गरम जेवण मेळळ्यार बरे. पूण ना ही सकाळचीच 
रांदून दवरता दोन दोनदां रांदूक गॅस चड वता म्हूण दोन वेळचे एकदांच 
रांदून दवरता. नाका थंय कॅजुशपणा करता. 

मांवान आनी शशीन कुरकूर केली काय दोन-तीन दीस रातचें 
मागीर गरम-गरम रांदता. पूण श्वेतान सांगिनाफुडे ती केन्नाच आयकना. 
श्रेताक, श्वेताच्या मांवाक, शशीक शेळें जेवण मात्य आवडना म्हूण श्वेता 
ठराविक जेवण करता तें तिका मानवना. ती श्वेताक 'कांटूक' म्हण्टा पूण 
मांव म्हण्टा “तशेंच बरे', 'जेवण भायर पडना. श्वेताचे मांयक लेगीत शेळे 
जेवण चलना. तिका माल पडटा, गॅस जाता म्हृण एकेकदां मागीर श्वेताचे 
आयकूचेंच पडटा. 

श्रेताचे मांयक केन्नाच पयशे पावना सदांच पयशे-पयशे करीत 
आसता. म्हयन्याचो खर्च मांव दिता पूण सददां घरांतल्यान भायर सरता 

आसतना ती शंभर-दोनशे काडून घेताच. वयल्यान दुकानांतल्यान म्हाल 
हाडूंक लायता. मांव सोसूंक जाता तितले दीस सोसता पूण सोसपाचीय 
एक शीम आसता तेन्ना तो तिका तापोवन काडटा म्हूण दोन दीस पैशे 
मागपाचे उणें जाता. उप्रांत तेच चालू. शशी जाल्यार घरांत एक रुपया 
लेगीत दिना, तो फक्त घरांत कसल्योय वस्तू हाड. घर सारके करपाकूच | 
पैशे मोडटा. पृण तोय बेश्टो पैशे मोडना. ताकालागून घरांत ताका कोण | 
कांय म्हणिना. श्वेता घरांत आयिल्ल्याक श्वेताय घरांत पैशे दिना, पूण 
आपूण जावन तें सामान घरांत हाडटा, मांयक जाय जाल्यार पैशे दिता, 
घोवाकूय दिता, उरिल्ले तशेच दवरता. तेय तशें बेश्टे पैशे मोडिना. 
श्वेताचे मांयक सददां रांदून-रांदून बेजार येता म्हूण ती आयतारा 
दीस सकाळीफुडेंच श्वेताच्या कानार घालता 'आज तुजी पाळी आं रांदपाची.' 
श्वेता आं म्हण्टा आनी बाकिची सगळी कामां करुन येता म्हणसर हिचें 
जेवण तयार. मागीर म्हण्टा, आसूं दी. एक दीस मेळटा, सुशेग घे 
मात्सो.' तशें म्हण्टगेर श्वेताक बरें दिसता. मागीर थोडे दीस ती श्वेताकडेन 
बरी वागता. ताका मात्तूय दूकयना. सकाळीं बेगीन उठून आपूण नाश्ता 
करता तेन्ना श्वेताक तिचेकडेन कशें वागप ती तापयना शशी मागीर उमेदीन 
सगळ्यांक भोवपाक व्हरता आनी उमेदीन आसतनाच परत ती तोंड 
फुगयता. तेवेळार श्वेताक खूब वायट दिसता की आपूण हिचे सगळे 
आयकतां, हिका बरें करता, हिणें तापयल्यार लेगीत वायट मानून घेना 
मागीर आपल्याकडल्यान एक बारीकशी चूक जाल्यार ही पोटान कित्याक 
घालीना? श्वेता तिचें मन वळोवपाक तळमळटा. ती उलयना जाल्यार 
तिचेकडेन तें चड उलयता. श्वेता तिची कागाळ केन्नाच शशीकडेन करीना 
कित्याक ताका खबर आसा की आपल्या मनांत कांय वायट ना. आपणें . 
तिचें केन्नाच वायट चिंतूना मागीर ती तरी आपल्याक वायट कित्याक 
वागयतली? खंयतरी आपलीच चूक आसतली अशें चिंतून तें तिचे मन 
जिकपाक तळमळटा. 

एक शेट आशिल्लो ताचें नांव रामलाल. म्हजे वळखिचोच. गांवचे 
सगळे लोक ताचेकडेन भांगर करुन घेता. भांगर मात एकदम बरें दिता. 
पृण ताचो एक नेम आशिल्लो. तो शुक्रारचें भांगर केन्नाच दिनासलो. ताका 
मागीर कितलेंय व्हड गिरायक येवूं, कोणेंय कितलोय पेज धरल्यार लेगीत 
तो त्या दिसा भांगर विकी नासलो. तो मानतालो की शुक्रारा दिसा जर 
भांगर दिलें वा विकलें जाल्यार लक्ष्मी रागार जाता वा ताका कसलें तरी 
लुकसाण जाताच आनी हें तो मानता ताका भोगिल्ल्या घडणूकांवयल्यान. 

म्हाका तरी हें सगळें अंधविश्वासूपणां दिसता. पूण तो सांगता 
तेप्रमाण.. 

असोच एक शुक्रार आशिल्लो. त्या दिसा तागेर एक गिरेस्त 
गिरायक आयलें आनी ताणें दुकान उगडून आपल्याक एक हार दी म्हूण 
मागलो शेटीन ताका सांगलें. 

'शुक्रारचे हांव दुकान उगडना आनी भांगरुय विकना तेन्ना त्या 
गिरायकान म्हळें. 

'हांव दुसर्‍या दुकानांनी वचून आयलो. पूण म्हाका अशें कळळा को 
म्हाका जाय तसलो हार फक्त तुजेंच लागीं आसा आनी तो म्हाका आयच्या 
आजूच जाय. म्हजे चली फाल्यां अमेरिकेक वचपाचे आसा आनी ताका 
तोच हार घालून वचपाचें आसा. त्या हाराचें तूं जाय तितले पैशे घे.” 

अशें म्हणनाफुडें शेटीक आस जाली. ताणें गिरायका लागीं दोब्राद 
पैशे मागले आनी त्या गिरायकान दिलेय बी. शेटील्या दुकानांत त्याच 
राती चोरी जाली आनी त्या गिरायकान दिलले ताचेपरस चौपटीन ताका 
लुकसाण जालें. 

आनी एक दीस अशेंच, तांचोच कोणाचो तरी सोयऱयांचो वाडदीस 
आशिल्लो आनी तो दीस शुक्रार आशिल्लो. शेटीचे बायलेन दुकानांतलेंच 

एक भांगराचे कडें भेट म्हूण दिवपाक व्हेली. तिकाय बी असल्या अंधविश्वासाचेर 
विश्वास नाशिल्लो. त्याच दिसा राती घरा येता आसतना केळ्याच्या 


सालीचेर ती निसरून पडली आनी तिचो पांयूच फ्रॅक्चर जालो. त्या | 


दिसाच्यान तिचोय घोवाच्या सांगण्यार विश्वास बसलो. 


अशेंच आनी एक फावट ताणें कोणाक तरी भांगर करुन दिलें आनी | 


ताका तेन्नाय लुकसाण जाल्लेंच तेन्नाच्यान शेटीन कानाक पीळ घालो. 


ह्यो गजाली ताणे खबऱ्यांभितर म्हाका सांगिल्ल्यो आनी हांवें त्यो . 


उडोवनूय लायल्यो. शेट म्हणटा की तेन्नाच्यान ताका कसलेंच लुकसाण 

जायना वयल्यान तो फायदयांत आसा म्हळ्यार लक्ष्मी ताच्या घरांत भरुन | 


वोतता आनी म्हत्वाचें म्हळ्यार तो ताची बायल, चेडो आनी चेडूं खूब 
सूखी आसात, तांकां कसलोच त्रास ना. 

शेटीन म्हाका ह्यो गजाली सांगल्यार आतां खूब वर्सा उलगलीं 
मदल्या काळांत म्हज्या आनी शेटील्या घरांमदीं इश्टागत बरी वाडिल्ली. 
सूख-दूःख्खाच्या प्रसंगाक आमचें यो-वच वाडिल्ले आनी इतले मजगर्ती 
आमच्या भुरग्यांचे केन्ना जमले तें कळळेंच ना. ही गजाल म्हाकाच पयलीं 
कळ्ळी. गाड॑नांत बसून आयस्क्रीम खातना म्हाका ती दिश्टी पडली. 
पळोवंकूच उल्ले हांव. आमच्यो जाती वेगळ्यो, ती शेटीली आनी आमी 
मराठी लोक, करें जावपाचें? तेंच चिंतीत हांव घरा पावलें. चली घरा 
येतकच ताका तोंडारुच विचाल्लें. 

'गार्डनांत कोणाबरोबर आशिल्ले ?' 

'गाडनांत....खंय....केन्ना?' तें गडबडले. 

हांवें म्हळें 'हांवे पळयलां, तूं चिन्मयाबरोबर आयस्क्रीम खातालें.' 

पयलीं तें मात्शे भियेलें आनी मागीर निल्शेव केल्लेवरी उलोवंक 
लागलें. 

मम्मी, तुवें पळयलां जाल्यार बरेंच जालें. म्हजो चिन्मयाचेर मोग 
आसा आनी हांव ताचेचकडेन लग्न जातलें.' 

तें सांगता आसतनाच ताचो बापूय थंय आयलो. ताका आयकून बरें 
देसलें दिसता कित्याक तर तो खोशयेन म्हणूंक लागलो. 

हें बरें केलें तूवें वीणा. नवरो भुरगो सोदपाचें आनी टॅन्शन ना 
हाका. 

“बाबा, तुमी रागार ना म्हजेर?” 

“बाय, रागार कित्याक जावं? चिन्मय एकदम बरो भुरगो. आतांच्या 
जगांत बरे भुरगे मेळपाक कुस्तार आनी जात कोणे पळयल्या? तुजे 
प्रम्मीक हांव मनयता. 

“तुमची हरकत ना जाल्यार म्हजी कित्याक आसतली?' 

“चलात तर. शेटील्या घरांत उलोवणी करुंक वच्चे पडलें आतां. 

वीणा लजून भीतर धांवलें. त्याच दिसा सांजेची आर्मी उलोवर्णी 
करपाक शेटीगेर गेलीं. शेटीनूय ताणून धल्लें ना. लग्न थरोवपाक भटाक 
आपयलें. भटान शुक्रारचोच म्हूर्त धल्लो. आमी दोगांयनी मान्य केलें. 
सुमार देड म्हयन्यान लग्न आशिल्ले. लग्नाची सगळी तयारी जाल्ली. 
शेटीन चल्याक जाय ते भांगर भायरच्यानूच विकतें घेतलें कित्याक तर 
शुक्रार दीस ताच्या घरांतली वस्त ताका दिवपाक नाका आसली. सुनेक 
लेगीत मंगळसूत्र ताणें दुसर्‍्याकडल्यान करुन घेतले. जालें. लग्नाचो दीस 
आयलो. माळ घालपाचो म्हूर्त लागी पावलो. शेटीन मणी बोल्सांत 
दवरिल्लो तो सोदूंक लागलो. ताका कल्ल जालें. बोल्सांत मणी नाशिल्लो. 
सगळ्याक सोदलो. लग्नाचो म्हूर्त वतालो, म्हण मागीर हांवे म्हळे 

“दुकानांत आसा जाल्यार एक मणी हाडात आतां. आतां खंय 
वचूया हाडपाक?' 

“ना, ना तें शक्‍य ना. तुमकां खबर आसतनाय तुमी.' अशें सांगतात ?' 

“शेटजी तुमी असले अंधविश्वास अजून मानतात? आतां वेळ ना. 
आनी कितें उपाय आसा. म्हजे आयकात म्हजो विश्वास आसा देवाचेर. 
कांय वायट जावंचेना.' 

ज्य हांगीय बी शेटीची जायती समजूत घाली तेन्ना 

वचून दुकानांतलो मणी हाडलो. मंगळसूत्राची एक गजाल सोडल्यार 

बरें जालें. हेवटेन फोग मारुंक सुरु. फोग लायतना एक कीट माटवार 
वचून पडली. माटवान रोखडोच पेट घेतलो. सगळ्यांनी भायर 

माल्ली. भायर येवन पळयल्यार न्हवरो भुरगो ना. सगळ्यांचेर आकांत 
दोग-तीग जाणांनी भीतर वचून बेशुध्द पडिल्ल्या न्हवर्‍्याभुरग्याक उकलून 
भायर हाडलें तशेंच हॉस्पिटलांत व्हेलो. हॉस्पिटलांत व्हेले उप्रांत बेगोबेग 
ताचेर उपाय केले. डॉक्टरान सांगले, भुरग्याचे दोळे गेले | 
शेट रडत बशिल्लो. म्हजेर आकांत आयिल्लो. भकास नदरेन ताणें 
म्हाका पळयलें 'पळयलें? तुमच्या सांगण्यान देवाच्या विश्वासार हांवें मणी | 
काडलो. पूण जावपाचें ते जालेंच तुमचो विश्वास फट थल्लो. तुमच्या 
विश्वासाक लागून म्हज्या चल्याची ही हालत जाली. आतां कशी करपाची 
ही भरपाय? म्हज्या चल्याचे आयुश्य पिड्ड्यार जालें ते जालेंच, तुजें | 
चलयेचें कितें?' | 
म्हजेकडेन जाप नासली. ताच्या ह्या प्रस्नाक हांव कितें जाप दितलें 
आशिल्ले? मनांतल्यान हांव देवाचेर चरफडटालें. म्हज्या विश्वासाक वेर 
गेल्ली. पूण नशिबूच तसलें जाल्यार कितें करुया? नशिब जें कितें दिता 
ते मान्य करचेंच पडटा. पूण एकेवटेन दिसता कि शेट म्हण्टा ते खरें 
काय? शेटीच्या म्हणण्याप्रमाण खरेंच अंधविश्वासान विश्वासाक मात 
दिली. | 

